

UNIVERSAL
LIBRARY

OU_224883

UNIVERSAL
LIBRARY

فرمانِ نساپردازی

(یعنی)

اُردو نساپردازی و تصنیف و تالیف میں کامیابی حاصل کرنے کے

ابتدائی اصول اور عملی طریقے

از

ڈاکٹر شید محی الدین قادری زور، ام اے، پی ایچ ڈی (لنڈن)

پروفیسر ادبیات اُردو جامعہ عثمانیہ

عظیم سٹیٹیم پریس راجپوتانہ

مصنف کی دوسری کتابیں

ہندستانی لسانیات
ہندستانی صوتیات
طلسم تقدیر
تازیانہ
گلزار ابراہیم
سکارساں و تاسی
دیوان زادہ حاتم

اردو کے اسالیب بیان
اردو شہ پارے
روح تنقید
تنقیدی مقالے
عہد عثمانی میں اردو کی ترقی
محمود غزنوی کی بزم ادب
تین شاعر

فہرست

دیباچہ

(صفحات ۹ - ۱۰)

(۱)

کیوں لکھیں

(صفحات ۱۱ - ۱۶)

لکھنے کی ضرورت۔ کون کچھ سکتا ہے؟ مسلسل مشق۔ خیال یا پیغام پہنچانے کا وسیلہ۔ مقدس علمی و ادبی فریضہ۔ قومی و ملکی نقطہ نظر۔ ذاتی مسرت اور استفادہ۔ دلچسپ اور عاشقانہ تفریح۔ سو و تہ پیشہ

(۲)

کیا لکھیں

(صفحات ۱۷ - ۲۱)

عام دلچسپی کی باتیں۔ موضوع کے غیر محدود امکانات۔ اپنے شہر سے متعلق موضوع۔ لفظوں سے موضوع نکالنا۔ نوٹ بک کا التزام۔ سونے سے پہلے اور بعد۔ خیالات اور موضوع کا اہم

(۳)

کس طرح لکھیں

(صفحات ۲۲ - ۲۸)

کثرت مطالعہ۔ وہ انشا پرداز اور اخبار و رسائل جن کی تحریروں کی تقلید کی جائے۔ مطالبہ لکھی خلاصہ نویسی۔ خاکہ قلب بند کرنا۔ آغازی جملے۔ دلچسپی برقرار رکھنا۔ مضمون کی شکل و صورت۔ عنوان۔

(۴)
اسلوب بیان

(صفحات ۲۹-۳۲)

سادگی۔ انتخاب الفاظ۔ تنوع۔ شگفتگی۔ خود اعتمادی۔ بے لوثی۔ اپنی تحریر سے آپ غمگن نہ ہوں۔

(۵)
ایچ پیدا کرنا

(صفحات ۳۳-۳۷)

عام اور پامال لفظوں وغیرہ سے اجتناب۔ نظر ثانی کا خیال۔ بعض اردو اور انگریزی انشا پردازوں کی عادت خیالات اور طبیعت کے اثرات۔ موزوں ترین الفاظ کا انتخاب

(۶)
فنِ اجمال

(صفحات ۳۸-۴۰)

تمہید نگاری سے پرہیز۔ غیر ضروری اور ضمنی مباحثہ و خیالات سے اجتناب۔ اصل موضوع کا خیال۔ ذاتی حالات کا بے ضرورت اندراج۔ بھرتی کے الفاظ کی گانت چھانٹ۔

(۷)
مخصوص موضوعوں پر لکھنا

(صفحات ۴۱-۴۴)

ذاتی دلچسپی۔ اپنے مناسب مضمون کی تلاش۔ دیہات کے باشندے اور انشا پردازوں کی ترقی یافتہ مضافات کی بے گناہی حفظانِ صحت فنی اصطلاحات سے پرہیز۔ انشا پردازانہ خود کشی۔ دستپیوں کی

ظرافت نگاری

(صفحات ۴۵ - ۴۸)

اردو ادب میں ضرورت۔ اردو کے ظرافت نگار۔ پامال مزاحیہ فقرہ اور خیالات سے پرہیز
اسلوب کی بے تکلفی۔ مزاحیہ تحریروں کا مطالعہ۔ رشید احمد کے مضامین۔ نظریات افسانے۔

(۹) موقتی مضامین و راقبے

(صفحات ۴۹ - ۵۲)

موسمی تحفے۔ اوائل سال کے موضوع اور اُن کے لئے مواد۔ قبل از وقت تیاری۔
موقتی افسانے۔ رسائل کی خاص اشاعتیں۔

(۱۰) عورتیں و انشا پر دازی

(صفحات ۵۳ - ۵۵)

اردو داں عورتوں کی تحریریں۔ یورپی رسائل میں صنف نازک کا حصہ۔ عورتوں
عام موضوع۔ علمی یا فنی مسائل۔

(۱۱) بچوں کے لئے لکھنا

(صفحات ۵۶ - ۵۸)

اردو کا موجودہ ذخیرہ۔ پریوں اور سمجھوتوں کے قصے۔ مساوات کا لحاظ۔ پند و نصیحت کے اعتبار سے

(۱۲)
افسانوں کے خاکے

(صفحات ۵۹-۶۶)

روزناموں کی خبریں۔ خاکوں کی افراط۔ دو نمونے۔ دوسری زبانوں کے فسانوں کا مطالعہ۔ عشقیہ قصے۔ پامال خاکے۔

(۱۳)
افسانہ لکھنا

(صفحات ۶۷-۷۳)

جذبات یا تیور کی ترجمانی۔ خلاصہ قلمبند کرنا۔ وسط قصہ۔ خاتمہ۔ مکالمہ۔ مثالیں۔

(۱۴)
اپنے کام پر تنقید

(صفحات ۷۴-۷۶)

مسودہ پر چند دنوں کے بعد نظر ثانی۔ مضمونوں کے لئے تنقیدی سوالات۔ افسانوں کے لئے تنقیدی سوالات۔

(۱۵)
کیا نہ لکھیں

(صفحات ۷۷-۸۰)

پند و موعظت۔ سیاسی، قومی، مذہبی، اور معاشی مباحث۔ افسانوں میں آغازی ^{حصے} المناک مناظر۔ پامال اجزا۔

(۱۶) کن امور کا خیال رکھیں

(صفحات ۸۱ - ۸۶)

عام اور علمی معلومات کے ماخذوں کا حوالہ دینا۔ جدید ترین ادیشن۔ اردو ترجموں کیساتھ غیر زبان کی اصل اصطلاح کا اندراج۔ اجنبی ناموں کا اطلاق۔ تاریخوں اور سببوں میں یکسانیت۔ مشہور مصنفوں کے نام کیساتھ سابقہ یا لاحقہ

(۱۷)

اشاعت کے راز

(صفحات ۸۷ - ۸۹)

جس سال کو مضمون مہینوں میں لکھا گیا۔ بے وقت مضمون بھیجنا۔ گذشتہ مضامین یا خیالات کی مخالفت۔ مسودہ کی صفحہ اور سلا

(۱۸)

مسودہ کی تشکیل اور مراسلت

(صفحات ۹۰ - ۹۱)

مسودہ کو نائپ کرنا یا خوشخط لکھنا۔ کاغذ کے صرف ایک طرف لکھنا۔ حاشیہ۔ رو بکاری کاغذ۔ ضرورت سے زیادہ نفاست اور گنجینی سے پرہیز۔ پورے نام کا اندراج۔ یاد دہانی۔ ملاقات۔

(۱۹)

کتاب لکھنا

(صفحات ۹۳ - ۹۸)

کامل مسودہ کی تیاری۔ سرورق کی عبارت اور نام۔ سن، تاریخ۔ دیباچہ یا تمہید کی اہمیت اور اسکے مندرجات۔ مقدمہ یا تعارف۔ فصلوں کا آغاز۔ اشاریہ۔

(۲۰) کامیابی

(صفحات ۹۹-۱۰۵)

عمل پیہم۔ بہت مہتی۔ استقلال۔ ناکامیوں سے فائدہ اٹھانا۔ اردو میں موضوعوں کے انتخاب میں آزادی۔ محتاط رہنا۔ غیبی الہاموں کا خیال۔ کھنڈے کا وقت۔ روز کا اوسط کام۔ رشک و حسد۔ اپنے کام سے محفوظ ہونا۔

(۲۱) مضمونوں اور افسانوں کیلئے عنوانات

(صفحات ۱۰۶-۱۱۲)

ایسے چار سو عنوانات جو انشائیہ و ازی کا آغاز کرنے والوں کے لئے دلچسپ مضمونوں یا افسانوں وغیرہ کے موضوع ثابت ہو سکتے ہیں۔

اشاریہ (صفحات ۱۱۳-۱۱۵)

دیباچہ

یہ چھوٹی ہی کتاب اس غرض سے لکھی گئی ہے کہ نوجوانوں میں صحیح ادبی ذوق نشوونما پائے، اور وہ انشا پر داری اور تصنیف و تالیف کے ذریعہ سے اپنی زبان کی سچی خدمت کرنے، اور اس سے لطف اندوز اور متمتع ہونے میں کامیاب ہو سکیں۔

مصنف کو اپنے زمانہ طالب علمی ہی سے اس قسم کی کتاب کی ضرورت محسوس ہوتی رہی ہے، اور گذشتہ دو سال کے عرصہ میں مضمون نگاری اور تصنیف و تالیف کے علاوہ متعدد رسالوں (مثلاً تحفہ، ارتقا، مجلہ عثمانیہ، مجلہ مکتبہ، وی حیدرآباد و بیگزین، سالنامہ نزم اردو، سالنامہ نئی کالج وغیرہ) کی تنظیم، ترتیب، اور نگرانی وغیرہ کے سلسلہ میں اس کا یہ احساس اور شدید ہوتا گیا کیونکہ اس نے معلوم کیا کہ اکثر نوجوان اپنی زبان اور ادب کے پُر خلوص ذوق سے بہرہ ور ہوتے ہیں، اور اس کی خدمت کے لئے ہر طرح سے تیار رہنے کے باوجود آخر کار یا تو پست ہمت ہو کر کام چھوڑ بیٹھتے ہیں یا غلط راستہ پر چڑھ کر گمراہ ہو جاتے ہیں۔ اسکے کئی اسباب ہو سکتے ہیں، مگر سب سے پہلا اور اہم سبب یہی ہے کہ وہ انشا پر داری اور تصنیف و تالیف میں ترقی حاصل کرنے اور اس سے لطف اندوز یا متمتع ہونے کے اکثر طریقوں سے ناواقف رہتے ہیں۔

قیام یورپ کے زمانہ میں اپنے متعلمانہ تجسس اور ذاتی شوق کی بناء پر مصنف نے انشا پر داری اور تصنیف و تالیف سے متعلق کئی انگریزی اور فرانسیسی کتابوں اور رسائل کا مطالعہ کیا اور کچھ عرصہ کیلئے

فن صحافت کے درس بھی حاصل کئے۔ چنانچہ اسی زمانہ میں انشا پردازی سے متعلق چند مضامین لکھے جو بعد کو سالانہ ریسرچ کن، رسالہ مجموعی، اور مجلہ عثمانیہ وغیرہ میں شائع ہوئے۔ پھر کلیہ جامعہ عثمانیہ میں گذشتہ چار پانچ سال سے طلبہ اردو کے مضامین اور تصنیفات کے مطالعہ اور نگرانی و اصلاح کے کام اور سلسلہ ادبیات اردو کی ادارت عمر جمی کے ضمن میں معلوم کیا کہ بعض نوجوانوں میں انشا پردازی و تصنیف و تالیف کا ایسا خداداد ملکہ ہوتا ہے کہ اگر وہ اکی ٹھیک طور پر تربیت حاصل کریں اور اس میں دلچسپی لیں تو نہ صرف اردو ادب کی اپنی تحریروں سے مالا مال کر سکتے بلکہ خود بھی اپنی قوتوں سے پوری طرح متمتع ہو سکتے ہیں ان حالات کے لحاظ سے ہم ارادہ کر لیا پڑا کہ اس موضوع پر اردو میں ایک چھوٹی سی ابتدائی کتاب لکھ دینی چاہئے۔ اس ارادہ کی تکمیل کے لئے اس موضوع سے متعلق اپنے متذکرہ مطبوعہ مضامین اور قدیم مسودوں نیز طلبہ کلیہ کے مضامین وغیرہ سے تعلقہ ہدایات کو جمع کر کے ان پر نظر ثانی کی گئی اور انہیں اس کتاب کی صورت میں اس توقع پر مرتب کیا جا رہا ہے کہ اس کے مطالعہ سے فو شق انشا پردازوں کو کامیاب تصنیف و تالیف کرنے، اور اپنی تحریروں کی اشاعت کے لئے عملی سہولتیں حاصل ہو جائیں گی۔

آخر میں ان انگریزی اور فرانسیسی کتابوں کے نام درج کرنا بھی ضروری ہے جو اس کتاب کی ترتیب کے سلسلہ میں زیر نظر ہیں۔

مصنفہ	سر آر تھرو کو لیٹر کوچ
"	سی۔ ای۔ لارنس
"	گستاؤ لانسون
"	لنکا ڈیو ہیزن
(۱)	آن دی آرٹ آف رائٹنگ
(۲)	دی فنل آف آف آتھرشپ
(۳)	کونٹائی سیر لارت دیکیری
(۴)	لائف اینڈ لٹریچر

سید محمد الدین قادری

رفعت منزل - سوامی گوڑہ
۱۹ جولائی ۱۹۳۵ء
۳۵ مہ جنوری ۱۹۳۵ء

کیوں لکھیں؟

اکثر لوگوں کو کبھی نہ کبھی ایسی ٹخن گھڑیوں سے سابقہ پڑتا ہے جب کہ انہیں اپنا قلم بے کار اور اپنا
 دماغ خالی معلوم ہوتا ہے اور اپنے کاغذ کو سفید اور مراد بیکھر دہ بے چین اور فکر مند مہوجاتے ہیں کہ کسی طرح
 اس پر قلم چلے اور وہ سیاہ ہو جائے ایسے واقعے صرف مدرسہ یا کالج ہی کے زمانہ میں نہیں گذرتے کہ کوئی لکھنے
 پر مجبور ہو اور اسے کچھ بھائی نہ دے بلکہ وہاں سے نکلنے کے بہت بعد دنیا میں لکھنے کی ضرورت پڑتی ہے،
 بعضوں کو ملازمت یا کاروبار وغیرہ کے سلسلہ میں اپنے حالات و خیالات کا ذریعہ تحریر یا نظر کرنا پڑتا ہے،
 بعض چاہتے ہیں کہ کسی عزیز دوست کو خط لکھیں، اور کسی کی یہ خواہش ہوتی ہے کہ اپنے تجربات اور کھچپ
 معلومات کسی روز نامہ یا رسالہ کے ذریعہ سے عوام تک پہنچائیں مگر جب لکھنے بیٹھتے ہیں تو انہیں محسوس
 ہوتا ہے کہ انکا دماغ بالکل مختل ہو گیا ہے۔ وہ حیران رہ جاتے ہیں وہ سوچتے ہیں کہ ”آخر ہم نے اتنے
 امتحان کامیاب کئے، بڑی بڑی کتابیں پڑیں، اس قدر معلومات کے مالک ہیں، اور ایسے ایسے
 کام کئے ہیں، لیکن پھر بھی جب لکھنا چاہتے ہیں تو قلم آگے کو بڑھتا نظر نہیں آتا اور باوجود وہ

گوشتش، اور ارادہ کے دو صفحے بھی نہیں لکھ سکتے۔“

واقعہ یہ ہے کہ ہر لائق آدمی لکھ نہیں سکتا۔ وہی شخص لکھ سکتا ہے جس نے لکھنے کی تربیت حاصل کی ہو، اور جس کو اپنے دماغ سے کام لینے کا طریقہ معلوم ہو۔ مگر بہت کم میں وہ خوش قسمت جو اسے واقف رہتے ہیں یہ طریقہ یا تربیت کسی خاص معجزہ یا پراسرار وظائف کی پابندی سے حاصل نہیں ہوتی مستقل ارادہ، خاص توجہ اور مسلسل کام کے ذریعہ سے ہر شخص اس پر عادی ہو سکتا ہے۔ آپ مدرسہ یا کالج کے طالب علم ہوں، یا کسی دفتر کے اہلکار، یا کوئی کاروباری آدمی ہر حالت میں اور ہر جگہ ایک مضبوط ارادہ اور محنت کے بغیر کامیابی نہیں ہو سکتی۔

ادب یا انشا پردازی محض نظری علم یا سائنس نہیں ہے کہ صرف مطالعہ یا غور و خوض کرنے سے حاصل ہو جائے وہ ایک فن ہے جس کے لئے عمل بہیم اور مسلسل مشق کی ضرورت ہے عام طور پر یہ خیال کیا جاتا ہے کہ مضامین نگاری، یا تصنیف و تالیف یا شاعری میں مدرسہ کی تعلیم یا بعض مخصوص کتابچے مطالعہ سے دسترس حاصل کی جا سکتی ہے۔ لیکن یہ خیال جتنا عام ہے اتنا ہی غلط ہے۔ ان ذریعوں سے ایک شاعر، ایک مصنف، ایک ناول نویس، یا ایک مضمون نگار بن سکتا اسی طرح دشوار ہے جس طرح ان کے ذریعے سے بڑھاپا یا الوہار بن جانا۔

کسی کتب خانہ میں کھڑیوں اور ان کی متفرق قسموں یا اوزار اور ان کے مختلف کام، یا بڑھائی کے فن کے متعلق ہمیں بہت سی کتابیں اور رسائل مل سکتے ہیں، اگر ہم ان سب کو پڑھ ڈالیں اور ان میں کے ہر اہم اصول یا گروہ کو ازبر کر لیں تو کیا ہم اپنے ہاتھ سے ایک اچھی سی میز یا خوشنما کرسی بنا سکیں گے؟

ادبی تخلیق یعنی ادبی مضامین لکھنا اور تصنیف و تالیف ایک ایسا ہنر ہے جو صرف مشق ہی سے

حاصل کیا جاسکتا ہے۔ اس لئے اگر کوئی شخص اپنی روزمرہ کی زندگی میں کسی نہ کسی غرض سے لکھنے کیلئے مجبور ہو، (اور ایسے اشخاص بہت کم ہیں جو مجبور نہ ہوں) تو اسکو چاہئے کہ اپنے آئے دن کے کام کاج کی سہولت، اپنے مطلب کو خوبی سے ادا کرنے کی قابلیت، اور اس طرح اپنے ہم چشموں میں ممتاز رہنے کی سرت حاصل کرنے کے لئے لکھنے کی طرف متوجہ ہو۔

بعض حضرات غور و فکر اور علم و فضل میں ایسا سحر حاصل کر لیتے ہیں، یا ان کے یہاں دنیا اور اس کے کاروبار کی نسبت ایسی بہترین معلومات، تجربے، اور خیالات موجود ہوتے ہیں کہ اگر ان کو بذریعہ تحریر نمودار کیا جائے تو نہ صرف دوسرے ان سے مستفید ہوں بلکہ ان کی ذہانت کو بھی گونا گوں فائدے حاصل ہوں۔ مگر اس قسم کے اکثر لوگ چونکہ لکھنے سے گھبراتے ہیں، (کیوں کہ انہوں نے اس کی عادت نہیں کی) اس لئے علم و فضل اور تجربہ و خیالات کے سانس خزانے انہی کے ساتھ دفن ہو جاتے ہیں۔

لکھنا دوسروں کے دماغوں تک اپنا خیال یا پیغام پہنچانے کا بہترین وسیلہ ہے اگر کسی اس کا سلیقہ حاصل نہیں ہو تو اس کا پاکیزہ سے پاکیزہ خیال اور اعلیٰ سے اعلیٰ پیغام بے مصرف رہ جاتا ہے۔ لکھنے کا سلیقہ بعض معمولی سے معمولی قابلیت اور عقل و شعور رکھنے والوں کو بھی قابل ترین علما و فضلا اور اعلیٰ مفکرین کی صف میں لاکھڑا کرتا ہے۔

اگر ادبی اور علمی نقطہ نظر سے دیکھا جائے تو لکھنے کی مشق کرنا اور اس میں کمال حاصل کرنا ہمارا ایک مقدس فریضہ ہے۔ اردو ادب کا عہد ماضی ہر اہل اردو کو لکھنے کا سبق دیتا ہے اس وقت جب کہ کتابت اور شاعرت و طباعت کی کوئی سہولتیں موجود نہ تھیں آج سے تین

چار سو سال پیش تر کے اردو مصنفین اور شعرا ایسی ایسی ضخیم اور اعلیٰ درجہ کے کتابیں اپنی یادگار چھوڑ گئے ہیں کہ ان کے مطالعہ سے موجودہ نسلیں درس عبرت حاصل کر سکتی ہیں پھر اس قدیم زمانہ سے لیکر اب تک ہمارے اسلاف برابر تحریری کام کرتے آئے ہیں۔ جس کا نتیجہ یہ ہوا کہ آج اردو زبان ہندستان کی جملہ زبانوں میں اپنے کثیر التعداد پیش بہا اور قدیم ترین ادبی خزانوں کی وجہ سے ممتاز ہے۔ ہندستان کی کسی زبان میں اتنی زیادہ کتابیں اور اتنے قدیم زمانہ سے مسلسل نہیں لکھی گئیں۔

ایسی صورت میں کیا ہمارا فرض نہیں ہے کہ اپنے اسلاف کے اس اہم کام کو جاری رکھیں اور زمانہ حال کی سہولتوں اور ضرورتوں کے پیش نظر ان کے ادبی کارناموں سے بہتر نہیں تو کم از کم برابر درجہ کی تحریروں ہی سے اپنے ادب میں اضافہ کریں؟ اگر ہم تصنیف و تالیف میں اپنے اسلاف کی سنت دیرینہ کی پابندی، اور اس علمی و ادبی میراث میں اضافہ کی کوشش نہ کریں تو اردو کو ہندستان کی دوسری زبانوں کے مقابلہ میں جو اہمیت حاصل ہے وہ اس عہد کشمکش میں ہرگز برقرار نہ رہ سکے گی۔

اگر ہمارے نوجوان لکھنے کی عادت ڈالیں اور تصنیف و تالیف کا مشغلہ جاری رکھیں تو وہ نہ صرف اپنی زبان کا رتبہ بڑھائیں گے بلکہ اپنے ملک کو دنیا کے ترقی یافتہ ممالک کی صف میں ممتاز کر لیں گے۔ زبان ملک و قوم کے حالات و خیالات کا آئینہ ہوتی ہے اور اگر اس کا ادبی خزانہ مالا مال ہو، اور اس میں اچھے لکھنے والے برابر پیدا ہوتے رہیں تو کوئی وجہ نہیں کہ اس کے باعث ملک و قوم کے وقار میں اضافہ نہ ہو؟


اس قومی اور ملکی نقطہ نظر کے علاوہ لکھنے میں ذاتی مسرت اور استفادہ کے بھی بہت سے

پہلو مضمر ہیں۔ اکثر انسان اپنی روزمرہ کی کاروباری یا دفتری زندگی اور ہر روز کے پامال حالات و واقعات سے گھبرا جاتے ہیں۔ ان کی خواہش ہوتی ہے کہ اپنے مضمل قلب و دماغ کو کسی اور کام سے بہلائیں۔ ایسی صورت میں بھی تحریر اور انشا پر دازی کا مشغلہ تفریح طبع اور دلچسپی کا باعث ثابت ہوا ہے۔ اکثر حضرات وقت گزاری اور خانگی محبوب مشغلہ کے طور پر انشا پر دازی سے محفوظ ہوتے ہیں۔

انشا پر دازی ایک ایسی دلچسپ اور خاموش تفریح یا ایسا بے ضرر محبوب مشغلہ ہے جو دوسری قسم کی اکثر تفریحوں اور دل بہلائیوں کے مقابلہ میں کئی طرح سے قابل ترجیح ہے اس سے کام کرنے والے کے علاوہ دوسروں کو بھی جو روحانی طمانیت اور جمالیاتی حظ حاصل ہو سکتا ہے بہت کم کسی دوسری تفریح یا دلچسپ مشغلہ سے نصیب ہوتا ہے۔ اس کے لئے محفوظ ہونے والے کو کسی طسح کا جسمی، دماغی، یا رقی بار اٹھانے کی بھی ضرورت نہیں جو دوسری قسم کی اکثر تفریحوں کے لئے لازمی ہے۔ اس کے علاوہ انشا پر دازی کے ذریعہ سے اکثر دفعہ عورت، اثر، وقار، علم و فضل، اور مال و دولت، غرض وہ تمام ضرورتیں مہیا ہو جاتی ہیں جو دوسری تفریحوں سے شاید ہی حاصل ہو سکیں۔

تفریح طبع کے علاوہ انشا پر دازی بطور پیشہ کے بھی اختیار کی جاسکتی ہے۔ آج لوہے اور امریکہ میں متعدد صاحب اقتدار اور سیاسی ہستیاں وہی ہیں جنہوں نے اپنی زندگی انشا پر دازی کی حیثیت سے شروع کی تھی۔ انہوں نے صرف اپنے قلم ہی کے ذریعہ سے علمی اور ادبی وقار کے علاوہ سیاسی اقتدار بھی حاصل کر لیا۔ خود ہماری زبان اردو میں بھی بعض اصحاب تصنیف و تالیف اور انشا پر دازی کی وجہ سے خوشحال اور آزاد زندگی بسر

کر رہے ہیں۔ لیکن یورپ کے مقابلہ میں ہمارے ملک میں ابھی ترقی کا بہت بڑا میدان خالی ہے ہمارے لئے انشا پر داری کے ایسے ایسے خزانے اور ذخیرے محفوظ اور مدفون ہیں جنکو نمودار کرنے اور جن سے مالا مال ہونے کی بہت گنجائش ہے۔ ضرورت ہے کہ ہمارے اکثر نوجوان (خواہ وہ کسی پیشے سے تعلق کیوں رکھتے ہوں) اس طرف متوجہ ہوں، آج ہی سے اپنی نصرت کے اوقات میں لکھنا شروع کر دیں اور رفتہ رفتہ اسکی عادت ڈالیں۔



کیا لکھیں؟

جب کبھی میں نے اپنے احباب سے کچھ لکھنے کی فرمائش کی تو ان کا جواب ہمیشہ اس سوال کی شکل میں نمودار ہوتا رہا کہ ”کیا لکھیں؟“ یہ ایک حقیقت ہے کہ ہماری زبان کی اخباری اور رسالہ جاتی زندگی ابھی عالم طفولیت میں ہے ورنہ یہ مسئلہ ایک حد تک خود بخود حل ہو جاتا۔ اور میرے احباب اگر وہ غیر معمولی طور پر کسی نفاض مضمون کے ماہر نہ ہوں ایسے موضوع سے اپنی تحریروں کی ابتدا کرتے جو عام پڑھنے لکھنے والوں کو دلچسپی کا باعث بن سکتا ہو۔

ابھی ہمیں سے بہت سے حضرات کو دنیا کی روزمرہ زندگی کی معمولی باتوں ہی کے متعلق معلومات کی ضرورت ہے اور بجائے اس کے کہ اطراف و اکناف کی چیزوں پر کچھ لکھا جائے دور دراز کی ایشیا اور لائل مسائل پر قلم فرمائی کرنا نہ صرف اپنی قوتوں کو برابہ کرنا بلکہ اپنے ملک و قوم اور زبان کو دھوکا دینا ہے۔ ہمارے اکثر ادبی ذوق لکھنے والے نوجوان جب کبھی قلم اٹھاتے ہیں تو ایسے موضوع اختیار کرتے ہیں جن کو صرف علماء اور محققین ہی سمجھ سکتے ہیں، اور جن کی جگہ انسائیکلو پیڈیا ہی میں ہو سکتی جو نہ کہ

اخبار و رسائل میں نیکس قدر حریت ناک بات ہے کہ حیدرآباد و یادہلی کا ایک اہل علم "یونانی محبتوں" فرانسسیسی اخلاقی معیار "جنرلی کی معاشرتی زندگی" یا "میتھی" اور پیرکائی رسم الخط پر تو مغل کے صفحے سیاہ کر دیتا ہے اور اگر نہیں لکھتا ہے تو "حیدرآباد اور یادہلی کے آثار قدیمہ" "مغلوں یا قطب شاہوں کی تعمیری خصوصیات" "ہماری موجودہ معاشرت کے نقائص" یا "اردو رسم الخط میں اصلاحیں" جیسے موضوعوں پر جن پر رضائیں نہیں کتابیں لکھی جاسکتی ہیں!

ایک قدیم طرز کے حیدرآبادی عالم جنہوں نے اردو میں کتابیں لکھ کر اس کی یقیناً خدمت کی ہو کھجور کی کاشت پر مہبوط کتاب لکھتے ہیں، لیکن خدا کے کسی نندہ کو اس امر کی توفیق نہیں ہوتی کہ آم یا خربوزے یا سیتا پھل (اشترغیفہ) پر کوئی مضمون یا کتاب لکھے۔

اکثر اوقات دوستوں اور عزیزوں سے گفتگو کرنے کے دوران ہی میں اچھے اچھے موضوع ہاتھ آجاتے ہیں۔ کوئی ایک لفظ ہی بعض دفعہ خیالات کا ایک سیلاب پیدا کر دیتا ہے۔ واقعہ یہ ہے کہ موضوع ہرمت سے نکلے نظر آتے ہیں اگر آپ کی نظر تیز ہو اور آپ کا ذہن اشیاء کا عکس لینے کے لئے تیار رہے۔ دن رات کے کام کاج اور کھیل کود کا ہر پہلو موضوع پیش کرنے کے غیر محدود امکانات اپنے اندر پہنچا رکھتا ہے۔ ضرورت اس بات کی ہے کہ کوئی اس سے فائدہ اٹھائے مثال کے طور پر آپ اپنے شہر یا گاؤں ہی پر نظر ڈالئے اور دیکھئے کہ کتنے مضمون آپ کے ذہن میں پیدا ہوتے چلے جاتے ہیں مثلاً

- ۱۔ ہمارے شہر کی اہم تجارت۔ ۲۔ اس کی بچھیاں۔ ۳۔ اس کے بہترین مناظر۔ ۴۔ اسکی سواریاں
- ۵۔ اس کی سب سے بڑی سڑک۔ ۶۔ ہمارے ہم وطن شعراء۔ ۷۔ شکر گار۔ ۸۔ نقاش۔ ۹۔ امراء
- ۱۰۔ بادشاہ۔ ۱۱۔ فقیر۔ ۱۲۔ عمارتیں۔ ۱۳۔ بلغ۔ ۱۴۔ محلوں اور عمارتوں کے عجیب غریب نام
- ۱۵۔ رسم و رواج۔ ۱۶۔ قدیم روایتیں۔ ۱۷۔ عید اور تہوار وغیرہ۔

اگر آپ حسن اتفاق سے کسی قدیم شہر کے باشندے ہوں تو آپ کو ہر دیر لانے میں سبزہ کے متعلق مضمونوں اور فسانوں کے خاکے بھی اگتے ہوئے نظر آئیں گے۔ قدیم آبادیاں فسانوں کے خاکوں سے بھری پڑی ہیں۔ خصوصاً دہلی، لکھنؤ، حیدرآباد اور لاہور۔ وہ شہر جن کے در و دیوار عظمت ماضی کو صدیوں ہم آغوش رہ چکے ہوں۔ قصوں کے سر جیون سر چٹھے ہیں۔ اگر آپ کا محلہ یا اس کا قرب و جوار اور آپ کی روزمرہ کی گذر گاہیں کسی موضوع یا افسانوی خاکے سے آپ کی ضیافت کرتی نظر نہیں آتیں تو آپ ٹہلٹہ ٹہلٹے یا گاڑی میں ذرا دوڑ کر نکل جائے اور پھر ذوق نظر اور قوت گوش سے کام لیجئے آپ شاید ہی محروم واپس ہو سکیں۔ فسانوں کے نہیں تو کم از کم قصابین کے خاکے تو آپ کو ضرور دستیاب ہو جائیں گے۔

اگر آپ کو اپنے شہر کی کسی چیز کی نسبت کچھ کھنے کا شوق نہیں ہے تو موضوع حاصل کرنے کا ایک طریقہ یہ ہے کہ کوئی ایک لفظ لے لیجئے اور پھر اس پر غور کیجئے اور دیکھئے سینکڑوں عنوان آپ کے سامنے کھیلنے نظر آئیں گے۔ مثال کے طور پر صرف ایک لفظ ”خورت“ کو لیجئے اور دیکھئے اس کے ساتھ کتنے عنوان آپ کے ذہن میں آگئے۔ مثلاً

- ا) ۱۔ عورت پردہ میں - ۲۔ بے پردہ عورتیں - ۳۔ صحیح اسلامی پردہ - ۴۔ ہندوستان اور پردہ - ۵۔ پردہ کی ضرورت - ۶۔ پس پردہ - ۷۔ بے پردہ یورپ - ۸۔ اگر کچھ پردہ اچھا ہے
- ب) ۱۔ صحیح بیوی - ۲۔ بیوی جو مرد کو مروت بنا تی ہے - ۳۔ بیویاں کیا جانتی ہیں - ۴۔ انتظام خانہ داری - ۵۔ ہوشیار بیویاں اور بے وقوف مرد - ۶۔ ہوشیار مرد اور بے وقوف بیویاں - ۷۔ مشہور بیویاں - ۸۔ مشہور آدمیوں کی بیویاں - ۹۔ بیوی کی ضرورت - ۱۰۔ مصنوعی بیویاں - ۱۱۔ چار بیویاں -

ج) ۱۔ صحیح ماں - ۲۔ مشہور ماںیں - ۳۔ مشہور آدمیوں کی ماںیں - ۴۔ ماں کی مانتا - ۵۔ بچوں کی پرورد

- ۱- کام کی عورتیں - ۲- رقا ص عورتیں - ۳- مشہور طوائف - ۴- چھولارن - ۵- ہنواڑن -
 ۶- مائیں - ۷- مائیں - ۸- جلد باز عورتیں - ۹- کل کی لڑکیاں - ۱۰- قدیم وضع کی عورتیں -
 ۱۱- حسین عورتیں - ۱۲- راز دار عورت - ۱۳- علمی عورتیں - ۱۴- کھلاڑی لڑکیاں - ۱۵- مرد مانا
 عورتیں - ۱۶- مردانہ عورتیں -

یکمل فہرست نہیں ہے اور نہ کوئی ایک شخص اس کی تکمیل کر سکتا ہے۔ اور اس کے پیش کرنے کا مقصد یہ نہیں ہے کہ آپ آج ہی بسم اللہ لیکر ان تمام عنوانوں پر مضمون نگاری کا قصد شروع کر دیں۔ یہ اور اس قسم کے کئی عنوانوں میں سے اپنے لئے انتخاب کرتے وقت مضمون نگار بہت سوں کو رد کر دیتا ہے کیونکہ بہت ممکن ہے کہ ان کی نسبت اس کی معلومات کم ہو۔

ان میں سے بعض عنوانات پر لکھنے کے لئے ذاتی تجربہ کی ضرورت ہے، اور بعض کی نسبت دوسروں یا اہل پیشہ اور ماہرین سے گفتگو کے دوران میں بہت سے نکتے حل ہو سکتے ہیں۔ ان زندہ ذریعوں کے علاوہ فنی کتابوں، انسائیکلو پیڈیا اور اس قسم کی دوسری معلوماتی تحریریں سے بھی مدد مل سکتی ہے۔ اس کتاب کے آخر میں بھی اسی فصل کے سلسلہ میں ایک ضمیمہ کے طور پر ایسے سو تین عنوان پیش کئے گئے ہیں جو دلچسپ اور کامیاب مضمونوں، افسانوں بلکہ کتابوں کے موضوع بن سکتے ہیں۔

لکھنے کے لئے موضوع حاصل کرنے کا ایک اور مفید طریقہ یہ ہے کہ ہمیشہ ایک نوٹ بک ساتھ رکھی جائے اور اس میں مقصود مضمونوں کے متعلق جو بھی خیال آپ کے ذہن میں آئے اس کو فوراً قلمبند کر لیجئے تاکہ کسی وقت اس سے کام لے سکیں۔

اگر نوٹ بک ساتھ نہ ہو تو کسی کاغذ کے ٹکڑے پر ایک آدھ لفظ لکھ رکھنا بھی نہایت سود مند ثابت ہوگا۔ اپنے حافظہ پر کبھی بھی دوسرے نہ کیجئے۔ یہ بہت ممکن ہے کہ کوئی خیال اس وقت تو آپ کے ذہن میں موجود

بلکہ واضح ہو لیکن آدھ گھنٹہ کے بعد بالکل غائب ہو جائے۔ ذہنی نقوش سے زیادہ تحریری نقوش پر اعتماد رکھئے۔ موقع اور وقت پر صرف ایک لفظ یا اشارہ قلمبند کر لینا کافی ہے اور پھر جہاں آپ کو فرصت ملے پورے خیال کو لکھ ڈالئے۔ لیکن اس دفعہ بھی ذہن پر ضرورت سے زیادہ زور نہ ڈالئے ورنہ کام میں ایک طرح کی مصنوعیت پیدا ہو جائے گی۔

بعض دفعہ رات میں جب نیند اچاٹ ہو جاتی ہے اور انسان بستر پر کروٹیں بدلتا رہتا ہے اس کا دماغ غیر ارادی طور پر قسم قسم کے مضمونوں اور قصوں کے خاکے پیش کرتا جاتا ہے۔ اس وقت اگر دلچسپ خیال مل جائے تو اس کو جانے نہ دیجئے۔ اس کے ساتھ کھیلئے۔ کوشش کیجئے کہ آپ کا خیال اس پر روشنی ڈالتا رہے۔ اور اگر اس طریقہ کار سے کوئی کام کے مکالمے ترکیبیں یا جملے پیدا ہوتے جائیں تو ان کو فوراً لکھ ڈالئے۔ بہوشی انشا پر داز بستر کے قریب ہمیشہ کاغذ اور پینسل رکھا کرتے ہیں بعض اصحاب کے ذہن میں صبح نیند سے بیدار ہونے کے بعد ناولوں، قصوں، نظموں اور مضمونوں کے متعلق خیالات پیدا ہوتے ہیں لیکن ان میں بہت کم ایسے ہوتے ہیں جو انکی نسبت اس وقت ایک آدھ لفظ لکھ لیتے ہوں۔

غرض اگر آپ سلیقہ اور اصول کے ساتھ خیالات کو قلمبند کر کے جمع کرتے جائیں تو چند مہینوں میں ایک نہایت اچھے ذخیرہ کے شاد کام مالک ہو جائیں گے اور کبھی خاکوں اور موضوعوں سے محروم نہ رہ سکیں گے۔ ان موضوعوں سے متعلق جن سے آپ کو دلچسپی ہو انگریزی اور اردو اخباروں کے تراشوں کو لکھنا یا ایسی عبارتوں کو جو افسانوں یا مضمونوں کے امکانات پیش کرتی ہوں جمع کرتے رہئے۔ پھر ان تمام کو ساڈھ کاغذ پر چکا کر محفوظ کر لیجئے اور فرصت کے اوقات میں ان کو مضمون وار ترتیب دیتے رہئے۔ اگر ہو سکے تو ”نیوز پیپر کٹنگ البم“ خرید لائے اور ان تراشوں کو اس میں محفوظ کر لیجئے۔

کس طرح لکھیں؟



اُردو پرتقا بولپانے کے لئے اس کے بڑے بڑے مصنفوں کے کلام کا مطالعہ اور پھر مستقل مشق۔ ان دو باتوں کی سخت ضرورت ہے۔

”جتنا زیادہ تم ان لوگوں کے کارناموں کا مطالعہ کرو گے جو پرعظمت تھے اتنا ہی تمہاری آواز ایسا دس اصناف ہوگا۔“

پہلے ان کے شہرہ لکھنا اور نقادین سے جو شہرہ لینا لڈ کا قول ہے چونہ صرف نقاشی بلکہ انشا پر داز پر بھی صحیح طور پر منطبق ہوتا ہے۔

آپ کو ان اچھے الفاظ کی ایک عمارت بنانی چاہئے جن سے آپ واقف ہیں نہیں اعنما کے ساتھ استعمال کرنا کیجئے اور اس بات کی کوشش کیجئے کہ نئی نئی ترکیبیں بن سکیں اور اس طرح سے ایک شخصی سلوک ارتقا ہو جائے۔

بعض اصحاب میں شورہ دے سکتے ہیں کہ ایک وسیع لفظی خزانہ جمع کر لینے کا اسان ترین ذریعہ کسی

اُردو لغت کو زبانِ بانی یاد کر لینا ہے لیکن یہ خیال نہایت فریب دہ ہے کیونکہ تنہا الفاظ یاد رکھ لینا کافی نہیں ہے انشا پر داز کو چاہئے کہ انہیں دوسرے لفظوں کے صحیح تعلق کے ساتھ معلوم کرے۔

ایسے مصنفوں کی تقلید کرنے کی ہرگز کوشش نہ کرنی چاہئے جن کا اسلوب خاص اور غیر معمولی خصوصیتوں کا مالک ہو گیا ہو۔ محمد حسین آزاد، ملا زوری، آغا حمید حسن یا خواجہ حسن نظامی کے اسلوب کی نقل اُمانا نہ صرف مشکل بلکہ بے سود ہے۔ اس کے لئے ایک آزاد ایک رموزی ایک آغا حمید حسن ایک خواجہ حسن نظامی ہی کے دل و دماغ کی ضرورت ہے۔ نوجوان انشا پر دازوں کو ان مصنفوں کی طرف بڑھنا چاہئے جن کی زبان میں وضاحت، سادگی، جوش، اور فطرتِ تناسب کے ساتھ ظاہر ہوئی رہتی ہو اور جنگی تقلید میں فنی کام گاری نصیب ہو سکتی ہو۔

اس بارے میں سر سید شبلی، حالی اور وحید الدین سلیم زیادہ قابلِ توجہ ہیں۔ ان کے اسلوب بھی دلچسپ اور پر تنوع ہیں اور وہ بھی اپنے موضوعوں کو ایک خاص دلچسپ پیرائے میں بیان کرتے ہیں انکی تحریروں کی خصوصیات انشا پر دازی کے طالب علموں کو یہ دو سبق سکھاتی ہیں کہ

- ۱۔ کامیاب انشا پر دازی، پڑھنے والے میں دلچسپی پیدا کرنے اور پھر اسکو قائم رکھنے پر منحصر ہوتی ہے۔
- ۲۔ مطالعہ اس لئے تکلیف دہ نہیں ہوتا کہ ہر صفحہ ایک خاص دلچسپی رکھتا ہے، اور سبلی حالی اور سلیم کی ایک اور خصوصیت تو یہ ہے کہ وہ ادب اور تاریخ کا سچا ذوق پڑھنے والوں کے دلوں میں موجزن کر دیتے ہیں۔

اس امر کا افسوس ہے کہ اردو میں ایسے روزناموں اور ہفتہ وار اخباروں کی کمی ہے جن کے مضمین انشا پر دازی کے اچھے نمونوں کا کام دے سکتے ہوں اور جن کے مطالعہ سے وہ لوگ سبق حاصل کر سکیں جو ایک سادہ اور فطری اسلوب کی مشق کرنی چاہتے ہوں، یورپ کی زبانوں میں ایسے کئی پرچے نکلتے ہیں اور وہاں کے بعض انشا پر دازوں نے تو انہی کے مطالعہ سے اپنے ادبی ذوق اور تحریری مشق میں فنی کام

انگریزی زبان میں ٹائٹلز اور منچیسٹر گارڈین اس لحاظ سے بے حد کارآمد ہیں۔ ان کے علاوہ اوسط درجے کے مقبول پریچوں میں ڈیلی اکسپرس، ڈیلی میل، اور ایوننگ سٹانڈرڈ، بھی اکثر اوقات نہایت اچھے نمونے پیش کرتے ہیں۔ ہفتہ وار پریچوں کی تو اچھی خاصی تعداد ہے لیکن ایکٹیز میں انشا پر دازی کے عمدہ نمونے اکثر نکلتے ہیں، اردو میں ابوالکلام آزاد کا الہلال، مولانا محمد علی کا ہمدرد، عبدالماجد کاسچ، خواجہ حسن نظامی کا منادوی، اور خلافت کے پریچوں میں اس قسم کی خصوصیات بھلکتی رہی ہیں۔ جہاں کوئی اس قسم کا اچھا مقالہ نظر آئے آپ کو چاہئے کہ نہ صرف ایک سے زیادہ مرتبہ اسکو پڑھ جائیں بلکہ اس امر پر غور کریں کہ اس مقالہ کا پورا اثر کس نقطہ پر منحصر ہے اور یہ کہ جملوں کی ترکیبوں اور لفظوں کے استعمال میں کن امور کو مدنظر رکھا گیا ہے۔ ابوالکلام محمد علی، عبدالماجد اور خواجہ حسن نظامی کی اس قسم کی تحریروں کا ایک دوسرے سے مقابلہ کرنے سے بھی انشا پر دازی کے بہت سے راز بے نقاب ہو سکتے ہیں۔

اگرچہ اسی درجہ کی ادبی تحریروں کا گہرا اور بار بار مطالعہ کچھ کم فائدہ مند نہیں لیکن اس سے بڑھکر کامیاب نتیجے مطلب نویسی کی مشق سے حاصل ہو سکتے ہیں۔ لفظی خزانے کو وسیع کرنے کا بھی سب سے بہترین ذریعہ یہی ہے۔ دوسرے کی عمارت کو اپنی زبان میں ادا کرنا مطلب نویسی ہے۔ اور ایسا کرتے وقت فن انشا پر دازی کے کسی طالب علم کو محض تبدیلی کی خاطر ایسے الفاظ نہیں استعمال کرنے چاہئیں جن سے اصلی عبارت کا مطلب فوت ہو جائے۔ اس طریقہ کار سے اس میں کوئی شک نہیں کہ اصلی عبارت کے اسلوب کی برابری تو نہیں کی جا سکتی لیکن لفظوں کا صحیح استعمال کرنا آجاتا ہے جو اچھی تحریر کی طرف بڑھنے کا پہلا قدم ہے۔

آپ نے اپنی عبارت میں جن الفاظ کا استعمال کیا ہے انکا اصل عبارت کے الفاظ سے مقابلہ کیجئے اور لغت کی مدد سے دیکھیے کہ دونوں میں کن جزوی امور کا فرق ہے اور کونسا لفظ مطلب کو ٹھیک اور مختصر طور پر ادا کر سکتا ہے۔ اس طرح کی مشق سے آپ کے لفظی خزانے میں قسم قسم کے لفظوں کا اضافہ ہوتا جائے گا۔

ایک اور طریقہ کار خلاصہ نویسی ہے جسکی وجہ سے نوشتق افشا پرداز بہت جلد ترقی کر سکتے ہیں
خلاصہ نویسی سے مراد ہے کسی عبارت کے مطلب کو اپنے الفاظ میں مختصر سے مختصر کر کے لکھنا۔ اس سے
ضروری اور غیر ضروری الفاظ میں امتیاز کرنے کا مادہ پیدا ہو جائے گا جو ایک اچھے افشا پرداز کیلئے
نہایت ضروری ہے۔

عبارت آرائی کی مشق کے ساتھ ساتھ افشا پرداز کو جن امور کی طرف سب سے زیادہ توجہ
ہونا پڑتا ہے ان میں مضمون کا خاکہ، اسکے آغازی جملے، اسکی سلسل و کشی، اور سب سے بڑھکر مضمون کے
ناسب ترین اور دلکش عنوان کا انتخاب نہایت اہم ہیں۔

تقریباً ہر کامیاب افشا پرداز اس راز سے واقف ہوتا ہے کہ مضمون لکھنے کیلئے موضوع کا
نتخاب کر لینے کے بعد سب سے پہلے اس کو اپنے کام کا ایک خاکہ بنا لینا چاہئے۔ جس میں وہ دیکھتا ہے کہ
پر بحث موضوع پر کیا کیا لکھا جا سکتا ہے، اس خصوص میں آپ اس بات کا ضرور خیال رکھئے کہ خاکہ
پر غور کرتے وقت جو جو خیالات دماغ میں جولائیاں دکھائیں، ان کو مددگار بناد کر لئے جائیں تاکہ بعد
میں ان پر نظر ثانی کر کے اس امر کا تصفیہ کیا جاسکے کہ ایسا لسی مضمون میں شامل ہونے کی ان میں کت
بھی ہے یا نہیں۔ نمونے کے طور پر یہاں حسب ذیل چند جملے پیش کئے جاتے ہیں جو ایک اچھے مضمون کے
خاکہ کا کام دیں گے۔

وہ کونسی صفات ہیں جو کامیاب آدمی کو ممتاز کرتی ہیں؟

تحریک جوش

استقلال، جرات، اور کچھ اور

اس میں آگے بڑھنے کی اہمیت ہوتی ہے اور وہ ایک خاص مقصد کی طرف چلتا ہے۔

وہ تعمیری طریقے پر سوچتا ہے، خیالات حاصل کرنے کے لئے ہمیشہ تیار رہتا ہے اور کام کر نیک بہترین طریقے ڈھونڈتا ہے۔ زیادہ جانتا ہے اور زیادہ دیکھتا ہے کیونکہ اس کے خیالات بجائے سوکڑوں کے ایک ہی جانب متوجہ رہتے ہیں۔ اپنے کام کی تہ تک پہنچتا ہے اور دو تک کی سوچ لیتا

خاکہ ڈال لینے کے بعد دوسری چیز جس پر انشا پردازوں کی کامیابی کا انحصار ہے اس کے مضمون کے آغازی جملے میں پڑھنے والے کو اپنی طرف متوجہ کر لینے کے لئے مضمون کی اچھی ابتدا پر حال میں لازمی ہے انشا پرداز کو چاہئے کہ مضمون کی باگ فوراً اپنے ہاتھ میں لے لے بہترین مہیند وہی ہے جو موضوع سے دلچسپی پیدا کر دیتی ہے اور منکشف کرتی ہے کہ مضمون نگار کی نظر میں ایک معین مقصد موجود ہے۔ حسب ذیل دو نمونے ظاہر کر سکتے ہیں کہ تذکرہ بالا موضوع (یعنی کامیاب انسان کو ممتاز کرنے والی صفات) پر کسی مضمون کے ابتدائی جملے کس طرز کے لکھے جاسکتے ہیں۔

(۱) کیا کامیابی کا کوئی راز ہے؟ کیا اس امر کی کوئی سادہ توضیح کی جاسکتی ہے کہ کیوں ایک آدمی آگے بڑھ سکتا ہے اور دوسرا ایک ہی جگہ ساکت رہتا ہے۔

(۲) قمر الدین دفتر میں ملازم ہونے کے چند نفیوں بعد ہی ترقی پانے والوں کے زمرہ میں شمار کیا جانے لگا وہ ایک زندہ آدمی، اور سوچنے اور کام کرنے والا انسان ہے اور ان لوگوں میں سے ہے جن کا آگے بڑھنا یقینی ہے۔

جب میں نے پرسوں "مضامین سرسید" میں یہ خیال پڑھا کہ کامیابی کا تعلق محنت اور صرف محنت سے ہے تو مجھے تذکرہ بالا جملہ یاد آگیا جو میرے ایک دوست عہدہ دار نے اپنے دفتر کے ایک اہلکار کی نسبت مجھے خط میں لکھا تھا۔

مضمون کا ایک جاندار آغاز توجہ پیدا کرنے کا بہترین ذمہ دار ہوتا ہے لیکن دوسرا مسئلہ پڑھنے والے کی دلچسپی کو ہمیشہ برقرار رکھنے سے متعلق ہے۔ یہ ضروری ہے کہ آپ رفتہ رفتہ اپنے طریقہ تحریر کی گہرائی دکھانے لگیں۔ اگر آپ متذکرہ بالا موضوع پر لکھتے وقت محنت اور اپنی مدد آپ کو منے متعلق پس پا افتادہ اور عمومی خیالات اور زبان زد عوام اقوال پیش کریں تو آپ کے ناظرین بہت جلد اکتا جائیں گے۔ وہ جس چیز کے خواہشمند ہوتے ہیں وہ یہ ہے کہ موضوع پر بالکل نئے اور عملی طریقے پر روشنی ڈالی جائے۔ اس بارے میں انشاء پر داز کو اس بات کا بھی خیال رکھنا پڑتا ہے کہ اگر ساتھ ساتھ اپنے ذاتی تجربات بھی پیش کر دیئے جائیں تو بیان زیادہ دلچسپ ہو جائے گا۔

خیالات کو ہمیشہ ایک دلکش لباس میں پیش کرنے کی بھی ضرورت ہے۔ یاد رکھنے کے مستعملہ اور پامال واقعات بھی دلچسپ بنائے جاسکتے ہیں بشرطیکہ انہیں دلچسپی نغزوں سے ملبوس کیا جائے۔ اس بات کو بھی شروع سے آخر تک مد نظر رکھنا ضروری ہے کہ پڑھنے والوں کے دل و دماغ پر اپنے خیالات اور واقعات کی واضح ترتیب اور سادہ اور بولتے ہوئے لفظوں کے استعمال ہی سے اپنا گہرا اثر بٹھایا جاسکتا ہے۔

اس سلسلہ میں اور دو باتیں قابل ذکر ہیں۔ مضمون کی ظاہری شکل و صورت کا دلکش بنانا بھی ضروری ہے۔ طول طویل عبارتوں کے لکھنے سے پرہیز کرنا چاہئے۔ چھوٹے چھوٹے علمبرداروں کے زیادہ جاذب نظر ہوتے ہیں۔ اگر دو زبان میں مختصر ذیلی سرخیاں آتی رہیں تو پڑھنے والے کو جلد بیزار ہونے سے روکنے کا کام دے سکتی ہیں۔

اس امر کی اہمیت سے بھی غالباً ہر شخص واقف ہے کہ مضمون کا عنوان انتہائی جدت و ہوشیاری کا نتیجہ ہونا چاہئے اختصار، وضاحت، اور وسامت، اچھے عنوان کی سب سے اہم خصوصیتیں

اچھا عنوان مصنف کے کارنامے کے لئے بہترین اشتہار کا کام دے سکتا ہے۔ تجربیکار اِشْطَارِ اِس راز سے بخوبی واقف رہتے ہیں اور ایک ایسا عنوان حاصل کرنے کے لئے جو لوگوں کو اِن کا مضمون پڑھنے پر مجبور کر دے ہر طرح کی رحمت اُٹھاتے ہیں۔

ایک کامیاب عنوان وہی ہوتا ہے جو دلکش اور مختصر، ہونے کے علاوہ اُس موضوع کو اچھی طرح واضح کرنے جس پر مضمون لکھا گیا ہو بعض وقت اچھے اچھے مضامین بھی عنوان کے عہدے پان کی وجہ سے ناکام ٹپے رہتے ہیں اور کوئی انکی طرف توجہ نہیں کرتا۔

اکثر ایسا بھی ہوتا ہے کہ اگر مضمون ناقص ہو تو مصنف کو موزوں اور موثر عنوان ملنا نظر نہیں آتا۔ اگر کوئی کارنامہ معین مقصد کی پیداوار نہیں ہوتا تو ظاہر ہے کہ اِس کا عنوان ذرا مشکل ہی ہو سکتا ہے۔ فسانوں یا مختصر قصوں کے خاکے کی کمزوریاں بھی اکثر اسی وقت ظاہر ہوتی ہیں جب مصنف اِن کے لئے دلچسپ اور موزوں عنوان حاصل کرنا چاہتا ہے۔

یہاں چند مثالیں پیش کی جاتی ہیں جن پر غور کرنے سے معلوم ہو گا کہ کس طرح بھونڈے عنوانوں کو صرف لفظوں اور ترکیبوں کی تبدیلی کے ساتھ پر زور موثر اور دلکش بنایا جاسکتا ہے۔

موتّر عنوان

عہدے عنوان

زیادہ کھانا

زیادہ کھانا کھانے کے نقصانات

آپ کی پسندیدہ غذا

اچھی غذا اچکانے کے طریقے

پس پردہ

پردے کی خرابیاں

حالی کی شخصیت اُن کے کارناموں میں۔

حالی کی نظم و نثر میں اُن کے کردار کے اثرات

اسلوب بیان

اسلوب بیان کی خوبیوں کے معیار اور ان کے حصول کے طریقوں پر مصنف نے اپنی کتابوں ”اردو کے اسالیب بیان“ اور ”روح تنقید“ میں تفصیل سے بحث کی ہے، نیز اردو کی اکثر کتابوں اور رسالوں میں اسلوب یا طرز بیان پر متعدد مضامین شایع ہو چکے ہیں اس لئے اس کتاب میں اس موضوع پر صرف چند ضروری امور ہی کو اختصار کے ساتھ بیان کیا جائے گا۔

انشا پر داز کو اس بات کا لحاظ رکھنا پڑتا ہے کہ اپنے خیالات اپنے ہی اسلوب میں ادا کئے جائیں۔ تحریر میں لکھنے والے ہی کی ذات کو ظاہر ہونا چاہئے نہ کہ کسی اور شخصیت کے عکس کو۔ موضوع پر لکھنے کا ایک بالکل نیا طریقہ اختیار کرنے اور ہر لفظ کو اپنی خاص انفرادیت کا ترجمان بنا کر پیش کرنے کی بھی سخت ضرورت ہے۔

یہ بالکل سجا طور پر کہا گیا ہے کہ سادگی اسلوب بیان کی بہترین خصوصیت ہے۔ چھوٹے چھوٹے لفظ استعمال کرنا اور اپنے مطالب کو اس قدر صاف لکھنا کہ پڑھنے والا نظر ڈالتے ہی فوراً سمجھ جائے

کامیاب مضمون نگاری کے لئے لازمی ہے جب خود ہماری زبان کا کوئی لفظ ہمارا مفہوم ادا کر سکتا ہو تو غیر زبان کے الفاظ کا استعمال اپنی آپ تحقیر کرنا ہے۔

جو کچھ کہنا ہے اسکی نسبت پہلے ذہن ہی میں تصفیہ کر لینا مناسب ہے۔ اس کے بعد اختصار سے ظاہر کرنے کی طرف توجہ کرنی ہوگی۔ اختصار سے مراد یہ نہیں ہے کہ مطلب ہی جنم لے جائے۔ اپنی بات کو حتی الامکان کم سے کم لفظوں میں پیش کرنے کی کوشش کیجئے۔

مضمون میں تنوع کا پیدا ہونا بھی خوبی کی دلیل ہے ایک ہی لفظ یا فقرہ کا بار بار دہرانا ایک کمزور لفظی خزانہ کا پتہ دیتا ہے اگرچہ آپ کی بے پروائی اور سہل انگاری کا نتیجہ ہی کیوں نہ ہو۔

اعلیٰ انشا پر داز اس بات کا ضرور لحاظ رکھتا ہے کہ مضمون بے ربط نہ ہو جائے۔ اختصار کی خاطر ایک خیال سے دوسرے خیال تک بغیر کوئی اتصال پیدا کرنے کی کوشش نہ کی جائے۔ اندیشہ ہمیشہ یاد رکھنے کے اچھے گندھے ہوئے مضمون میں دلائل و روای کے ساتھ پیش ہوتے رہتے ہیں اور پڑھنے والے انہیں آسانی کے ساتھ سمجھتا جاتا ہے۔

نہایت ضروری ہے کہ مضمون میں رونق اور زندگی پائی جائے اس کا راز صرف اس بات میں مضمر ہے کہ ایسے الفاظ چنے جائیں جو موقع کے مناسب ہوں اچھا انشا پر داز کبھی ٹیڑھی اور جھڑکی فقرہ بازی پر قانع نہیں رہتا وہ ان الفاظ کی تلاش کرتا ہے جو اسکے مفہوم کو زور کے ساتھ اور نظری طریقہ پر پیش کر سکتے ہیں۔

ہر ملک میں تعلیم یافتہ خود ایک زبان کی تشکیل کرتے ہیں جو مختلف علوم و فنون کی جدا جدا اصطلاح اور ترکیبوں کی وجہ سے اپنی لوگوں تک محدود ہوتی ہے جو ان خاص خاص علوم و فنون میں مہرک رہتے ہیں۔ اسکے علاوہ جہاں تک فنِ انشا پر داری کا تعلق ہے (جس میں ناول، افسانے، ڈرامے)

قصہ، یا معاشرتی اور اخلاقی مضامین شامل ہیں) جس کے مخاطب زیادہ تر عام ہوتے ہیں یعنی مجوز تعلیم یافتہ یا کسی مخصوص طبقہ کے لئے نہیں لکھی جاتی بلکہ اس کا مقصد یہ ہوتا ہے کہ پوری قوم جس کا زیادہ تر حصہ اعلیٰ درجہ کی تعلیم سے بہرہ ور نہیں ہو سکتا، اس کو دیکھے اور سمجھے تو ایسی تحریروں کی خاطر ایک ایسی زبان کا استعمال کرنا غالباً مناسب ہوگا جس کو سب لوگ آسانی سے سمجھ سکتے ہوں اسے محفوظ ہو سکتے ہوں اور اس کے ایک ایک لفظ، ایک ایک محاورے اور ایک ایک ضرب المثل سے بڑی بڑی ذہنی کائنات قائم کر لے سکتے ہوں، اس کے برخلاف اگر ان کے سامنے جمہوری معمولی سی باتوں کو بھی کسی دوسری زبان کے الفاظ یا کسی خاص مقام کے ایسے محاوروں، ایسے روزمرہ اور ایسی کہاوتوں کے ذریعہ پیش کیا جائے جن سے عام مطالعہ کرنے والے ناواقف ہوں، جب تک سمجھنے کے لئے انہیں لغت یا اصطلاحات کی کوئی کتاب ساتھ رکھنی پڑے تو جھلاوہ کس طرح مستفید ہو سکتے ہیں اور ایسی زبان میں لکھے ہوئے ماولوں، ڈراموں، یا مضامین کو کیوں کر توجہ اور دلچسپی کے ساتھ پڑھ سکتے ہیں؟

عام مطالعہ کرنے والوں کا سمجھنا تو کجا خود دیکھنے والے غیر مقام کے لسانی عنصر کے بل بوتے پر آزادی کے ساتھ اپنے مطلوبوں کا اظہار نہیں کر سکیں گے۔ اور یہ ظاہر ہے کہ جس انشا پر دواز کو خود اپنی زبان پر قابو نہ ہو وہ اپنے خیالات پر کیا قدرت حاصل کر سکتا ہے جس کو اپنی زبان پر عقلمانی نہیں خیالات پر کیسے ہو سکے گا؟ جب اسکو جبکہ جگہ محاورہ کی خاطر رکنا پڑے گا اس کے معانی کی روانی قائم نہیں رہ سکے گی اور جب لفظی و قلمی اس کے سدراہ مانگی اس کی دماغی قوتوں کی سوتیں ہرگز اہل نہ سکیں گی۔

غرض جب آپ کی زیادہ تر قوتیں خاص خاص محاوروں کی بندشوں میں الجھی رہیں گی آپ اپنے خیالات اور مطالب میں بہت کم نفاست اور گہرائی پیدا کر سکیں گے۔

اپنی کوششوں کو حتمی الامکان تکلفات سے باز رکھنے کو کبھی ناظرین پر سوالات کی بوجھاڑ تیار کیجئے اور نہ پند و نصائح کی عادت ڈالئے۔

بعض ذومشوق انشا پر داز اپنی علمیت یا کمال کے اظہار کے لئے اپنے خیالات کی اہمیت پر زور دینے لگتے ہیں یا پامال اقتباسات اور عام اشعار اور فقروں کے ذریعے سے پڑھنے والے کو متاثر اور مرعوب کرنا چاہتے ہیں۔ لیکن اس سے اکثر الٹا اثر پیدا ہوتا ہے۔

بہترین اسلوب حاصل کرنے کا ایک اہم راز یہ بھی ہے کہ اپنی تحریر سے انسان محفوظ ہونے کی کوشش کرے۔ لکھنے سے جو بہترین اجریا انعام ایک انشا پر داز حاصل کرتا ہے وہ دراصل خوبی جو خوبی کے ساتھ لکھنے اور اپنے کام کو کامیابی کے ساتھ پایہ تکمیل تک پہنچانے میں حاصل ہوتی ہے۔ بہتر سے بہتر اسلوب پیدا کرنے کی کوششوں سے جو مرست حاصل ہوتی ہے اس سے بڑے سے بڑا مالدار انسان بھی واقف نہیں ہو سکتا۔ اسکو صرف ایک انشا پر داز یا فن کار کے دل ہی میں ڈھونڈنے عوام میں وہی کارنامے مقبولیت حاصل کر سکتے ہیں جن کا اسلوب دلاویز اور قابل توجہ ہو اگرچہ بعض دفعہ ایسا ہو جاتا ہے کہ اچھی سے اچھی کتابیں نقش و نگار طاق نسیان سے بڑھکر قیمت نہیں پاتیں لیکن ایسا شاذ و نادر ہی ہوتا ہے اور اگر بد اتفاقی سے کسی کی نااہل تحریریں مقبولیت حاصل کر لیں تو آپ حسد نہ کیجئے۔ صحیح انشا پر داز یا فن کار کبھی حاسد نہیں ہو سکتا۔ اگر وہ حسد کرنے لگے تو نہ صرف اس کے ذوق فن پر اثر پڑے گا بلکہ بے سود بھی ہوگا۔ وہ کسی طرح اسکی مقبولیت کو چھین نہیں سکتا۔ اس کے لئے صرف یہ تسلی اور انعام کافی ہے کہ وہ خود اپنے کام میں مرست حاصل کرنا کیجئے اور اس کے اسباب پیدا کرے۔

اتج پیداکرنا

جب آپ لکھنے کے لئے تیار ہوتے ہیں تو آپ کے قلم سے سب سے پہلے وہی عام لفظ اور جملے نکلنے لگتے ہیں جنہیں آپ اپنی روزمرہ کی زندگی میں بار بار سنتے یا پڑھتے ہیں لیکن انکے استعمال میں احتیاط کی ضرورت ہے۔ اس بات کی ہمیں کوشش کیجئے کہ اپنے خیالات کو خاص اپنی ہی زبان میں ادا کیا جاسکے۔ پامال اور عام ترکیبوں کا استعمال آپ کی تحریر میں مفناطیسی کشش پیدا نہیں کر سکتا۔

جہاں آپ نے مضمون یا فسانہ لکھ لیا اُس پر نظر ثانی کیجئے اور دیکھئے کہ اس قسم کی کوئی پامال فرسودہ اور عام طور پر مستعملہ ترکیبیں باقی تو نہیں گئیں۔ ساتھ ہی ہر لفظ کو جانچئے معلوم کیجئے کہ اس میں کہاں تک مناسبت، تازگی اور شگفتگی پائی جاتی ہے۔

اٹھانے تحریر اور پھر نظر ثانی میں زحمتیں اٹھانا کامیاب نشا پردازی کا ایک بڑا راز ہے

اس میں کوئی شک نہیں ہے کہ بعض دفعہ زیادہ کانٹ چھانٹ اور بار بار کی نظر ثانی تحریر کی حدت اور دکھشی میں جان باقی نہیں رکھتی لیکن یہ یاد رکھنے کہ بغیر مسلسل محنت اور خاص زحمت کے وہ انشا پرداز جنکی کامیابیاں دنیا میں روز روشن بن چکی ہیں اپنی زندگیوں کو معمولی مشینوں ہی کی حیثیت میں ختم کر دیتے۔ ایچ حاصل کرنے کے لئے زحمتیں اٹھانا لازمی ہے بغیر کانٹ چھانٹ، اصلی تخیل، اور سوچ بچار کے ایک فطری اور ذاتی اسلوب نہیں بن سکتا اور بغیر ایک فطری اور ذاتی اسلوب کے آپ کی تحریر میں انفرادیت نہیں پیدا ہو سکتی۔ نیز یہ امر ہمیشہ ملحوظ خاطر رہنا چاہئے کہ انفرادیت فن لطیف کے ہر شعبہ اور ہر پہلو میں نئی روح دوڑا دیتی ہے اور اہل ذوق اسی کو اپنی چیز سمجھنے لگتے ہیں۔

تو شق انشا پردازوں کو چاہئے کہ ہمیشہ اس حقیقت حال کو مد نظر رکھیں کہ ہر زبان کے ادبی شہ کار زیادہ تر وہی ہوتے ہیں جن کے لئے ان کے مصنفوں نے خاصہ وقت صرف کیا ہے اور جو کافی محنت اور توجہ کے ساتھ لکھے گئے ہیں۔ تاریخ ادب اردو پر نظر رکھنے والے اس واقعہ کو نہیں بھول سکتے کہ محمد حسین آزاد مرحوم جن کی کتابیں آج اردو کے لئے مایہ ناز ہیں اور اپنے بے نظیر اسلوب کے باعث ادبیات عالیہ مانی جاتی ہیں اپنی تحریر میں متعدد بار کانٹ چھانٹ کیا کرتے تھے چنانچہ ان کی بعض تحریروں کے جرموسے اس وقت موجود ہیں ان سے ظاہر ہوتا ہے کہ انہیں ایک ایک لفظ کے لئے کتنی محنت اور تکرار اور ذوق ادب سے کام لینا پڑا ہے۔ ایک جملہ لکھنے کے بعد جب اُسے دو دو تین تین دفعہ کاٹنے کی ضرورت پڑتی اور اس جملہ کے اطراف کی خالی جگہ ان کے مرنہ جلوں سے بھر جاتی تو وہ مجبور ہو کر اس جملہ پر کاغذ کی ایک پٹی لگا دیتے۔ اکثر دفعہ تو ایسا بھی ہوا ہے کہ ایک کا جملہ کے لئے پے در پے کاغذ کی کئی چیمیاں لگانی گئی ہیں۔

یہی غیر معمولی محنت اور توجہ تھی جس کی بنا پر آج آزاد کا اسلوب بے نظیر سمجھا جاتا ہے

اور دوسرے انشا پروازوں کیلئے ناقابل تقلید ہے۔

یہی حال اردو کے ایک بہت بڑے ادیب علامہ شبلی نعمانی کی تحریروں کا ہے۔ ان کے متعلق بھی مشہور ہے کہ وہ اپنے ذاتی مسودوں کی طباعت کے لئے کتابت ہو جانے کے بعد بھی کاپیوں اور پروازوں کو نہایت احتیاط اور توجہ سے دیکھتے تھے اور ایک ایک لفظ میں ترمیم کرتے یہ تو ہماری زبان اردو کا ذکر تھا۔ دنیا کی دوسری زبانوں میں اگر اس قسم کے واقعات کی تلاش کی جائے تو سینکڑوں مثالیں دستیاب ہو سکیں گی اور ان کے نقل کرنے کیلئے ایک علیحدہ کتاب کی ضرورت ہوگی۔ تاہم ان حضرات کی خاطر جوہر خیال کا ثبوت انگریزی زبان کے کسی مصنف یا کتاب سے حاصل کرنا چاہتے ہیں دوچار مثالیں یہاں درج کی جاتی ہیں۔

سب سے واضح مثال گذشتہ صدی کے سب سے بڑے انگریز شاعر لارڈ سٹنی سن کے کلام کی ہے۔ وہ اپنی نظموں میں اس قدر ترمیم کیا کرتا تھا کہ جب کبھی اس کے کلیات کی نئی طبع (ایڈیشن) شائع ہوتی تو اسکی اکثر نظمیں بہت کچھ تبدیل شدہ شکل میں پائی جاتیں۔

دوسری مثال انگریزی کے ایک بہت بڑے نثر نویس کارلائل کی تحریروں کی ہے۔ وہ ان میں آخر دم تک اتنی تبدیلیاں کیا کرتا تھا کہ آخر کار خود اہل مطبع اس کی کتابوں کے شائع کرنے سے احتراز کرنے لگے تھے۔

لندن کے مشہور آفاق پبلشر میوزیم میں کئی مصنفوں کے ہاتھ کے لکھے ہوئے متعدد مسودے موجود ہیں جن پر نظر ڈالنے سے معلوم ہوتا ہے کہ بڑے بڑے اور مشاق انشا پروازوں نے بھی ایک ایک سطر میں کئی کئی بار ترمیمیں کی ہیں۔

وحید الدین سلیم فرمایا کرتے تھے کہ انہوں نے اپنے اخبار کے لئے کوئی مضمون ایسا نہیں تیار کیا جس پر تین تین چار چار دفعہ انہیں نظر ثانی نہ کرنی پڑی ہو۔ کمزور تر کلموں کے دور کرنے، جملوں میں جان ڈالنے، بھونڈی صفتوں کو مہٹا کر طاقتور اور واضح صفتوں کے شامل کرنے، بھیدے فعلوں کو بدلنے اور ہر جملہ کی موسیقیت کے خوشگوار بنانے کی مشق اور مسلسل مشق سے ان کے اسلوب میں اتہا کی سادگی، جوش اور موسیقیت پیدا ہو گئی تھی، وہ اپنے شاگردوں کے مضمونوں میں بھی اتہا خصوصیات کے لحاظ سے کانٹ چھانٹ لیا کرتے تھے اور اس بارے میں اس قدر شدت پسند تھے کہ بعض دفعہ طالب علم ان کے یہاں سے اپنے کام کی نسبت نہایت مایوس کن احساسات کھینچا واپس ہوتے تھے۔ جب میں اپنی تصنیف ”روح تنقید“ کے حصے سنانے کے لئے کالج کے وقت کے بعد ان کے یہاں جایا کرتا تو ان کے ہر بارے، اور بعض دفعہ ہر جملے کے دہرا دہرا کر سننے اور تکرار کی تبدیلی سے اس قدر اکتا جاتا تھا کہ کان جاتے وقت تمام راستہ اسی کشمکش میں گزر جاتا کہ کل مولوی صاحب کے یہاں کتاب سنانے جاؤں بھی یا نہیں۔

اسی سلسلہ میں نئے انشا، پروازوں کی کئی کے لئے اس حقیقت کا اظہار بھی ضروری ہے کہ یہ زحمت اور کانٹ چھانٹ ایک عرصہ کے بعد غیر ضروری ہو جاتی ہے مسلسل مشق کی وجہ سے اکثر کہنہ مشق انشا پرواز اس قابل ہو جاتے ہیں کہ بغیر جھجک اور روک ٹوک کے بہتر سے بہتر عبارتوں کی تخلیق کر سکیں۔ اور گویا اس وقت اعلیٰ نتیجے صرف چند ہی گھنٹوں میں نمودار ہو سکیں گے لیکن یہیں بھولنا چاہئے کہ نمودار کرنے کی یہ قوت کتنے برسوں کی بہیم زحمت کا نتیجہ ہے۔

آپ کے خیالات جس طرح کے ہوتے ہیں آپ کا قلم انہیں اسی طرح کی زبان میں قلمبند کرتا، اگر آپ کا دماغ دقیانوسی خیالات سے معمور ہو اور پرانی لکیروں کا فقیر بنا رہے اور پھر آپ کو

اپنی تحریر میں تازگی یا جدت کے آثار نظر آئیں تو سمجھ لیجئے کہ یا تو آپ دھوکہ کھا رہے ہیں یا آپ کی تحریر ایک مجزرہ ہے۔

اگر آپ کا ذہن تھکا ہوا یا است ہو گیا ہو تو آپ کی تحریر میں شگفتگی ہرگز نہیں پیدا ہو سکتی اپنے خیالات کو ہمیشہ نئے نئے اور غیر معمولی راستوں سے باہر لے آئے اور اپنے ذہنی سیکڑوں کو ہر وقت نئے نئے لباس میں ملبوس کیا کیجئے۔

پیش پافت اور ترکیبیں اور قدیم روایتی جملے عام طور پر آدھے آدھے خیالات کے حامل ہوتے ہیں۔ ہوشیار انشا پردازان کے مطلب سے واقف ہو جاتا ہے لیکن انہیں اپنی تحریر میں گھسنے نہیں دیتا اور انکی جگہ چند ایسی نئی نئی اور تازہ ترکیبوں کو روشناس کرتا ہے جو اس کے کلام میں انفرادیت اور قوت پیدا کر دیتی ہیں۔

فرانس کا ایک شہور فن کار فلما بیرٹ وہاں کے ایک بہترین فنانہ نگار کی وے موباساکن مشورہ دیتا ہے کہ

”ہر اس بات پر جس کوئی شخص نظر کرنا چاہتا ہے کافی توجہ کے ساتھ نظر ڈال لینی چاہئے اور کافی عرصہ تک تاکہ یہ ظاہر ہو سکے کہ اس میں کوئی ایسا پہلو ہے جس کو اب تک کسی نے یا تو نہیں دیکھا یا ظاہر نہیں کیا۔ سب سے چھوٹی شے میں بھی کوئی نہ کوئی چیز ایسی موجود ہے جو نامعلوم ہے۔ سکو دریافت کرو۔ تم جو کچھ کہنا چاہتے ہو اس کے ظاہر کرنے کیلئے ایک ہی اہم ہوگا اس میں روح سمجھو کہنے کیلئے ایک ہی فعل ملے گا اور اس کو واضح کرنے کیلئے صرف ایک ہی صفت ہوگی پس خودنوہو حتیٰ کہ وہی اہم، وہی فعل اور وہی صفت دستیاب ہو جائے کبھی ”تقریباً“ پر قانع نہ ہو کبھی لفظی چال نہ چلو خواہ وہ کتنی ہی اچھی کیوں نہ ہو، اور

شکل دور کرنے کیلئے زبان کی بے ہودگیوں سے فائدہ نہ اٹھاؤ، یہ ہے طریقہ ایچ حاصل کرنے کا۔

فنِ اجمال

ایچ پیدا کرنے کی کوشش کے بعد انشا پر وازی کا سب سے اہم گرجس کا دیکھنا ہر نوشتق اسب کے لئے ضروری ہے مختصر سے مختصر طریقہ پر اپنے خیالات کو ادا کرنے سے متعلق ہے۔ خواہ آپ مضمون لکھیں یا افسانہ اگر کم سے کم لفظوں میں اپنے مطلب کو ادا کر سکیں تو آپ کی تحریر کا لطف دو بالا ہو جاگا۔ یہی وجہ ہے کہ جتنا زیادہ کسی مسودہ میں آپ کا نٹ چھانٹ کریں گے اتنا ہی آپ کی تحریر پڑھنے والوں کی دلچسپی کو برقرار رکھے گی اور ان کی تعداد میں اضافہ کرے گی۔

نوشتق انشا پر وازوں کی سب سے بڑی پہچان یہی ہے کہ وہ اپنے موضوع پر فوراً اظہار خیال شروع نہیں کرتے بلکہ طویل سے طویل تمہیدیں قلمبند کرتے چلے جاتے ہیں وہ سمجھتے ہیں کہ اپنے موضوع کو روشناس کرنے کیلئے لازمی ہے کہ چند ابتدائی جملے ایسے ضرور لکھیں جائیں جن سے اگر اپنی قوت تحریر ظاہر نہ ہوتی ہو تو کم از کم پڑھنے والوں کو یہ تو معلوم ہو جائے کہ میرے موضوع کا مالہ و ماحلیہ کیا ہے۔ مگر یاد رکھنا چاہئے کہ اس قسم کی جملہ تمہیدیں اور طویل آغازی بیانات بالآخر

مصنف کے احساسِ پستی کو واضح کرتے ہیں اور ساتھ ہی یہ ثابت کر دیتے ہیں کہ لکھنے والے میں بھی یہ قدرت نہیں پیدا ہوئی ہے کہ وہ راست موضوع پر خیال آرائی شروع کرنے۔

اعلیٰ پایہ کے انشا پر داز کبھی تہید میں یا مضمون کے درمیان غیر ضروری بیانات اور حبت لکھ کر اپنا اور پڑھنے والوں کا وقت ضائع نہیں کرتے۔ اسکے برخلاف نئے انشا پر داز کی طبیعت کا اقتضا ہی یہ رہتا ہے کہ وہ غیر ضروری امور کو شامل کرنے لگتا ہے، اور معمولی معمولی اور مختصر سے خیالات کیلئے طول سے طول جملے اور ضرورت سے زیادہ الفاظ استعمال کرتا ہے۔

مشکل یہ ہے کہ اکثر نئے مضمون نگار اپنی تحریروں کو مختصر کرنے میں آسانی سے کامیاب بھی نہیں ہو سکتے۔ وہ جب کبھی اس غرض سے مضمون پر نظر ثانی کرتے ہیں تو انہیں معلوم ہوتا ہے کہ انکا ہر جملہ کارآمد اور ضروری ہے۔ اس لئے ہر لوشق انشا پر داز کو چاہئے کہ وہ بار بار اپنے مضمون کو پڑھے اور اس وقت تک مطمئن نہ ہو جب تک کہ اس کے مضمون کے دو چار استبدائی جملے کٹ جائیں۔

اپنے مضمون یا مقالہ کے اصل موضوع یا اپنے افسانہ کے صحیح نقطہ عمل اور نرج ارتقا کو ہمیشہ پیش نظر رکھئے۔ ان کا خیال چھوڑا اور بھٹکے۔ خاصکر جدید ترین رجحانات اور معیار ادب کے لحاظ سے ضمنی اور طفیلی باتوں یا خیالات کا اظہار مصنف کی روشن خیالی پر دھبہ لگاتا ہے۔

اگر آپ یہ خیال کریں گے کہ ذیلی اور ضمنی باتوں کی وضاحت سے اپنی ہمدانی اور قوت تحریر کا مظاہرہ کروں اور چونکہ بعض اعلیٰ پایہ کے قدیم مصنفین نے بھی اسی طرح اپنی وسعت معلوما کا سکہ بٹھایا ہے اس لئے میں بھی کامیاب رہوں گا تو سمجھ لیجئے کہ آپ گمراہی کی طرف مائل ہیں۔ بہت ممکن ہے کسی سادہ لوح پڑھنے والے پر آپ کی وسعت معلومات کا رعب چھا جائے لیکن یہ یقینی ہے کہ ہر صاحب ذوق آپ کی تحریر کا مطالعہ ختم کرنے سے پہلے ہی آپکی انشا پر دازی

متعلق سو وطن پیدا کر لے گا اور سمجھ جائے گا کہ آپ میں ابھی لکھنے کا سلیقہ نہیں پیدا ہوا ہے۔

بعض نوشتق انشا پر ازول کو ایک اور غلط فہمی سے بھی دوچار ہونا پڑتا ہے وہ اپنی تحریر میں اپنی ذات یا شخصیت کے انہار کو دلچسپی کا باعث سمجھتے ہیں اور جگہ جگہ اپنے تجربات یا ذاتی حالات کے انہار کے لئے عمداً اپنا ذکر لے آتے ہیں وہ یہ نہیں سمجھتے کہ یہ طریقہ کار ایک تو لایعنی طوالت کا موجب ہوتا ہے اور دوسرے اسکی وجہ سے اندیشہ ہے کہ ان کو ابتدا ہی سے خود نمائی کی عادت پڑ جائے۔ پڑھنے والے ان دونوں باتوں سے ناخوش ہوتے ہیں اس لئے سولے اُس فسانہ کے جس میں صدیقہ نے مکالم سے کام لیا جا رہا ہو تو آموز مصنف کو کہیں اپنی تہی نظا بہر کرنی چاہیے

آخر میں اس امر کی طرف توجہ دلانا بھی ضروری ہے کہ اکثر چھوٹے چھوٹے الفاظ بڑے بڑے لفظ پر جاوی ہوئے ہیں اور یہ انشا پر از کا اولیں فرض ہے کہ انہیں تلاش کرے۔ ہر وقت ایسے جامع الفاظ انتخاب کیجئے جو آپکے خیالات اور مطالب کا بوجھ اچھی طرح برداشت کر سکتے ہوں۔ اس سے کوئی فائدہ نہیں کہ آپکے جملوں میں ایسے الفاظ پائے جائیں جو آپکا مطلب واضح کرنے کیلئے ضروری نہیں ہیں اور بھرتی کے الفاظ سمجھے جائیں۔

اکثر دفعہ زیادہ سے زیادہ شہورا اور پختہ کار مصنف بھی اپنی تحریروں کو بھرتی کے لفظوں سے اس وقت تک محفوظ نہیں رکھ سکتے جب تک کہ انکی نظر ثانی اس بیکار عنصر کو نکال باہر نہ کرے بہت سے اعلیٰ درجہ کے انشا پر از نظر ثانی (یا کانٹ چھانٹ) میں صل لکھنے سے زیادہ وقت صرف کرتے ہیں اور یورپ کے ایک مشہور زندہ ادیب کے متعلق تو کہا جاتا ہے کہ وہ اس وقت تک اپنے کام سے مطمئن نہیں ہوتا جب تک کہ اپنے فسانہ کے مسودہ کا ادھاحصہ تلف نہ کر دیتا ہو۔

مخصوص موضوعوں پر لکھنا

جب آپ انشا پر دازمی کے لئے موضوع اور خیالات کی تلاش کر رہے ہیں تو بہت جلد معلوم کر لیں گے کہ کم از کم ایک موضوع ایسا ضرور ہے جس کی طرف آپ بے تحاشہ بڑھتے ہیں اس کی وجہ غالباً یہی ہوگی کہ اس خاص موضوع کے متعلق آپ کی معلومات یا تجربے نسبتاً زیادہ ہوں گے۔ اور جنہیں بیان کرنے میں آپ کو کسی قسم کی رکاوٹ یا زحمت کا سامنا نہیں کرنا پڑتا۔ یا وہ ایک ایسا موضوع بھی ہو سکتا ہے جس میں یا جس کے متعلقہ امور میں آپ کو انشا پر دازمی شروع کرنے سے بہت پہلے ہی سے دلچسپی رہی ہو۔ اب آپ سوچیں گے کہ آیا میں ایسے موضوع کے لئے خود کو وقف کر دوں گا اور واقعہ یہ ہے کہ کبھی نہ کبھی آپ کے ذہن میں یہ خیال ضرور ٹکرائے گا کہ آیا کسی ایک ہی موضوع کا مخصوص انشا پر دازمنا ضرور دیا نہیں یورپ کے اکثر بہترین ادیبوں کی رائے ہے کہ انشا پر دازمی کی ابتداء کرنے والا اپنی دلچسپی کے مطابق کسی موضوع کو اپنے لئے مخصوص کر لے تو زیادہ مناسب ہے۔ ان کا یہ مشورہ

اِس خیال پر مبنی ہے کہ انشا پر دازی ایسے خیالات اور معلومات کے ساتھ اپنی تحریروں کا آغاز کرتا ہے جو جانے بوجھے ہوتے ہیں اور جو راہ در رسم انشا پر دازی سے اس کو آسانی کے ساتھ روشناس کرا سکتے ہیں۔ ایک اور وجہ یہ ہے کہ لکھنے والا جب کسی موضوع سے پہلے ہی سے واقف ہوتا ہے تو اس کی نسبت کامل وثوق اور خود اعتمادی کے ساتھ لکھ سکتا ہے اور یہ ظاہر ہے کہ بغیر وثوق اور خود اعتمادی کے کوئی انشا پر داز اپنی تحریروں کو کامیاب نہیں بنا سکتا۔

یہ بہت ممکن ہے کہ آپ کو ابتدا میں کوئی ایسا موضوع نظر نہ آئے جس کی طرف آپ شوق سے بڑھ سکیں لیکن آپ کو چاہئے کہ اس قسم کا موضوع دریافت کرنے کی کوشش کریں دنیا جہاں کے علوم و فنون میں کوئی نہ کوئی شاخ ایسی ضرور نکلے گی جس کی طرف آپ توجہ کرنا چاہیں گے۔ اگر آپ کی زندگی کا کوئی حصہ دیہات میں گذرا ہو تو آپ کھلے میدانوں سے متعلق اور دیہاتی زندگی اور فن زراعت کے متفرق پہلوؤں پر دلچسپ سے دلچسپ اور مفید مضمون اور فسانے لکھ کر اپنی انشا پر دازی کی ابتداء کر سکتے ہیں۔ یا اگر آپ کو مطالعے کا زیادہ شوق ہے تو آپ ہر کتاب کو پڑھنے کے بعد اس کی نسبت اپنے خیال کا اظہار بذریعہ تحریر کر سکتے ہیں۔ اور آپ کی یہ تحریریں خود بخود ادبی انشا پر دازی کی شکل میں منتقل ہوتی جائیں گی

کتاب کے متعلق لکھنے کے علاوہ خود مصنف کی ذات اور اس کے حالات و خیالات کی نسبت بھی طبع طرح کے دلچسپ مضامین قلمبند کئے جا سکتے ہیں جب آپ کو مطالعہ کا شوق ہو تو مختلف تذکروں اور تاریخی تحریروں میں اور خود مصنف کی تصنیفات میں اس پر لکھنے کیلئے کافی مواد حاصل ہو سکتا ہے۔ اردو میں سیرت بخاری کی طرف ابھی کما حقہ توجہ نہیں کی گئی ہے

بہت سے شاعر اور ادیب ایسے ہیں جن کو روشناس کرنے کی ضرورت ہے اور جن کی وجہ کیا تعجب ہے کہ آپ کی انشا پر دازی بھی مقبول ہو جائے اکثر زبانوں کی ادبی تاریخیں ایسے انشا پر دازوں کے نام نظر سے گزرتے ہیں جنہوں نے اپنی یا کسی دوسری زبان کے کسی بڑے ادیب اور اس کے کارناموں کو روشناس کرنے یا ان کا ترجمہ کرنے کے سلسلہ میں خود بھی شہرت جاودانی حاصل کر لی ہے۔

اُردو میں اعلیٰ درجہ کی سوانح عمریاں بہت کم ہیں۔ خاص کر عہد حاضر میں کوئی انشا پر داز ایسا نظر نہیں آتا جو اس طرف متوجہ ہو۔ حالانکہ یہ ایسی صنف ادب ہے جسکی ہمارے ادبی خزانہ میں قابل افسوس کمی ہے اور جس کی وجہ سے بہت جلد کسی کی انشا پر دازی مقبول ہو سکتی ہے یہ ضروری نہیں ہے کہ آپ کتابی صورت میں طول سوانح عمریاں ہی لکھیں۔ گذشتہ اور موجودہ شاعروں اور ادیبوں کی حیات یا ان کی زندگی کے کسی نہ کسی پہلو پر چھوٹے چھوٹے دستاویز پر از معلومات مضامین لکھے جاسکتے ہیں۔ مرزا فرحت اللہ بیگ کے مضامین جزدیر احمد و حیدر لیا سلیم کے بعض حالات پر لکھے گئے ہیں اسی صنف ادب کے بہترین نمونے ہیں۔ انکا مطالعہ کیجئے، اور اگر آپ کی طبیعت میں ظرافت نہ ہو تو سنجیدہ مضمون ہی میں علمی اور تاریخی دلچسپی پیدا کرنیکی کوشش کیجئے۔

ادبی شخصیتوں پر لکھنے کے علاوہ سینکڑوں تاریخی ہستیاں بھی توجہ کی محتاج ہیں اور انکی حیات اور کارنامے بھی اچھے اچھے مضمونوں بلکہ کتابوں کے موضوع بن سکتے ہیں۔ ضرورت لکھنے والوںکی دنیا کی ترقی یافتہ زبانوں مثلاً انگریزی فرانسیسی اور جرمن وغیرہ میں تو موضوعوں کی کمی ہے اور لکھنے والے زیادہ ہیں لیکن اہل اردو بہت خوش قسمت ہیں اور ہماری زبان کے نوجوانوں کو اپنی انشا پر دازی میں ترقی اور سرخروی حاصل کرنیکے ابھی زرین موقعے حاصل ہیں۔

مخصوص موضوعوں سے ابتدا کرنے والوں کو اس بات کا تہ و لحاظ رکھنا چاہئے کہ فنی اصطلاحوں کی کثرت اور معلومات کے خشک اظہار سے حتی الامکان پرہیز کریں فنی موضوعوں کو دلچسپ پیرائے میں بھی مضامین لکھے جاسکتے ہیں اور یہ ایک طالب علم بھی جانتا ہے کہ کبھی پیدا کئے بغیر انشا پر داز کو ہرگز مقبولیت حاصل نہیں ہوتی۔

جو لوگ ایسے موضوع اپنے لئے مخصوص کر لیتے ہیں جو عام دلچسپی کا باعث بن سکیں بہت جلد انشا پر دازوں کی فہرست میں شامل کرنے جاتے ہیں۔ اگر ہم میں سے کوئی شخص انسان کی صحت اور اس سے متعلقہ موضوعوں پر لطف اندوز اسلوب میں انشا پر دازی شروع کر دے تو یقین ہے کہ اس کے مضامین ہر سالہ میں شائع ہو سکیں گے اور پڑھنے والے فرصت اولیں میں ان پر نظر ڈالیں گے۔

موضوع مخصوص کر لینے کے بعد کسی شخص کو یہ بھول نہیں جانا چاہئے کہ کامیاب انشا پر داز وہی ہوتا ہے جس کی دلچسپیاں وسیع ہوں۔ ایک ہی موضوع میں محو ہونا، اور زندگی کے عام حالات و خیالات سے قطع تعلق کر لینا انشا پر دازانہ خود کشتی ہے۔ ایک انشا پر داز کے لئے ہر فن ہوا، ہونا سب سے زیادہ کامگاری کی دلیل ہے۔ اس کو چاہئے کہ کازارتی اور اس کے کاروبار پر بے تقصیبی کے ساتھ نظر ڈالے اور انسانوں کی روزمرہ کی زندگیوں پر جو چیزیں اثر ڈال کر تھی ہیں ان کا گہرا اور سہرا دار مطالعہ کیا رہے۔ معلومات کے اضافے اور وسیع نظری میں ہمیشہ چونی دہن کا سلسلہ قائم رکھنا چاہئے۔ جو انشا پر داز صحیح طور پر ترقی کرنا چاہتا ہے ہمیشہ ایسے موقعوں کا متلاشی رہتا ہے جنکی وجہ سے وہ اپنی دلچسپیوں کے دائرہ کو وسیع تر کر سکے وہ چھوٹے سے چھوٹے موضوع پر بھی اسی توجہ سے کام کرتا ہے جو بڑے سے بڑے موضوع کیلئے درکار ہوتی ہے اور اس کا نتیجہ یہ ہوتا ہے کہ وہ اپنے پیشے کی ہر شاخ کا ایک سچا اور کامیاب مخصوص انشا پر داز بن جاتا۔

ظرافت نگاری

— ۱ —

اُردو زبان میں صحیح ظریفانہ ادب کی قابل افسوس کمی ہے۔ دکن اور شمال کی اسلامی سلطنتوں کے زوال کے زمانہ میں بعض اردو شاعروں نے اس صنف کی طرف بھی کچھ توجہ کی تھی۔ لیکن زوال آمادہ قوم کا مذاق کچھ ایسا ہوتا جا رہا تھا کہ بدقسمتی سے ان شاعروں اور ادیبوں کی اکثر کوششیں متبذل ہجویہ نظموں کی شکل میں نمودار ہونے لگیں اور اگرچہ اب بھی وہ (مطبوعہ شکل میں یا مخطوطہ کی صورت میں) موجود ہیں، لیکن ان کے مطالعہ کی طرف کوئی توجہ نہیں کرتا۔

اگر اُس زمانہ میں صحیح ظریفانہ اور ہجویہ انداز قائم ہو جاتا تو کوئی تعجب نہیں کہ آج ہماری زبان ظرافت نگاری کے بہترین ذخیرہ کی مالک ہو جاتی اور ایک ضروری صنف ادب پر بُری طسج ظلم نہ ہونے پاتا۔

انگریزی حکومت کے قیام کے بعد برج نرائن چکرت اور عبد الحلیم شر کے

اوبی اختلاف آرا نے پھر اس صنف کو روشناس کرایا لیکن اس وقت بھی اس کا ماتمہ تخریبی پہلو کی زیادتی پر ہوا۔ البتہ اودھ پنچ نے ایک زمانہ تک ظرافت نگاری کا اچھا معیار قائم رکھا اور اس کی کوششیں یقیناً قابلِ داد ہیں۔ اردو ظرافت نگاری کی تاریخ لکھنے کے عظیم الشان انشا پر دازوں کے احسان سے کبھی سبکدوش نہیں ہو سکتی اور سچ تو یہ ہے کہ انہی کے اسے اس کا آغاز بھی ہوتا ہے۔

مغربی ادبیات کے عام اثر کے بعد دیگر مختلف مقامات کے ادیبوں نے بھی اس صنف انشا پر دازی کی طرف توجہ کی اور جن وقیح انشا پر دازوں کی تحریروں میں ظرافت کی جھلکیں نظر آتی ہیں ان میں ظفر علی خاں، مہدی حسن افادی، عظمت اللہ خاں، خواجہ حسن نظامی، رشید احمد صدیقی، اور ملار موزی کے نام خاص طور پر قابلِ ذکر ہیں، مہدی حسن، اور عظمت اللہ خاں کی جواں مرگی نے اردو ادب کو ناقابلِ تلافی نقصان پہنچایا۔ بہت ممکن تھا کہ انکا قلم اردو میں اس صنف ادب کے اور بھی قابلِ تحسین اضافے کرتا۔

متذکرہ بالا انشا پر دازوں کے علاوہ پنجاب اور دکن میں کئی اور ظرافت نگار موجود ہیں مثلاً پطرس، اسلم، آغا حیدر حسن، فرحت اللہ بیگ، تیکلین کاظمی وغیرہ جو اردو ادب کے قلیل سرمایہ پر لطفِ اضافے کر رہے ہیں۔ اور موجودہ رفتار ترقی کے لحاظ سے کوئی تعجب نہیں ہے اگر مستقبل قریب میں اردو کا خزانہ اس صنف ادب سے بھی مالا مال ہو جائے۔ مگر ضرورت ہے کہ ہمارے وہ نوجوان جو انشا پر دازی سے دلچسپی رکھتے ہیں ظرافت نگاری کی طرف بھی خاص طور پر متوجہ ہوں۔ کچھ عرصہ سے اردو کے روزانہ ہفتہ وار اور ماہوار جریدوں میں بھی ہماری نظر سے کبھی کبھی ظرافت نگاری کے اچھے نمونے گزرتے ہیں لیکن ان میں ابھی احتیاطاً

ترقی کی گنجائش ہے۔

ہمارے ظرافت نگاروں کو اس امر کا ضرور خیال رکھنا چاہئے کہ اپنی تحریروں کو جاد بے جا اور پامال مذاقیہ جلوں اور نقروں سے معمور نہ ہونے دیں اور نہ ہی خواہ مخواہ مضمون کو طوالت دیں۔ جہاں ظرافت کی دلچسپی کم ہوتی نظر آتی ہے اعلیٰ درجہ کے ظرافت نگار اپنی تحریر کو فوراً ختم کر دیتے ہیں۔ وہ ہمیشہ اس خیال کو پیش نظر رکھتے ہیں کہ ان کے اسلوب میں کہیں غیر موزونیت اور دلشکن اثرات تو نہیں مرتب ہو رہے ہیں۔

ظرافت نگاری کا ایک اہم راز جس سے نونشاق انشا پر داز اکثر نادانق ہوتے ہیں اسلوب کی سلاست اور بے تکلفی ہے۔ جہاں ظریفانہ تحریر میں تکلف اور آرد نمایاں ہوا اس کا سارا مقصد فوت ہو گیا۔ کامیاب ظرافت نگار کبھی یہ ظاہر نہیں ہونے دیتے کہ ان کی ظریفانہ تحریریں محنت اور جانکاهی کا نتیجہ ہیں۔

اگرچہ مذاق کے حسن و قبح کا کوئی ایک معیار قرار دینا بہت مشکل ہے تاہم ضرورت ہے کہ ہمارے نوجوان انشا پر داز اپنے ذوق سلیم سے حتیٰ الوسع کام لینے کے علاوہ اس فن سے متعلق دوسری زبانوں کی معیاری تحریروں کا بھی مطالعہ کریں۔ اور کیا ہی اچھا ہوا اگر کوئی باہمت نوجوان مذاق مذاق میں اس فن کے متعلق دوسری زبان کی کسی کارآمد مزاحیہ کتاب کا اردو ترجمہ کر دے۔

زبان آرد میں بھی اس صنف انشا پر دازی کے متعلق بعض اچھے مضامین شائع ہو چکے ہیں جن میں ظریفانہ مضامین کے متفرق مجموعوں کے مقدمات وغیرہ کے علاوہ

پروفیسر رشید احمد صدیقی کے مضامین خاصکر مطالعہ کے قابل ہیں کیوں کہ ان میں ظرافت نگاری پر نہایت خوبی سے روشنی ڈالی گئی ہے۔

ظریفانہ مضمونوں کے لئے موضوعوں کی کوئی کمی نہیں ہو سکتی۔ اگر آپ کی طبیعت کو اس سے لگاؤ ہے اور آپ بات میں بات پیدا کر سکتے ہیں تو ذرا سی تو جہ میں کما حقہ کامیاب ہو سکیں گے۔ فن النشا پر دازی کے کسی شعبہ میں اس قدر جلد شہرت اور کام گاری نصیب نہیں ہو سکتی۔

ظریفانہ مضمونوں کے سوا اسی طرز کے فسانے بھی لکھے جاسکتے ہیں۔ چنانچہ مغربی ممالک کی زبانوں میں اس صنف ادب کو خاص مقبولیت حاصل ہے۔ وہاں ظرافت کے پرنے میں بعض ایسی ایسی کام کی باتیں کی جاتی ہیں جو اعلیٰ سے اعلیٰ سیاسی اور معاشرتی مضامین اور تقریروں میں نہیں کی جاسکتیں۔

ظریفانہ فسانہ نگاری کے اصول کم و بیش دہی ہیں جو سنجیدہ فسانوں سے متعلق ہیں جن کا تذکرہ اسی کتاب کے آئندہ صفحات میں مندرج رہے گا۔ ظریف فسانہ نگار کو گونا گوں آزادیوں حاصل رہتی ہیں۔ وہ اپنے قصہ کا خاکہ بنا تے وقت سنجیدہ فسانہ نگار کی طرح قسم قسم کی بندشوں اور پابندیوں میں مقید نہیں رہتا۔ ظرافت کی خاطر اس کو ادھر ادھر بھٹکنے کی گنجائش مل جاتی ہے مگر اس آزادی سے بے جا فائدہ بھی نہیں اٹھانا چاہئے اگر آپ کے ظریفانہ فسانے کے واقعات عام انسانی فطرت اور روزمرہ کی زندگی کے مطابق ہوں تو آپ کا فسانہ کبھی مقبول نہیں ہو سکتا۔

موقتی مضامین اور افشاں

اُردو رسالوں اور روزناموں میں اس صنفِ انشاپردازی کی طرف کم توجہ کی جاتی ہے حالانکہ اس قسم کی موقتی مطبوعات کی اہمیت اور مقبولیت زیادہ تر اسی دلچسپ اور مفید جزو منحصم ہوتی ہے۔ اگر آپ ترقی یافتہ زبانوں کے رسالوں یا روزناموں کو ایک نظر دیکھیں تو معلوم کریں گے کہ ان کا بیشتر حصہ اسی صنفِ انشاپردازی سے معمور رہتا ہے اگر ہمارے بعض نوجوان انشاپرداز اس طرف متوجہ ہوں تو کوئی تعجب نہیں کہ ہمارے جرناڈو رسائل کی غیر معمولی خشک بنیاد دلچسپیوں اور زندگی کی لہروں سے معمور ہو جائے اور خود انشاپرداز بھی حلیہ سے جلد مقبولیت حاصل کر لیں۔

ہر موسم اپنے ساتھ انشاپردازوں کے لئے موضوعوں اور عنوانوں کی ایک خاص فصل کا تحفہ لے آتا ہے اور چونکہ ہر سال دنیا کے حالات و واقعات اور انسانوں کے تجربات و

خیالات میں کچھ نہ کچھ تبدیلی ضرور ہوتی رہتی ہے اس لئے اس قسم کے موضوع اور عنوان تازہ ترین دستاویزوں سے بھی محروم نہیں رہتے۔

ابتداءً سال میں جس قسم کے موضوع مقبولیت حاصل کریں گے وہ ان عنوانوں کے تحت شائع کئے جاسکتے ہیں۔

نئے کام۔ نئی امیدیں۔ دیرینہ توقعات۔ سال گذشتہ پر نظر بازگشت وغیرہ چونکہ مسلمانوں کا نیا سال ماہ محرم سے شروع ہوتا ہے اس لئے اس مہینہ کے مناسب تاریخی اور مذہبی مضامین کے علاوہ ایسے معاشرتی، سماجی اور اصلاحی مضامین اور افسانے بھی قلمبند کئے جاسکتے ہیں جن کے عنوان اس قبیل کے ہوں۔

قومی قربانیاں۔ صداقت کا بول بالا۔ شہید وطن۔ زندگی جاوداں۔ حق و باطل کی تمیز وغیرہ۔

چھٹیوں کے زمانہ کی آمد آمد اپنے ساتھ بے انتہا موضوعوں مثلاً آرام، سیر و ساحت، تفریح، محبوب شغل وغیرہ کی کوشش خیریاں لے آتی ہے۔

اس قسم کے موضوعوں پر لکھنے کے لئے بہت کچھ مواد یا سرمایہ تو معمولی اور پیش پا افتادہ ذریعوں ہی سے حاصل ہو سکتا ہے۔ لیکن انہی عام اور معمولی باتوں کو اگر ملک و قوم کے جدید ترین رجحانات اور حالات کے مطابق کر کے پیش کیا جائے گا تو کوئی وجہ نہیں کہ پڑھنے والے انکی طرف نہ بڑھیں۔

اس قسم کی انشا پر دازی کا سب سے بڑا اگر یہ ہے کہ جہانتک ہو سکے عام پامال اور ظاہر امور کے سادہ بیان سے اجتناب کریں۔ لوگ وہ بات سنتا نہیں چاہتے جسکو وہ پہلے ہی سے جانتے ہو


۵۱
پامال واقعات اور عام طور پر جانی بوجھی باتیں لکھنا اور چھپوانا لکھنے والے کی اہمیت میں کمی پیدا کرتا ہے۔ اس کا راز میں وہی انشا پرداز کا میاب ہوتا ہے جو اپنے زیر نظر موضوع کا بالکل نیا پہلو دکھا سکتا ہے یا اس پر جدید طرز سے روشنی ڈالتا ہے۔

اگر ہمارے نوجوان اس صنف انشا پر دازی کی طرف متوجہ ہوں تو انہیں ایک چھوٹی سی بات کلا بھی ضرور خیال رکھنا چاہئے جو یوں تو بہت معمولی ہے مگر جس کو بھول جانے سے اکثر دفعہ نوشتہ انشا پردازوں کو مایوسی اور پست ہمتی سے دوچار ہونا پڑا ہے۔ یہ بات ہمیشہ یاد رکھئے کہ اس قسم کی تحریریں وقت اور موسم سے ایک عرصہ پہلے ہی مدیروں کے یہاں پہنچ جانی چاہئیں کیوں کہ وہ بالعموم اپنی مطبوعات کی ترتیب پیشتر ہی سے کر رکھتے ہیں۔ خصوصاً رسالوں کے مضمونوں کو تو دو تین ماہ قبل ہی تیار کر لینا چاہئے۔

مضامین کی طرح موقتی افسانے بھی ہمارے انشا پردازوں کی توجہ کے منتظر ہیں یورپ اور امریکہ کے رسائل و جرائد نے اس قبیل کے افسانوں کو انتہائے عروج پر پہنچا دیا ہے۔ بہار، موسم گرما، اور کرسمس کی چھٹیوں کے وقت ہفتہ وار اور ماہوار پرچے جس آب و تاب کے ساتھ شائع ہوتے ہیں اس کی نظیریں ہمارے یہاں بہت کم ملیں گی۔ کچھ عرصہ سے پنجاب کے رسالوں نے اس کام کا آغاز کیا ہے لیکن ان میں ابھی بہت کچھ اصلاح و ترقی کی ضرورت ہے۔ مغربی ممالک کے رسالوں کی ان خاص اشاعتوں میں زیادہ تر ایسے افسانے اور مضامین درج ہوتے ہیں جو موسم اور موقع کے مناسب حالات اور واقعات پیش کرتے ہیں۔ ہمارے یہاں ابھی اسلامی عیدوں یا منہد و تہواروں کے وقت جو خاص خاص نمبر شائع کئے جائیں

ان میں وہی مختصر قصے زیادہ دلچسپی کے ساتھ پڑھے جائیں گے جن کا خاکہ انہی عیدوں یا تہواروں پر رکھا گیا ہو یا جن میں ایسے واقعات بیان کئے گئے ہوں جو کسی شخص پر اُس دن یا اُس زمانہ میں گذر سکتے ہوں۔

اس قسم کے فنسے یا مضامین لکھنا اگرچہ بظاہر دشوار معلوم ہوگا۔ لیکن اگر ہمارے نوجوان انشا پر دوازی اور پنی رسائل کے سالناموں، یا مخصوص اشاعتوں کا ایک چھوٹا سا ذخیرہ اپنے ہاں جمع کر لیں اور ان کے قصوں کو پیش نظر رکھ کر اپنے ملک کے حالات اور رسم و رواج کے مطابق افسانے تیار کرنے کی کوشش کریں تو چند ہی مشقوں کے بعد کامیابی حاصل ہو سکتی ہے۔



عورتیں اور انشا پردازی

اُردو داں عورتوں کے لئے ایک خوش متقبل مستقبل انتظار کر رہا ہے۔ لیکن ان میں ایسی کتنی ہیں جو اس سے ہم آغوش ہونے کی مشتاق ہیں۔ موجودہ نظام تعلیم کے لحاظ سے اُردو داں عورتوں کو اعلیٰ درجہ کی تعلیم بہت کم حاصل ہو سکتی ہے۔ اعلیٰ تعلیم تو کجا ہماری اکثر عورتیں دنیا کی روزمرہ کی باتوں سے ابھی عام طور پر ناواقف رہتی ہیں اور ان دنوں حالتوں سے زیادہ یہ بات قابل افسوس ہے کہ جو معدودے چند عورتیں پڑھی لکھی ہوتی ہیں ان میں اگر کسی کو انشا پردازی کا شوق بھی ہوتا ہے تو وہ ایسے موضوعوں سے اپنے ذوق ادب کو سیراب کرتی ہیں جو نہ صرف ہمارے قدیم معیار شرم و حیا کے اعتبار سے قابل ملامت ہیں بلکہ ہماری جدید موجودہ ضروریات کے لحاظ سے بھی امید شکن، یہی وجہ ہے کہ اس وقت تک اُردو میں امور خانہ داری تو خیر نسائی زندگی کے کسی شعبہ پر بھی ادب نظر نہیں آتا۔


ترقی یافتہ ملکوں میں اس قسم کے ادب کی طرف خاص طور پر توجہ کی گئی ہے۔ وہاں ایسے بے گنتی رسالے چھپتے رہتے ہیں جو صرف عورتوں کے لئے ہوتے ہیں یا جن میں صرف عورتیں ہی لکھتی ہیں۔ اور اس قماش کے رسالوں کی تعداد روز بروز اور بھی بڑھتی جاتی ہے ان مخصوص پریچوں کے علاوہ قریب قریب ہر روزانہ اخبار میں ایک دو کالم عورتوں کی ضرورتوں یا انکے مصنفینوں کے لئے وقف ہوتے ہیں۔ اسی طرح کامیاب رسالوں کے مدیر یہ معلوم کرنے کے بعد کہ ان کے ناظرین میں صنف نازک کی کس قدر زیادہ تعداد شامل ہے اس کوشش میں لگے ہوئے ہیں کہ اپنی مطبوعات میں نسائی دلچسپی کے خاص خاص اجزائیک کر کے یہی حالت ہمارے یہاں بھی کبھی نہ کبھی پیدا ہوگی اور جلد پیدا ہو سکتی ہے اگر ہماری خواتین اپنی دوسری مشغولیتوں اور آرائش وزینائش کے اوقات میں سے تھوڑا سا وقت اس کام کیلئے بھی نکال لیا کریں۔

روزمرہ کی ضرورتوں پر لکھنا زیادہ مفید ہے اور جلد قبولیت حاصل کر سکتا ہے لیکن اگر کسی کا ادبی ذوق اس قسم کے موضوعوں کو معمولی اور خشک سمجھتا ہو تو عورتوں کی عادتوں اور اور طریقہ زندگی پر نفسی نقطہ نظر سے دلچسپی منانے یا قصے لکھے جاسکتے ہیں۔ یہ بہت آسان ہے اگر کسی کو محسوس کرنا اور ظاہر کرنا آتا ہو۔ شادی، بچوں کی پرورش، میاں کیسے سمجھتا دلچسپی، مسائل بہو کے تعلقات، لڑکیوں کے کھیل اور بوڑھوں کے خاص خاص جنط اور وہم وغیرہ ایسے موضوع ہیں جن پر سنکیڑوں انداز سے اظہار خیال کیا جاسکتا ہے۔

لیکن اس خیال پر روز دینے سے کہ ہماری عورتوں کو فی الحال عورتوں ہی کی معا ضرورتوں کے مطابق انشا پر دازی کرنی چاہئے ہمارا انشاء ہرگز یہ نہیں ہے کہ وہ دوسرے عام موضوعوں کے لئے قلم ہی نہ اٹھائیں۔ انشا پر دازی میں کامیابی اسی وقت ہو سکتی ہے جب کہ محنت کے ساتھ ساتھ لکھنے والے کو موضوع سے

ایک خاص شغف ہو۔ اور اگر صنف نازک میں کسی کو کسی علمی یا فنی مسئلہ سے دلچسپی ہو تو وہ ضرور اس پر اظہار خیال کر کے اپنی انشا پردازى کی ابتدا کر سکتی ہیں۔

یہ تو خیر ابتدا کا ذکر تھا۔ کیونکہ انشا پردازى کا آغاز ایسے ہی موضوعوں سے کرنا چاہئے جن سے خاص دلچسپی ہو۔ لیکن صنف نازک کے جو افراد اس میدان میں قدم رکھ چکے ہوں اور جنہیں اس کے نشیب و فراز سے کچھ نہ کچھ واقفیت ہو گئی ہو ان کا فرض اولیٰ یہ ہے کہ اپنی صنف سے متعلق فلاح و بہبودی کا خیال رکھیں۔



بچوں کے لئے لکھنا



اس صنف ادب کی طرف ہمارے یہاں کچھ توجہ ضرور کی گئی تھی۔ خصوصاً نذیر احمد اور محمد اسماعیل میرٹھی وغیرہ کی دو چار کتابیں قابل ذکر ہیں۔ لیکن ان میں بھی فن کے لحاظ سے خامیاں موجود ہیں۔ ان دو چار کتابوں کے علاوہ اردو میں چند رسالے بھی وقتاً فوقتاً شایع ہو کر بند ہوتے رہے اور یہ سب علامتیں ہیں اس امر کی کہ ہمارے یہاں بچوں کی تعلیم و تربیت کا خیال ابتدا سے قائم ہے گو اس کے طریقے رفتار زمانہ کے ساتھ ساتھ ترقی نہیں کرتے گئے۔ یہ بھی ممکن ہے کہ یہ کوششیں ان کارناموں کی مسخ شدہ شکلیں ہوں جو ایشیا کی قدیم قوموں نے اپنی اپنی زبانوں مثلاً سنسکرت، فارسی اور عربی میں اپنی آئینہ سنسوں کی اٹھان کیلئے پیش کئے تھے۔ لیکن چند خاص خاص مثالوں کو چھوڑ کر ہمارے یہ قدیم قصے کہانیاں اس وقت اور ارق پارینہ ہی سمجھے جانے کے مستحق ہیں۔ اب ضرورت ہے کہ ہمارے نوجوان انشا پر د از موجودہ صورتِ حالات، اور علوم و فنون کی ترقیوں کو پیش نظر رکھ کر اس

صنفِ ادب میں بھی خاطر خواہ اضافہ کریں۔ خاصکر عورتوں کو اس طرف ضرور توجہ کرنی چاہئے کیونکہ وہ مردوں سے زیادہ اس قسم کی انشا پر داری میں کمال حاصل کر سکتی ہیں۔

ہر زبان میں ایک ایسا دور گذر رہے جب کہ پریوں اور بھوتوں اور دوسرے فوقِ فطری عنصروں کے قصے بچوں کی دلچسپی کے لئے تیار کئے جاتے تھے لیکن ترقی یافتہ ملکوں میں اب یہ چیز بالکل متروک ہو گئی ہے۔ جدید انکشافات اور حیرت ناک ایجادات نے بچوں کے خیالات بھوت پریت کی طرف سے ہٹا دیئے اور خود ان دلچسپ چیزوں کی جگہ لے لی۔ اب بچے فوقِ فطری قصوں کے معتقد نہیں ہوتے وہ خود انسانی کارناموں کو ترجیح دینے لگے ہیں۔ انکے علاوہ ایسا قصہ بھی جس میں کسی ساتھی جانور سے متعلق کسی لڑکے یا لڑکی کی عجیب و غریب ہمت بیان کی گئی ہوں یا جس میں جانوروں ہی کے ہمت درج ہوں بچوں میں زیادہ مقبول ہوتا ہے۔

بچوں کے لئے لکھتے وقت نئے انشا پر داری کی ایک عام غلطی یہ ہوتی ہے کہ وہ اپنے بڑے پن کو چھپا نہیں سکتا اور اس کا ایک ایک لفظ ظاہر کرتا ہے کہ کوئی بزرگ اپنے چھوٹے کے لئے لکھ رہا ہے۔ اس سے زیادہ کوئی چیز تجسّسِ مطالعہ کرنے والے کو رنج نہیں پہنچاتی۔ وہ مساوات کا برتاؤ چاہتا ہے۔ یہی وجہ ہے کہ اُس صنف کی تحریریں بچوں میں زیادہ مقبولیت حاصل کر سکتی ہیں جو خود ایک بچہ بن کر اپنے ساتھی دوسرے بچوں کو قصے سناتا ہو۔ اُس کو چاہئے کہ روزمرہ کے حالات اور واقعات پر ایک بچہ ہی کی آنکھ سے نظر ڈالے اور بچوں ہی کے نقطہ نظر کے مطابق انہیں پیش کرے۔

چھوٹی چھوٹی خوشیاں، تکلیفیں، پریشانیاں، اور واقعات بچوں کے لئے لکھنے والے مردوں یا عورتوں کے لئے اسی طرح اہم ہیں جس طرح خود بچوں کے لئے۔ ساتھ ہی بچوں کی توجہ احساں اور قوتِ اقتباس کو حقارت کی نظر سے نہیں دیکھنا چاہئے یہ نہ سمجھئے کہ بچے ہر چیز پر اعتقاد لانے کے لئے تیار رہتے ہیں۔ آپ کے قصہ کا موضوع یا خاکہ کیسا ہی ہو ہمیشہ اس کا خیال رکھئے کہ اس کا حقیقت پر مبنی ہونا ضروری ہے۔

پند و نصیحت کو بالکل موقوف کر دینا چاہئے۔ اور یہی وہ جزو ہے جس کی وجہ سے اردو زبان کی اس قسم کی اکثر قدیم کوششیں جدید ترین معیار کے لحاظ سے ناقص نظر آتی ہیں۔ ہر قصے کے آخر میں اس کا نتیجہ بیان کرنا یا نصیحت نکالنا بچوں کی فہم و احساں کی تخفیر کرنا ہے۔ وہ اپنے اپنے نتیجے نکالنے میں بہت تیز ہوتے ہیں اور ساتھ ہی اس قصے سے وہ طبعاً ناراض ہوتے ہیں جسکے ساتھ ساتھ ان پر کوئی نصیحت پھینکی جاتی ہے۔ اگر قصہ سادگی کے ساتھ اور فطری طریقے کے مطابق بیان کیا جائے تو بچہ اس سے ایسے ایسے نتیجے نکالے گا جنکی بڑے آدمی اس سے بہت کم توقع رکھ سکتے ہیں۔

بچوں کے لئے قصہ یا مضامین لکھتے وقت مناسب ہوگا کہ ہمارے نوجوان انشا پرداز یورپ کے بعض ایسے رسالے پیش نظر رکھیں جو صرف اسی قسم کا ادب پیش کرتے ہیں اس سے ان کے دماغ میں نہ صرف بہتر سے بہتر تجزیوں پیدا ہونی جائیں گی بلکہ وہ بعض دفعہ گمراہ ہونے سے بھی بچ جائیں گے۔

افسانوں کے خاکے

ہماری زبان میں ادب کی اس اہم اور مفید صنف کی طرف ابھی ابھی توجہ متوجع کی گئی ہے۔ اور اگرچہ دو چار اچھے فسانہ نگار پیدا ہو گئے ہیں لیکن عام طور پر اردو رسالوں میں جس قسم کے افسانے شائع ہوتے رہتے ہیں ان کا مطالعہ ان اصحاب کو ضرور مایوس کر دینگا جو روسی، فرانسیسی یا انگریزی فسانوں کا مطالعہ کر چکے ہوں۔ ضرورت ہے کہ ہمارے نئے نئے انشا پرداز اور کالجوں کے طالب علم اپنی پوری ادبی قوتوں کے ساتھ اس طرف بڑھیں۔

مختصر قصہ یا فسانہ میں عام طور پر صرف ایک ہی واقعہ پیش کیا جاتا ہے۔ انگلستان کے ایک کامیاب فسانہ نگار آر۔ ایچ۔ ڈیولیس نے فسانہ پیدا کرنے کا ایک عجیب لیکن کارآمد نسخہ پیش کیا ہے وہ لکھتا ہے کہ

”مختصر قصہ میں ذمہ کی زندگی کا کوئی نہ کوئی پہلو ضرور بڑھا چاہئے۔ مثلاً اخباروں ہی کی خبروں میں سے کسی ایک پر قصہ لکھا جاسکتا ہے۔“

چنانچہ اس فسانہ نگار کی عادت تھی کہ روزناموں سے خبریں لیکر ان کے اطراف تفصیل مکالموں، اور واقعات کو اس طرح کھڑا کرتا تھا کہ وہ خبر ایک اچھا خاصہ فسانہ بنجاتی تھی۔ ایک اور انگریز مقبول فسانہ نگار آپن، ہم کا خیال ہے کہ وہ قصہ بنانے کی کبھی کوشش نہیں کرتا بلکہ اس کو بننے کے لئے چھوڑ دیتا ہے۔ جہاں کہیں معمور چاہا، خانہ یا مجمع عام میں وہ دو تین آدمیوں کو علیحدہ دیکھ پاتا ہے تو ان پر سوچنے لگتا ہے اور ساتھ ہی اس کے ذہن میں قصہ بننا شروع ہو جاتا ہے جس کو وہ قلمبند کر لیتا ہے۔

آپ کہیں ہوں فسانوں کے خاکے آپ کے اطراف آپ کے سایہ کی طرح موجود رہتے ہیں وہ انشا پرداز جس کو کائنات کی پامال سے پامال اشیاء میں بھی فسانے نظر آتے ہیں اگر چاہے تو پھولوں کے ایک گجرے یا پان کے ایک بیڑے (گلوبی) ہی پر ایک زندہ قصہ بنا سکتا ہے اس کی نظریں ان چیزوں کو چیرتی ہوئی آگے کو نکل جاتی ہیں۔ اور وہ ان مردوں یا عورتوں پر سوچنے لگتا ہے جو انہیں استعمال کرتی ہیں، اور مہیرانچی منگیلیں اور خلتیں یا ان کی مہتریں اور پڑ مردگیاں اس کے تخیلی آئینہ پر منعکس ہونے لگتی ہیں۔ دنیا کے بعض مشہور ترین مختصر قصے صرف معمولی اور پامال واقعات یا کسی بے ڈھکر فقرہ یا کسی کتاب یا اخبار کے کسی جملہ پر مبنی ہیں۔ اپنے اطراف و اکناف کی چیزوں پر نظر ڈالتے وقت ہمیں اس بات کا ہمیشہ خیال رکھنا چاہئے کہ ہم کس طسج ان پر قلم اٹھا سکتے ہیں۔ اگر ہم ایسا کریں تو ہمارے یہاں افسانوں کے خاکوں اور اجزا کا ایک ایسا ذخیرہ جمع ہو جائے گا جس کو ہم کبھی نہ کبھی کسی نہ کسی طریقہ سے استعمال کر سکیں گے۔

اگر ہم شہر کے کسی روزنامہ میں یہ خبر پڑیں کہ "ایک شخص چرائے ہوئے ہتیار فروخت کرنے کے جرم میں چالان عدالت کیا جانے والا تھا لیکن کل پولیس کی حوالات سے فرار ہو گیا" تو کیا ہمارے ذہن میں قصہ کا ایک ایسا خاکہ نہیں بن سکتا کہ۔

» ضلع کا ایک نوجوان تعلیم کے لئے شہر آتا ہے تو قے کے خلاف کالج سے وظیفہ نہیں ملتا۔ ضعیف بیوہ ماں کی محنت مزدوری کی کمائی تھوڑے ہی عرصہ میں ختم ہو جاتی ہے۔ طالب علم ماں کو منا پر چاکر خاندانی بیکار پڑے ہوئے ہتیار فروخت کرنے کے لئے شہر لے آتا اور انہیں سب سے بڑے اور معتبر اسلحہ فروش کو دکھاتا ہے۔ دوکاندار مرعوب کرنے اور ہتیاروں کو کم قیمت میں خریدنے کی خاطر اس پر چوری کا الزام لگا کر ہتیار رکھ لیتا ہے اور کہتا ہے کہ جب تک اطمینان نہ ہو لے کہ یہ واقعی تمہاری ملک ہیں نہ انہیں خرید سکتا ہوں اور نہ تمہیں واپس لے سکتا ہوں۔

طالب علم کالج کا پتہ دے کر واپس آتا ہے اور فکر میں ہے کہ اپنی ملکیت ثابت کرے۔ دوسرے دن صدر کالج بلا بھیجتے ہیں۔ ڈرنا ہوا اجلاس پر پہنچتا ہے اور جب وہاں اسلحہ فروش کو بھی دیکھتا ہے تو سمجھ جاتا ہے کہ چوری کا الزام ثابت ہو گیا۔ اسلحہ فروش طالب علم کے خاندانی حالات دریافت کرتا ہے اس کو لقب دیق ہو جاتی ہے کہ یہ ہتیار واقعی اس کے مرحوم دادا کے ہیں جو سالہ جنگ اول کے زمانہ میں سرکاری کام سے روانہ کیا گیا تھا اور پھر لاپتہ ہو گیا یہ بھی معلوم ہوتا ہے کہ طالب علم اسلحہ فروش کا بھتیجا ہے۔

کچھ عرصہ کے بعد یہ غریب طالب علم اسلحہ فروش کا دادا و نیکر اسی عالیشان دوکان کا مالک ہے جس میں اس پر چوری کا الزام لگایا گیا تھا۔

اس قصہ کو یوں بھی ختم کیا جاسکتا ہے کہ:-

”اسخ فروش جب مختلف ذریعوں سے طالب علم بڑھا کر تا ہے کہ اس کی اگلی ترقی لڑائی سے شادی کرے جو ہوشیار اور خوشتر و ہونے کے علاوہ تعلیم یافتہ بھی تھی نوجوان صاف انکار کر دیتا ہے۔ کچھ تو اس کو اسخ فروش کے ابتدائی برتاؤ کی اوجہ سے نفرت ہو گئی تھی اور پھر ہندوستان کے اکثر جدید خیال نوجوانوں کی طرح اس کا عقیدہ سمجھا کہ صرف شادی ہی ایک ایسا معاملہ ہے جس میں انسان کو کامل آزادی خیال اور غور و فکر سے کام لینا چاہئے۔“

روزمرہ کے حالات و واقعات سے فنانوں کے خاکے حاصل کرنے کی ایک اور مثال یہ ہو سکتی ہے کہ ہم اپنے ایک دوست کی شادی میں محفل رقص و سرود کے منے اڑا رہے ہیں۔ دیکھتے ہیں کہ منی جان ہمارے وضع دار ہم جماعت حاد کے ساتھ کھیلے ہو گئی ہے۔ اور ساتھ ہی ہمارے ذہن میں ایک اچھا خاصہ فسانہ تیار ہو جاتا ہے کہ:-

”سدی غنیمت بازار کی ایک مہلقا بارہ سال سے مالدار طبقہ کے ہر نوجوان کے تیر عشق کا ہدف بن چکی ہے اور ہر ایک کے ساتھ کچھ دنوں عہد وفا باندھ کر اس کے مال و دولت اور عنفوان شباب کی بہار لوٹ لینے کے بعد ایسے وقت میں اس کو ٹھکرا دیا کرتی ہے جب اس کی خاطر داریوں کے باعث نوجوان کی جاگہ کورٹ میں داخل ہو گئی ہو یا اس کی املاک ساہوکاروں کے یہاں رہن ہو گئی ہوں اور اس کے پاس سولے مہلقا کی نفی کے اور کچھ باقی نہ رہا ہو۔“

حیدرآباد کے شریف قدیم اور متمول خاندان کا ایک چشم و چراغ امجد بھی آخر کار اس کے پھندے میں پھنس جاتا ہے۔ ملک کے شریف ترین اور اعلیٰ سے اعلیٰ خاندان اس

اپنی لڑکی بیاہ دینے تیار ہیں۔ لیکن وہ ملقا کے سوا کسی کی طرف رخ نہیں کرتا۔ اس اثنا میں اس کے باپ کا بھی انتقال ہو جاتا ہے۔ اور اب مجدد بغیر کسی روک ٹوک کے اپنی تمام دولت عزت، اور شباب کو ملقا پر سنے شہر کرنے کا تہیہ کرتا ہے۔ وہ اس وقت مجدد کو کامل طور پر لوٹ لے سکتی ہے۔ لیکن اپنے سینہ میں ایک غیر معمولی جذبہ جمکوس کرتی ہے۔ گھنٹوں اس سو سوچ میں رہتی ہے کہ آخر کیوں نہ دو سرے بوالہوس اور عیاش فوجوانوں کی طرح اس سنگار کو بھی تباہ کر ڈالوں لیکن نہیں اس کو ایک حیرتناک انکشاف ہوتا ہے، اس دفعہ وہ خود بھی اس سنگار کی محبت میں گرفتار ہو گئی ہے، اور نہیں چاہتی کہ اپنی وجہ سے مجدد کسی طرح کا نقصان پہنچے، مجدد جیسے شخص کے خود جیسی ایک کسی کے ساتھ ناجائز تعلقا بھی اسے بھٹانے نہیں معلوم ہوتے، خیال کرتی ہے کہ اس کے ساتھ نکاح کر لے، لیکن وہ دیکھتی ہے کہ مجدد ایک ایسے اخاندان کی نہا یادگار ہے جو شرافت اور اعلیٰ کردار کے لحاظ سے گمانہ وطن تھے اور میں ایک ایسی عورت کی اولاد ہوں جو شاید یہ مجھی نہیں بتا سکتی کہ میرا باپ کون تھا، مجدد ایک اتھمانی تعلیم یافتہ ہونے کے علاوہ اپنے اخلاق کی وجہ سے ہم عمروں میں فطرتی طور پر پیش کیا جاتا ہے اور ملک کو اس کی ذات کے ساتھ ہزاروں امیدیں بڑھتی ہیں اور میں ایک ایسی پیدا شدہ فاحشہ ہوں کہ اگر اپنے آشناؤں کی فہرست لکھنے میں ہوں تو اس ملک کے بیسیوں فرقوں اور سینکڑوں پیشوں میں سے ہر فرقے یا ہر پیشے میں اگر سو پچاس نہیں تو دس میں تو ضرور نکلیں گے۔

آخر کار وہ مجدد جیسے عزیز اور گراں بہا شخص کو اپنی وجہ سے تباہ کرنے کی جگہ خود ایثار کرتی ہے۔ اور اسکی بے اتھاد دولت اور اٹھتی ہوئی جوانی کے مزے لوٹنے کی خواہشوں کو اپنی پہلی اور غالباً آخری محبت کی خاطر قربان کر دیتی ہے۔

امجد نشہ محبت میں سرشار شادی کی تیاری کر چکنے کے بعد نکاح کا دن مقرر کرنے کی درخواست کرتا ہے، اور مرہ لقا صد ہزار ہمت کے ساتھ سخت دل ہو کر جواب دیتی ہے کہ مجھے تم سے محبت نہیں، میں ایک اور شخص پر مرتی ہوں، امجد سمجھتا ہے کہ مرہ لقا کو اس کی محبت پر اعتماد نہیں، دوسری دفعہ ایک کاغذ لکھ لاتا ہے جس کی رو سے مرہ لقا اس کے تمام مال لیت اور جلد ادا کی مالک قرار پاتی ہے۔

گروہن کی بچی مرہ لقا اپنے صحیح جذبات کو روکنے کی کوشش کر کے امجد کو اس طرح دھتکارتی ہے کہ میں تم سے کسی طرح شادی نہیں کر سکتی کیونکہ میں تمہیں مرد نہیں سمجھتی۔“
یہ خاکے صرف اس لئے لکھے گئے ہیں کہ ان کو دیکھ کر ہمارے نوجوان فسانہ نگار اندازہ کر سکیں گے کہ واقعی وہ اپنے گرد و پیش کی اشیاء اور روزمرہ کے واقعات ہی میں سے کسی پر دلچسپ فسانہ لکھ سکتے ہیں۔ یہ ایسی پونجی ہے جس سے ہر کس و ناکس مستفید ہو سکتا ہے، اور تجھے بڑا اطمینان ہو جب میں نے دیکھا کہ کالج کی جماعتوں کے بعض طلبہ نے اس اشارے سے فائدہ اٹھا کر ایسے قابل تعریف فسانے بھی لکھے جن کے خاکے روزناموں کی خبروں یا کالج کی زندگی سے حاصل کئے گئے تھے۔ یقین ہے کہ اگر اس طرح مشق جاری رہے اور مستعد فسانہ لکھے جائیں تو اکثر نوجوان دماغ اس قابل ہو جائیں گے کہ اپنے ماحول کی ہر چیز میں سے کوئی نہ کوئی فسانہ پیدا کر سکیں۔

مختصر قصوں اور فسانوں کے خاکے حاصل کرنے اور انہیں پیدا کرنے کا ایک طریقہ یہ بھی ہے کہ ہمارے نئے فسانہ نگار ترقی یافتہ زبانوں (خصوصاً فرانسیسی، جرمن، روسی، اور انگریزی) کے بہترین فسانوں کا گہرا اور نتیجہ خیز مطالعہ کریں، خاص کر حسب ذیل انگریزی

اور فرنیسی انشا پردازوں کے کا نامے اس ضمن میں قابل ذکر ہیں۔

انگریزی (۱) ڈگرالن پو (۲) آر۔ ال۔ اسٹیونسن (۳) ریڈیاریڈ کیلنگٹ
(۴) ایچ۔ جی۔ ویلس (۵) لیونرڈ میرک (۶) ڈبلیو ڈبلیو جیکبسن (۷) برٹن اسٹن
فرانسیسی (۱) والیئر (۲) بالڈاک (۳) ژولا (۴) دووے (۵) اماطل فرانس
(۶) موپاسال۔


اکثر نوجوان اپنی فسانہ نگاری کی ابتدا عشقیہ قصوں سے کرتے ہیں اور عام طور پر
انکی یہ کوشش ہوتی ہے کہ خاتمہ خیر و خوبی پر مبنی ہو۔ وہ اس مقصد کے حصول کے لئے
نہایت سادہ اور پامال طریقہ اختیار کرتے ہیں۔ یعنی خراب کردار یا رجال و استمال کو
میدان سے بھٹکا دیتے ہیں (اکثر کسی موٹر کے حادثہ کے ذریعہ سے یا قانونی سزا سزا کر
یا کوئی فوق فطری سبب پیدا کر کے) یا اپنے غریب بہو یا بہیروں کی قسمتوں میں ایک
حیرت انگیز اور اچانک تبدیلی پیدا کر دیتے ہیں (گھر کے کسی مدفون خزانے کے ذریعہ
یا بالعموم کسی قدیم وراثت کی بے انتہا مال و دولت دلا کر)۔

واقعہ یہ ہے کہ ایسا قصہ لکھنا دشوار ہے جو عام اور پامال خاکوں سے مستغنی اور بلند تر
ہو۔ اس کے حصول کا صرف ایک ہی طریقہ ہے۔ ہمارے انشا پرداز کو ہمیشہ اس امر کا
خیال رکھنا چاہئے کہ ایسے خاکوں کو ترجیح دے جن میں انسانی زندگی کا کوئی ایسا معمولی
واقعہ پیش کیا گیا ہو جو عام نظروں کے لئے ایک سر بستہ راز کی حیثیت رکھتا ہو اور
جس کی طرف اس کے ساتھیوں کی توجہ شاید ہی منطوف ہو سکتی ہو۔

ترقی یافتہ زبانوں میں آج کل روزمرہ کی زندگی کی نفسی کیفیتوں ہی پر خاص طور پر

توجہ کی جا رہی ہے۔ اور وہاں وہی فسانہ نگار زیادہ مقبول ہو رہے ہیں جو اپنے فسانوں کے ذریعہ سے نہ صرف تھوڑی دیر کے لئے دلچسپی کا سامان پیدا کر دیتے ہیں بلکہ خیال کے لئے کچھ غذا بھی بہم پہنچاتے ہیں۔

مضامین کے موضوعوں کی طرح افسانوں کے خاکے بھی معمولی الفاظ پر غور و خوض کرنے اور انہیں ایک دوسرے سے مربوط کرنے سے حاصل ہو سکتے ہیں۔ چنانچہ اس طرح کے متعدد عنوان اس کتاب کے آخر میں بطور ضمیمہ پیش کئے گئے ہیں جن کے مطالعہ فسانہ نگاری کا آغاز کرنے والوں کو نئے نئے عنوان کے حصول میں سہولت ہوگی۔



فسانہ لکھنا

مختصر قصہ کی زیادہ تر کامیابی ایک خیال اور محض ایک خیال کو واضح طریقہ سے منضبط کرنے پر منحصر ہوتی ہے۔ اگر دنیا کے بہترین مختصر قصوں کا کوئی تجزیہ کرے تو معلوم ہوگا کہ ان میں انسان یا انسان کی زندگی کا ایک اہم واقعہ یا کوئی انقلابی دور پیش کیا گیا ہے جو اپنی اپنی حد تک مکمل ہوتا ہے یہ اور بات ہے کہ وہ واقعہ پہلے اتنا اہم نہیں دکھائی دیتا تھا اور نہ وہ دور فسانہ نگار کا موضوع بننے سے پہلے دراصل انقلابی سمجھا جاسکتا تھا۔

ہر قصہ انسان کے کسی خیال، جذبہ، تہور، برتاؤ، یا عمل کی ترجمانی کرتا ہے اسلئے فسانہ نگار کو اپنے قصہ کے لئے ایک ایسا کردار منتخب کرنا چاہئے جس کی خصوصیتوں کو وہ اچھی طرح سمجھ سکتا ہو ورنہ اسکی تخلیق بے اثر رہے گی اور پڑھنے والے اس کو مصنوعی سمجھیں گے۔ مثلاً کالج کا ایک طالب علم اس رشک و حسد کو کبھی چبھتے ہوئے طریقہ

نہیں بیان کر سکتا جو اسی محدود دسترخوان پر ظاہر ہو سکتا ہے جس کے اطراف ہمارے ملک کے چند اہم قومی رہبر جمع ہوں اور جہاں کچھ سنجیدگی اور کچھ ظرافت کے ساتھ ہندوستان کے متعدد فرقوں کی نسبت رائے زنی فرمائی جا رہی ہو۔ ہاں اگر کسی شخص کو اس قسم کی اہم مجلسوں کی نسبت راست معلومات ہوں تو اس کی کامیابی پر شاید ہی شبہ کیا جاسکے۔ ایک طالب علم اسی قسم کے جذبات کو ہی شادی کی دعوت طلبہ کے کسی اقامت خانہ کے ڈنر، یا کالج کی کسی تقریب کے عصرانہ کے متعلق نہایت شگفتگی اور زندہ طریقہ پر پیش کر سکیگا۔

فسانہ نگاری شروع کرنے والوں کو سب سے پہلے یہ گڑبگھ لینا چاہئے کہ کامیاب فسانہ نگار لکھنا شروع کرنے سے پہلے اکثر پورا قصہ اپنے ذہن میں دہرا لیتے یا سوچ لیتے ہیں، اور مختصر سا خلاصہ قلمبند کئے بغیر کبھی کام شروع نہیں کرتے۔ نوآموزوں کے لئے تو خلاصہ کا قلمبند کر لینا نہایت ضروری ہے۔ اس میں کوئی شک نہیں کہ اس کے لئے ابتدا میں صبر اور محنت کی عادت ڈالنے کی کوشش کرنی پڑے گی۔ مگر یہ یاد رکھنا چاہئے کہ یہ طریقہ کار اختیار کئے بغیر نئے فسانہ نگار اپنے قصوں میں بہت کم تناسب باقی رکھ سکتے ہیں اس کے بغیر نہ تو اشخاص قصہ اپنی اپنی موزوں جگہ حاصل کر سکیں گے، نہ یہ معلوم ہو سکے گا کہ کہاں کہاں خیال میں تبدیلی یا اضافہ کی ضرورت ہے، اور نہ تو قصہ ہی صحیح و مناسب حالت اور موقع پر انجام پذیر ہو سکے گا۔ ساتھ ہی یہ ہمیشہ یاد رکھنا چاہئے کہ موضوع کچھ ہی کیوں کہو اس کا دلچسپ ہونا لازمی ہے۔ پڑمردگی ہر چیز کی موت ہے۔

اسی سلسلہ میں یہ بتا دینا بھی ضروری ہے کہ فسانہ نگار قصہ لکھتے وقت اپنے

قلمبند کئے ہوئے خلاصہ کی وفاداری کے ساتھ پیروی کرنے پر مجبور نہیں ہے اکثر دفعہ ایسا ہوتا ہے کہ دوران کار میں مصنف کا قلم فطری رجحانات کے مطابق ایسے خیالات اور واقعات لکھ جاتا ہے جن کا اسے ابتدا میں گمان بھی نہیں ہو سکتا تھا کوئی تعجب نہیں اگر قلم کی یہ آ زاد رفتاری بعض وقت ابتدائی سوچے ہوئے خاکے سے بہتر قصہ پیدا کرے۔

قصہ کا خلاصہ قلمبند کر لینے کے بعد اپنے مواد کو موثر ترین طریقہ پر استعمال کرنے کی ترکیب پیدا کرنا کامیاب فنانہ نگاری کا دوسرا گڑ ہے۔ ادبی کارناموں کی سب سے اہم خصوصیت ان کی خوش ترتیبی ہو کر تھی ہے۔ نئے نئے انشا پردازوں کی تحریریں اپنے مصنفوں کا فوراً پتہ دیتی ہیں۔ ایک ہی نظر میں معلوم ہو جاتا ہے کہ لکھنے والا اپنے سرمایہ کو خوبی و خوش اسلوبی سے استعمال نہیں کر سکا۔ اس گڑ کے پیش نظر فنانہ نگار کو حسب ذیل امور کا ہمیشہ لحاظ رکھنا چاہئے۔

۱۔ آغاز۔ فنانہ کے آغاز کے لئے ایسے اسلوب یا واقعہ کا انتخاب ضروری ہے جو پڑھنے والے کو فوراً متوجہ کرے۔ نئے فنانہ نگار متوجہ کرنے والے آغازی جملوں سے فائدہ اٹھانے کی جگہ اکثر اس ترغیب کے شکار ہو جاتے ہیں کہ ابتدا میں کوئی طویل اور دلچسپ سماں پیش کیا جائے یا فلسفیانہ اخلاقی جملے نذر کئے جائیں۔ اسکے برخلاف دنیا کے ایک دو مشہور فنانہ نگاروں کے ان چند آغازی جملوں پر غور کرنے سے معلوم ہو جائے گا کہ کامیابی کس طریقہ کار کی سمت میں لکھی ہے۔

مویا ساں کا قصہ مالا اسطرح شروع ہوتا ہے

”وہ ان حسین اور دلکش لڑکیوں میں سے تھی جو گویا قسمت کی غلطی کے باعث ناموزوں طبقہ میں پیدا ہوئی ہیں۔ اس کے یہاں نہ تو جہیز تھا نہ توقعات اور نہ ہی اسکے یہاں

ایسے ذریعے تھے کہ وہ کسی دولت مند یا مشہور آدمی سے تقارف حاصل کر سکتی، قدر کرنا منظور نظر ہوتی، باہوی بن سکتی۔ چنانچہ انہیں اس نے حکمہ تعلیمات کے ایک معمولی منشی کیسے اپنی شادی کرنے کی اجازت دیدی۔“

اوہنری کا قصہ میرکٹسٹ وکے آغازی جیلے بیہیں

”بیکرناراض ہو گیا تھا۔ ایک ایسا آدمی جو تربیت، مرتبہ، اور دولت میں اس سے کم ہو گالی دے بیٹھا۔ مگر بیکرنے ہمیشہ ملحوظ رکھا تھا کہ وہ ایک بھلا مانس ہے اور یہ ایسی بات تھی جو بھلے آدمی سے سرزد نہیں ہوتی۔ غرض اس کے چہرے پر صرف ملال کے آثار نمایاں ہو گئے اور وہ مدخلتوں کے مرکز یعنی اولڈ یورٹ وکیل (جو بیکرن کی جائداد کا ایجنٹ بھی تھا) کے براڈ وے آفس میں دوڑا ”میں نہیں سمجھتا“ بیکرنے کہا ”کہ کیوں میں ہمیشہ بیچ وریچ کاغذات پر دستخط کرتا رہوں.....“

انتوں چنچوف کا فسانہ ”ہمسائے“ اس طسج شروع ہوتا ہے

”پیٹر ایوشین بے حد رنجیدہ تھا۔ اس کی بہن ایک فوجوان دوشینہ ایک شادی شدہ شخص و لایسج کے ساتھ بھاگ گئی تھی۔ مکان ہو یا کھیت ہر جگہ ایک طسج کا ملال اور خاص پستی اس پر طاری تھی۔ ان کو دور کرنے کے لئے اس نے اپنی منصف مزاجی اور پر خلوص اہلی خیالات سے مدد حاصل کرنے کی کوشش کی کیونکہ وہ ہمیشہ آزاد محبت کی مدافعت کرتا تھا۔

مگر سب لا حاصل تھا۔ وہ ہر گھڑی اسی نتیجہ اور اس کے ماخذ نامت ہنچتا رہا کہ اس کی بہن نے غلطی کی۔ نیز یہ کہ و لایسج اس کی بہن کو بھگالے گیا اور یہ خیال تکلیف دہ تھا۔“

۲۔ وسط قصہ۔ صورت حالات یا کردار سے پڑھنے والے کو واقف کرنے اور اس کی دلچسپی حاصل کر لینے کے بعد فسانہ نگار کو اپنے خاکہ کے ارتقا کی طرف بڑھنا ضروری ہے۔ یہاں اس امر کا لحاظ رکھنا پڑتا ہے کہ ناظرین شبہ میں رہیں یہ وہ خصوصیت ہے جو نئے اہل قلم کے قصوں میں مفقود ہوتی ہے۔ نتیجہ کے متعلق پڑھنے والے کو بے تابی کے ساتھ منتظر بنادینا اور اس کے اضطراب کو آخر تک برقرار رکھنا فسانہ کی عظیم ترین کامیابی ہے۔ اگر کوئی شخص کسی کامیاب فسانہ نگار کا قصہ پڑھے تو وہ دیکھے گا کہ خاکہ ایک ایسے نقطہ عروج کی طرف بڑھتا جا رہا ہے جو کردار اور موضوع کے مطابق ہے اور جو آخر میں جا کر قصہ کے عمل کو فطری طریقہ پر ختم کر دیتا ہے جو فسانہ نگار تجربہ کار نہیں ہونے وہ بیکار اور پامال باتوں کا ذکر اور توضیح کرنے کی وجہ سے نقطہ عروج پر پہنچنے کے بعد بھی خاکہ قائم رکھتے ہیں اور اس طرح قصہ کی خوبی ملیا میٹ ہو جاتی ہے۔

مشہور فرانسسیسی فسانہ ”مالا“ میں (جس کے آغازی جملوں کا ترجمہ ابھی گذر چکا ہے) ڈرامائی اختصار اور ارتقائے خاکہ کی ہمیں ایک قابل تعریف و تقلید مثال حاصل ہوتی ہے۔ اس قصہ میں ایک خاتون کا ذکر کیا گیا ہے جو اپنی ایک مالدار سہیلی کے یہاں سے کسی تقریب میں پہننے کے لئے الماس کا ایک مالا مستعار لے آتی ہے جو اتفاقاً اس کے یہاں کھو جاتا ہے۔ خاتون بدقت تمام ایک بڑی رقم قرض لیتی ہے اور بالکل اسی وضع کا نیا مالا خرید کر اپنی سہیلی کو واپس دیتی ہے۔ اس کے بعد وہ اور اس کامیال دونوں قرض کا بوجھ اتارنے کے لئے رات اور دن سخت محنت کرتے ہیں۔ ایک عرصہ کے بعد جب تمام قرض ادا ہو جاتا ہے، خاتون اتفاقاً اپنی سہیلی سے ملتی ہے اور سارا قصہ بیان کرتی ہے اس کے بعد فسانہ اس جملہ پر ختم ہو جاتا ہے۔

”آہ، میری پیاری تھیلا۔ مگر میرے الماس تو جھوٹے تھے، زیادہ سے زیادہ وہ پانچ سو فرانک کے ہونگے۔“

۳۔ خاتمہ۔ اس میں کوئی تعجب خیز بات ضرور ہونی چاہئے۔ اس کی ایک اچھی مثال بالاذکورہ بالا خاتمہ پیش کرتا ہے۔ اگر کوئی سمجھدار پڑھنے والا خاتمہ پڑھنے سے پہلے اس کو سمجھ لے تو آپ کا مختصر قصہ بالکل ناکام رہا۔ فسانہ نگار کے یہاں آخر تک کوئی نہ کوئی غیر متوقع چیز پوشیدہ رہنی چاہئے اور جہاں راز ظاہر کر دیا قصہ کو ختم کر دینا ضروری ہے۔ بعض دفعہ قصہ کو نامکمل حالت میں ختم کر کے آخر میں نقطے..... ڈال دینے سے اس کی دلچسپی اور فن کارانہ خوبی کمال کو پہنچ جاتی ہے لیکن اسکے استعمال کے لئے اعلیٰ درجہ کے ذوق اور حد درجہ احتیاط کی ضرورت ہے۔ اگر کہیں کسی نے ایسے موقع پر فسانہ ختم کر کے نقطے ڈال دیئے جہاں پڑھنے والے آخری حقیقت کی نسبت ابھی کوئی اندازہ لگانے کے قابل نہ ہوئے ہوں تو پورا قصہ ناقص رہ جاتا ہے۔

۴۔ مکالمہ۔ اکثر نئے انشا پرداز ”اس نے کہا“ وغیرہ جیسے جملے کثرت سے استعمال کرتے ہیں وہ پریشان رہتے ہیں اور انہیں اپنے مکالموں میں اس قسم کے جملوں سے بچنے کی تدبیریں بنائیں پڑتیں۔ اس کا بہترین علاج یہی ہے کہ مکالمہ اس طرح مرتب کیا جائے کہ گفتگو کرنے والا ہر وقت اس کی طرف اشارہ کئے یا اس کی شخصیت واضح کئے بغیر ظاہر ہو سکے۔ جہاں تک ہو سکے اس قسم کے الفاظ یا فقرے استعمال کئے جائیں جو پڑھنے والے کو خاص خاص اسلوب اور طریقہ اظہار معلوم کرتے ہوں۔

”اُس نے شکایت کی“ یا ”وہ فوراً مان گیا“ جیسے جملہ یقیناً ”اُس نے کہا“ سے زیادہ موثر اور دلچسپ ہیں۔ اس کے علاوہ حسب ذیل مثالیں بھی اس بارے میں سبق آموز ثابت ہوں گی۔

۱۔ شوکت نے اپنی کتاب میز پر دے ماری ”آج سبق کیوں نہیں یاد آتا“ وہ چھلایا۔
 ۲۔ ”کیا آپ کی خاطر؟“ اُس نے طنزاً پوچھا۔

۳۔ ایک حقارت آمیز مسکراہٹ اس کے ہونٹوں پر نمودار ہوئی، ”بعض لوگ اپنی غلطیوں کو آخر تک محسوس نہیں کرتے“ اُس کی زبان سے نکلا۔

۴۔ احمد چلا اٹھا ”اور آپ خود کیا جانتے ہیں“

اگر کسی کو سادہ اور فطری مکالمہ نگارمی شکل معلوم ہوتی ہو تو پہلے اردو اور دوسری زبانوں کے مشہور فسانہ نگاروں کے طریقہ کار پر غور کرنا چاہئے اور پھر عوام کی بات چیت کو توجہ سے سننے کی عادت ڈالنی چاہئے۔ ایک اوسط درجہ کا آدمی کبھی اپنی گفتگو میں کوئی نیا اسلوب پیدا کرنے کا خیال نہیں رکھتا۔ وہ سادہ اور سیدھے طریقہ پر اپنا مطلب ادا کر دیتا، اپنے جملوں کو بغیر غور و توجہ کے پیدا کرتا چلا جاتا ہے۔ اور اس کی باتیں روزمرہ محاوروں اور انفرادی اثر سے پُر ہوتی ہیں۔ لیکن اعلیٰ درجہ کے انشا پر دہازان تمام باتوں کو بعینہ نہیں لکھ لیتے۔ انتخاب کرتے رہتے ہیں اور ان ہی جملوں کو لکھتے ہیں جو ان کے قصہ کے لئے موزوں ہوتے ہیں یا جن کے ذریعہ سے وہ اپنے رجال کا کردار واضح کر سکتے ہیں۔

اپنے کام پر تنقید

جب آپ کسی قسم کا کوئی مضمون یا افسانہ لکھ چکیں تو اس کو چند دنوں کے لئے رکھ چھوڑیئے، اور کسی دوسرے کام میں مشغول ہو جائے پھر ایسے وقت جب طبیعت شگفتہ ہو اپنے مسودہ کو نکالئے اور گہری اور تنقیدی نظر سے اس کا مطالعہ کیجئے اس دفعہ آپ کو بہت سی ایسی خامیاں۔ بلکہ غلطیاں۔ نظر آئیں گی جن کی طرف آپ کا ذہن پہلے شاید ہی منتقل ہو سکتا چونکہ فومشق انشا پر داز کو اپنی غلطی کبھی آسانی سے نظر نہیں آتی اس لئے اس موقع پر بھی آپ اپنی تحریر کا بار بار مطالعہ کیجئے اور ان تمام غلطیوں اور کمزوریوں کو دریافت کرنے کی کوشش کیجئے جو اثنائے تحریر میں ممکن ہے غیر ارادی طور پر، آپ کے قلم سے سرزد ہوئی ہوں اور جنہیں آپ اس وقت معلوم نہ کر سکے ہوں۔

اپنے کام پر آپ تنقید کرنا اول اول بہت مشکل ہے۔ کوئی تعجب نہیں کہ آپ بار بار باوجود

کو شش کے ناکام رہیں۔ مگر آپ کو ناامید بھی نہیں ہونا چاہئے۔ ذیل میں چند ایسے معیاری سوالات بطور نمونہ درج کئے جاتے ہیں جو اکثر مضامین اور افسانوں پر کامیاب تنقیدی نظر ڈالنے میں مدد دے سکیں گے۔ ان کو پیش نظر رکھ کر اپنے مضمون یا افسانہ کی جانچ پڑتال کیجئے اور حسب ضرورت اپنی تحریر میں رد و بدل کرنے کے لئے تیار رہئے۔ یقین ہے کہ آپ کے مسودہ کی بہت سی خرابیاں دور ہو جائیں گی۔

مضمون ۲۔

- (۱) عنوان دلکش اور مناسب ہے یا نہیں؟
- (۲) کیا مضمون کا آغاز پڑھنے والوں کو اپنی طرف متوجہ کر سکے گا؟
- (۳) موضوع عام طور پر دلچسپی پیدا کر سکے گا یا نہیں؟
- (۴) کیا اس مضمون میں وقتینہ دلچسپی پیدا کرنے کے کوئی اسباب جہاں کئے جاسکتے ہیں؟
- (۵) مضمون زیادہ طویل تو نہیں ہو گیا؟
- (۶) مختصر کرنے سے اس میں خوبی تو نہیں پیدا ہوگی؟
- (۷) طریقہ انہار یا اسلوب میں تازگی اور کٹنگنی پیدا کی گئی ہے یا نہیں؟
- (۸) کیا حسب ضرورت مثالیں پیش کی گئی ہیں؟
- (۹) مطلب صاف اور واضح ہو آیا نہیں؟

فسانہ ۲۔

- (۱) عنوان نیا اور جاذب توجہ ہے یا نہیں؟
- (۲) کیا اس سے پورا خاکہ واضح ہو جاتا ہے؟
- (۳) آغاز کافی پراسرار اور دلچسپ ہے یا نہیں؟

- (۴) عمل فوراً شروع ہو جاتا ہے یا نہیں؟
- (۵) کیا قصہ واضح اور اطمینان بخش ہے؟
- (۶) پڑھنے والے کے لئے دلچسپی کے کافی اسباب درمیان میں بھی باقی رکھے گئے ہیں یا نہیں؟
- ۱۱ (۷) کیا مکالمہ موافق فطرت اور مناسب ہے؟
- (۸) کیا ایسے واقعات بھی پیش کئے گئے ہیں جو ضروری نہیں ہیں؟
- (۹) کہیں بے ربطی تو نہیں پائی جاتی؟
- (۱۰) قصہ کا نقطہ عروج کافی موثر ہے یا نہیں؟
- (۱۱) کیا وہ موقع اور کردار کے مطابق ہے؟
- (۱۲) جہاں دلچسپی ختم ہو جاتی ہے وہیں قصہ ختم کر دیا گیا ہے یا نہیں؟
- (۱۳) زیادہ طویل تو نہیں ہو گیا ہے؟
- (۱۴) قصہ کے مختلف کرداروں کے لئے ان کے موزوں نام پیش کئے گئے ہیں یا نہیں؟

اسی طرح اور متعدد سوالات مرتب کئے جاسکتے ہیں مگر یہ اسی وقت سود مند ثابت ہونگے جب آپ ان کے لحاظ سے اپنے مسودہ پر ٹھنڈے دل سے غور کریں اور یہ سمجھ لیں کہ آپ خود اپنی تحریر پر نظر نہیں ڈال رہے ہیں بلکہ آپ کے مخالفین جنہیں آپ کی لیاقت، ادبی ذوق اور تحریری قابلیت کی ترقی نہ ہو گوارا نہیں اور جو حسد کی وجہ سے آپ کی بات بات پر اعتراض کرتے ہیں۔

کیا نہ لکھیں



سب سے پہلی اور سب سے اہم غلطی جو اکثر نو مشق انشا پردازوں سے سرزد ہوتی ہے اپنے مضمون کی غیر ضروری اور طویل تمہید نگاری ہے جس کی طرف اس کتاب میں پہلے بھی توجہ دلائی گئی ہے۔ تمہید کبھی نہ لکھئے۔ اگر آپ کے کسی مضمون میں اس کی سخت ضرورت محسوس ہو رہی ہو تو بھی پہلے اصل مضمون شروع کر دیجئے اور پھر درمیان میں یا مضمون کے ختم پر انہی خیالات کا اظہار کیجئے جنہیں آپ مضمون سے پہلے بطور تمہید لکھنا چاہتے تھے۔

کثرتِ مشق اصحابِ تمہید کو مضمون سے زیادہ ضروری اور اہم سمجھتے ہیں اور باوجود تا کید کے چند جملے لازماً قلمبند کر ہی دیتے ہیں۔ کالج کی جماعتوں میں نہفہہ واری مضمون نگاری کے سلسلہ میں اکثر اس کا تجربہ ہوا ہے۔

نو مشق مضمون نگاروں سے جب کبھی کوئی مضمون ”میرا محبوب شاعر“ ”مسببِ ارمطاً“ یا ”ہماری صحافت“ وغیرہ جیسے عنوانوں پر لکھوایا گیا تو ان میں سے نوے فی صد نے اپنے اپنے

مضمون کے آغاز میں شعر و شاعری کے عام اصولوں یا مطالعہ کے فوائد یا اخبار نبی کے فوائد سے متعلق ہی آدھے سے زیادہ وقت، قوت اور جگہ صرف کر دی اور اصل موضوع یعنی اپنے محبوب یا اپنی مطالعہ کی ہوی کتابوں کی نوعیت اور خصوصیات یا اپنی صحافت کے مسائل و مسائل کے لئے صرف بقیہ ربع حصہ کافی سمجھا۔

بعض نا تجربہ کار مضمون نگار اثنائے تحریر میں دانستہ یا نادانستہ پند و معنیت شروع کر دیتے ہیں اور یہ نہیں سمجھتے کہ جہاں و غلط و نصیحت کا پہلو نمودار ہوا ادبیت کا خاتمہ ہو گیا یہ ادیب کا کام نہیں ہے اور نوجوان انشا پردازوں کو اس سے خاص طور پر پرہیز کرنا چاہئے ورنہ ان کی تحریریں ناکام رہیں گی اور پڑھنے والوں میں مقبولیت حاصل نہ کر سکیں گی۔

اعلیٰ پایہ کے انشا پرداز پند و معنیت تو کجا سیاسی، قومی، مذہبی، اور معاشی بحث مباحثہ کو بھی اپنے شایان شان نہیں سمجھتے۔ وہ اس قسم کے موضوعوں کے لئے بہت کم اپنی قوت و قلم کا استعمال پسند کرتے ہیں۔ یہ دراصل ماہرین فن اور مضمون نگار کا کام ہے اور ان کے لئے کسی ادیب کی خدمات حاصل کرنا واقعہ یہ ہے کہ ادبی ذوق پر ظلم کرنا ہے۔ اور یوں بھی ان امور کی نسبت ایک ادیب کی تحریر پسند نہیں سمجھی جاسکتی ہے یہ اور بات ہے کہ بعض وقت کئی مقبول عام سیاسی یا قومی مسئلہ کسی انشا پرداز کی تخلیقی قوت کو اکٹھے اور وہ اسی چوڑی میں ایک اچھی مضمون یا افسانہ لکھدے۔

مذہب، سیاسیات، اور معاشیات وغیرہ ایسے موضوع ہیں جن پر خاص خاص ماہرین فن ہی کو لکھنا چاہئے اور چونکہ ان امور میں اختلاف آراء و بلکہ تعصب کی ہر وقت اور زیادہ

گنجائش ہے اس لئے انشاء پردازی کا آغاز کرنے والا اگر ابتداء سے ان جھگڑوں میں پڑ جائے تو نہ صرف عام مقبولیت سے محروم ہو جائے گا بلکہ اس کے ادبی ذوق پر بھی مضر اثر پڑے گا۔ البتہ کوئی نچھتہ نش اور شہور ادیب یا انشاء پردازان موضوعوں کی طرف متوجہ ہو سکتا ہے مگر اس کی عام مقبولیت بھی ہر وقت خطرے میں رہے گی کیونکہ وہ جس مذہب یا جس خیال کی طرف ذاری کرے گا اگلے مخالفین میں قدرتی طور پر اس ادیب کی قدر کم ہوتی جائے گی۔

مشہور و معروف مقامات کی نسبت گانڈیک کی طرح مضامین یا کتابیں لکھنا بھی انشاء پردازی کی تحقیر ہے۔ البتہ اندرون و بیرون ملک کی مقبول تقریرت گاہوں اور مفکرس مقامات کی نسبت کسی ادیب کی تحریریں دلچسپی سے پڑھی جاسکتی ہیں بشرطیکہ ان پر جدید ترین نقطہ نظر سے قلم اٹھایا گیا ہو اور دقیقاً نوسخی خیالات اور معلومات سے بہنکار ان کے نئے نئے پہلو پیش نظر کئے گئے ہوں۔

مضامین کی طرح افسانوں میں بھی بعض باتیں لکھنے کے قابل نہیں ہوتیں جن سے پرہیز کرنا فو مشق افسانہ نگار کے لئے ضروری ہے۔ سب سے پہلی چیز جو کسی افسانے کو مقبولیت حاصل کرنے سے محروم رکھتی ہے وہی تمہید نگاری ہے جس کے نقصانات ظاہر کئے جا چکے ہیں۔ مختصر قصہ کی ابتداء میں حالات ماضی یا عہد رفتہ کا دکھارنا یا ان پر طویل تبصرہ کرنا پڑھنے والے کو متفرک کرنا ہے اہل ذوق اسی قصہ کو پسند کرتے ہیں جس میں عمل فوراً شروع ہو گیا ہو۔

ہماری زبان کے اکثر عام رسائل ابھی ارتقائی مدارج سے گذر رہے ہیں اور عوام کی ناقدر و انیوں اور بے توجہی سے نالال ہیں یوں بھی ہر ملک میں عام رسالوں کا مطالعہ بالعموم کچھ سی اور وقت گزاری کی خاطر کیا جاتا ہے۔ یہ وہ حقیقت ہے جس کو اکثر نو مشق انشا پرداز ازبھول جاتے ہیں اور ان رسالوں کے لئے ایسے قصے لکھتے اور روانہ کرتے ہیں جن میں یکساں انگیزہ مضامین، موت کے غمناک مناظر، یا کشت و خون اور خود کشیوں کے پے در پے حوادث بیان کئے گئے ہوں۔

رسائل کے مدیرین اور انکے پڑھنے والے دونوں ہمیشہ ایسے مختصر قصوں کو پسند کرتے ہیں جن میں تیز تیز اور واضح عمل و حرکت پائی جاتی ہو، اور جو پسند و نصیحت اور خشک و طویل توصیفوں سے پاک رہتے ہیں۔

افسانہ میں ستملہ اور پامال اجزا کے استعمال کرنے سے بھی انشا پرداز کو ہمیشہ پر سبز کرنا چاہئے اور قصوں میں یور وین زبانوں کے افسانوں کے بعض خاکے اتنی زیادہ دفعہ استعمال کئے جا چکے ہیں کہ اب ان میں کوئی دلاویزی باقی نہیں رہی۔ پڑھنے والے کو متحیر کر دینا افسانہ کا لازمی جزو ہے جو لوگ افسانے پڑھتے رہتے ہیں وہ فوراً پامال خیال کو معلوم کر لیتے ہیں خود افسانہ اپنے ماخذ کی چٹائی کھاتا ہے۔ یہ ممکن ہے کہ اگر اس کے پیش کرنے میں کوئی خاص چالاکی دکھائی گئی ہو تو شاید خاکہ نیا معلوم ہو مگر جہاں تک آپ کو چاہئے کہ ان امور میں احتیاط کریں۔

کن امور کا خیال کھیں؟

”کیا نہ کھیں“ کے سلسلہ میں بعض ایسے امور کا اظہار بھی ضروری ہے جو یونہی تو بہت معمولی ہیں لیکن جن کا خیال نہ رکھنے سے انشا پر دواز کے سلیقہ اور ذوق کے متعلق شبہ پیدا ہو جاتا ہے۔ ان میں سے چند باتیں تو ایسی ہیں جن کا لحاظ اردو کے شاید بعض سچتہ مشق ادیبوں کی تحریروں میں بھی نہیں پایا جاتا۔ لیکن انشا پر دازی کا آغاز کرنے والوں کو تو لازمی طور پر ان سے واقف رہنے اور اپنی تحریروں میں احتیاط کرنے کی ضرورت ہے۔

اکثر رسالوں میں علمی اور کھپ، یا مفید معلومات کے عنوانوں کے تحت میں بعض دفعہ نہایت اچھی اور کام کی باتیں لکھی جاتی ہیں لیکن کبھی اس امر کا اظہار نہیں کیا جاتا کہ وہ کہاں سے یا کن ماخذوں سے حاصل کی گئیں حالانکہ اس سے مرتب معلومات کی تخت و کاشی یا ترجمہ و اقتباس کے حسن و خوبی پر کوئی اثر نہیں پڑھ سکتا۔ اس کے برخلاف اگر کسی دوسرے شخص کو کسی قسم کی

ضرورت ہو تو وہ ان کے اصلی ماخذوں تک پہنچنے سے محروم رہتا ہے۔
 کبھی اپنے ماخذوں کو چھپانے کی کوشش نہ کیجئے۔ بعض دفعہ خود مصنف کے یہاں مسودہ
 تلف ہو جاتا ہے اور ایسی صورت میں اندیشہ ہے کہ خود آپ ایک عرصہ کے بعد یہ نہ معلوم کر سکیں
 کہ میں نے فلاں بات کہاں سے حاصل کی تھی۔

علمی، فنی، اور تحقیقی مضامین میں بھی خیالات اور معلومات کے ماخذوں کا حوالہ دینا اڑو
 رسائل کے اکثر مضمون نگاروں میں تقریباً عریب سمجھا جاتا ہے۔ حالانکہ اس سے بڑھکر کوئی خوبی
 نہیں ہو سکتی۔ ہر ایسے مواد کے متعلق حوالہ دینا لازمی ہے جو اردو کے لئے نیا ہو، اور جس کے ماخذ
 کا علم اہل اردو کے لئے یقیناً مفید ہو سکتا ہو۔

گ
 انوشق انشاء پر دازوں کو یہ سمجھ لینا چاہئے کہ جن مضمونوں میں حوالے نہیں ہوتے سمجھ داروں
 اور اہل ذوق خیال کرتے ہیں کہ ان کے نکتھنے والے غیر معتبر ہیں اور انہیں اپنے علم اور ماخذوں
 پر اعتماد نہیں ہے۔ بے حوالہ مضمون موقتی و کھسپی اور ناپائیدار کشش رکھتا ہے۔ اس میں زندگی
 کی طاقت نہیں ہوتی اور کوئی شخص اس کو ایک سے زیادہ دفعہ پڑھنے کی محنت گوارا نہیں کرتا۔

اشنائے مضمون میں ماخذوں وغیرہ کے حوالے دیتے وقت نوشق ادیبوں کو اس کا بھی
 ضرور خیال رکھنا چاہئے کہ کتابوں کے جدید ترین ادیشوں کے حوالے دیں تاکہ کسی کو ضرورت
 پڑھے تو آسانی سے اصل کتاب تک پہنچ سکے۔ اس امر کے لئے مضمون نگار کو صرف آئی زحمت
 کرنی ہوگی کہ اگر اس کے زیر مطالعہ کوئی قدیم نسخہ ہو تو اسی کتاب کا جدید طبعہ نسخہ بھی دیکھے۔
 لیکن یہ زحمت دوسروں کی ان زحماتوں کے مقابلہ میں بہت کم ہوگی جو اس کی حوالہ دی ہوئی

قدیم، کمیاب، یا مفقود کتاب کا پتہ چلانے کے لئے اٹھانی پڑے گی۔

بعض مضمونوں میں دوسری زبانوں کی فنی اور علمی ترکیبوں اور اصطلاحوں کے لئے اردو لفظ استعمال کرنے پڑتے ہیں۔ ایسی اردو اصطلاحیں خواہ آپ کی بنائی ہوں یا دوسری ہر صورت میں ابھی ایک عرصہ تک ضرورت ہے کہ ان کے ساتھ یا ذیل میں، یا حاشیہ پر دوسری زبان کی اصل اصطلاح بھی نقل کر دی جائے ورنہ اس نئی اردو اصطلاح یا لفظی ترکیب کی اصنیت کی وجہ سے ایک تو آپ کا مطلب جنمٹ ہو جائے گا اور پھر آپ کی اصطلاح اور اسکے بنانے کی محنت دونوں رائیگاں جائیں گے۔

بعض دفعہ ایسا بھی ہوتا ہے کہ ایک سے زیادہ انشا پر از ایک ہی اصطلاح کے لئے متفرق اردو ترکیبیں یا الفاظ استعمال کرتے ہیں اور ان میں بہت کم ایسے ہوتے ہیں جو دوسری زبان کی اصل اصطلاح اردو اصطلاح کے ساتھ لکھ دیتے ہوں۔ اس طریقہ کار کا نتیجہ یہ ہوا کہ آپ تک دوسری زبانوں کی معمولی معمولی اصطلاحوں کے لئے بھی مستند اور مشہور اردو اصطلاحیں راجح نہ ہو سکیں۔ یہ امر ضروری ہے کہ آپ اپنے اختیار کئے ہوئے ترجمہ کے ساتھ دوسری زبان کی اصل اصطلاح بھی لکھ دیا کریں اس سے ایک تو آپ کا مطلب واضح ہو جائے گا اور پھر مطالعہ کرنے والے یا دوسرے انشا پر از اصل اور ترجمہ دونوں کو ساتھ ساتھ دیکھنے کی وجہ سے ذمہ رفتہ اردو اصطلاح سے مانوس ہوتے جائیں گے اور اگر وہ اصطلاح خود آپ کی بنائی ہوئی ہے تو اس کا اس طرح عام طور پر رواج پاجانا آپ کے حسن ذوق اور انشا پر داری کی کامیابی کی دلیل ہے۔

اکثر نون مشق انشا پردازد و دوسری زبانوں کے الفاظ یا ناموں کے لکھتے وقت بھی بڑی بے احتیاطی اور بے دردی سے کام لیتے ہیں۔ خاصکر اردو کا رسم الخط کچھ اس طرح کا ہے کہ اس میں دوسری زبانوں کے بعض الفاظ کا تلفظ اس وقت تک ٹھیک طور پر ظاہر نہیں ہو سکتا جب تک کہ اعراب کی پابندی نہ کی جائے۔ مثال کے طور پر ایک انگریزی لفظ امرسن پیش کیا جا سکتا ہے جسکو اردو میں صرف امرسن لکھ دیا جاتا ہے اور جس کو ناواقف آدمی حسب ذیل متعدد طریقوں پر تلفظ کر سکتے ہیں۔

اَمْرَسَن	اَمْرَسَن	اِمْرَسَن	اَمْرَسَن
اَمْرَسِن	اِمْرَسِن	اَمْرَسِن	اَمْرَسِن
اِمْرَسِن	اَمْرَسِن	اَمْرَسِن	اَمْرَسِن

واقعیہ ہے کہ بعض دفعہ دوسری زبانوں کے معمولی معمولی لفظوں اور ناموں کے صحیح تلفظ کے متعلق بھی ایسے ایسے شبہات پیدا ہوتے ہیں کہ تحقیق کرنا دشوار ہو جاتا ہے۔ آپ کو چاہئے کہ پہلے حتی الامکان صحیح ترین تلفظ معلوم کرنے کی کوشش کریں اور اسکے بعد مکمل اعراب کے ساتھ اس کو قلمبند کریں۔

بعض اوقات ایک ہی ضمن میں ایک ہی زبان کے دو لفظوں کو دو متفرق طریقوں سے لکھا جاتا ہے۔ مثلاً فرنیسی لفظوں کو اردو میں دو طرح سے تلفظ کر سکتے اور لکھ سکتے ہیں۔ ایک ٹھیٹ فرنیسی طریقہ تلفظ کے مطابق اور دوسرا انگریزی تلفظ کے مطابق۔ ذیل کے دو فرنیسی الفاظ اور ان کے تلفظ پر غور کیجئے۔

(۱) اصل الفاظ (Shatiet) (انگریزی تلفظ (ٹھیٹ لیٹ) فرنیسی تلفظ (شات لے)

معلوم ہوگا کہ ایک ہی لفظ دو زبانوں کے طریقہ تلفظ کے فرق کی وجہ سے کتنا بدل جاتا ہے۔ ایسی صورت میں مضمون نگار کو اپنی سہولت کی خاطر ابتدا ہی میں اس کا تصفیہ کر لینا چاہئے کہ میں کس زبان کا تلفظ استعمال کروں۔

بہترین طریقہ یہ ہے کہ جن لفظوں کو استعمال کرنا ہو وہ جس زبان سے متعلق پہلے ہی کے اصلی طریقہ تلفظ کے مطابق ان کو استعمال کریں۔ دوسرا طریقہ کار یہ ہے کہ جس زبان کے توسط سے آپ ان الفاظ کو اردو میں لے رہے ہیں اسی کے تلفظ کے مطابق ان کو تلفظ اور استعمال کریں۔ اور ساتھ ہی ذیل میں یا حاشیہ پر اس حقیقت حال کا اظہار کر دیں کہ ان الفاظ کا تلفظ فلاں زبان کے مطابق ہے کیونکہ وہ اسی کے توسط سے اخذ کئے گئے ہیں۔

مثلاً فرانسیسی الفاظ کو اگر عربی کے توسط سے اور اسی کے مطابق اردو میں منتقل کیا جا رہا ہو تو اس امر کی طرف اشارہ کر دینا ضروری ہے۔ ورنہ بہت سے شبہات پیدا ہو جائیں گے اور پڑھنے والے شاید ہی معلوم کر سکیں گے کہ اصل فرانسیسی لفظ کیا تھا اور اس کا فرانسیسی تلفظ کیا ہے۔


اسی سلسلہ میں یہ بات بھی قابل توجہ ہے کہ اگر ایک ہی مضمون میں کسی زبان کے متفرق الفاظ استعمال کئے جا رہے ہوں تو ان کا تلفظ کہیں ایک زبان کے اور کہیں دوسری زبان کے مطابق نہ کیا جائے۔ مثلاً اگر فرانسیسی الفاظ کو انگریزی طریقہ تلفظ کے مطابق لکھا جاتا ہے تو ہر جگہ اسکی پابندی کرنی چاہئے۔ ورنہ آپ کے ذوق ادب کی بے ترتیبی اور بے سلیقگی ظاہر ہوگی۔

تاریخوں اور سولہ کے اندراج کے وقت بھی ایک ہی مضمون میں کہیں ہجری اور کہیں

عیسوی تاریخیں لکھنا سخت معیوب ہے۔ کسی ایک کی پابندی کرنی چاہئے۔ اور اگر طوالت کا خوف نہ ہو تو ہجری اور عیسوی دونوں تاریخوں کا ایک ساتھ لکھ دینا یا ان کا تطابق ظاہر کر دینا بھی مناسب ہے۔

عہد رفتہ کے مصنفوں اور انشا پردازوں کا ذکر کرتے وقت اکثر توشیح انشا پردازان کے ناموں کے ساتھ اظہار عقیدت کے طور پر یا کسی اور غرض سے بعض بے کار الفاظ کا استعمال بھی ضروری سمجھتے ہیں جو موجب طوالت ہونے کے علاوہ بعض دفعہ مضحکہ خیز بھی ثابت ہوتے ہیں۔ مثلاً مٹھراؤ لین، امیر خسرو علیہ الرحمۃ، آنریبل سر سید احمد خاں، حالی صاحب، مولانا غالب، چچا سعدی، شمس العلماء شیخ نعمانی، ڈپٹی نذیر احمد، استاد داغ، ناسخ لکھنوی، آزاد مرحوم وغیرہ۔

اعلیٰ پایہ کی اور زندہ جاوید ستہوں کو ان سابقوں اور لاحقوں کے بغیر ہی یاد کرنا بہتر ہے۔ یہ کسی طرح ان کی بزرگی میں اضافہ نہیں کر سکتے بلکہ کوئی تعجب نہیں اگر ان کی وجہ سے ان کی صحیح عظمت اور وقعت میں کمی پیدا ہو جائے۔ البتہ اگر ایک ہی نام کے دو مصنف ہوں تو انہیں امتیاز کرنے کے لئے کوئی مناسب سابقہ یا لاحقہ استعمال کیا جاسکتا ہے۔



اشاعت کے راز



وہ نوجوان جو کارزار ادب میں پہلے پہل قدم رکھنا چاہتے ہیں اور خوشامند ہوں کہ ان کے مضامین یا افسانے اشاعت کے لئے روانہ کرنے کے بعد بہت جلد رسالے میں شائع ہو جائیں تو انہیں چاہئے کہ حسب ذیل چند امور کا ضرور خیال رکھیں ورنہ اپنے مسودہ کو مطبوعہ دیکھنے کے انتظار، مدیر و نکی سردہری، یا مسودہ واپس حاصل کرنے کی ندامت وغیرہ کی جہتیں اندیشہ ہے کہ انہیں بہت ہمت نہ بنا دیں اور اس طرح نہ صرف ان کا مستقبل مشتبہ ہو جائے بلکہ اردو ادب ایسی پر جوش ہستیوں سے محروم رہے جو ممکن ہے بر محل سمیت افزائیں اور صحافتی اصولوں کی واقفیت کی وجہ سے اپنی زبان کی مستعد اور گونا گوں ضرورتوں کی تکمیل کے قابل ہو جائیں۔

جس رسالہ کو آپ اپنا نتیجہ قلم بھیجنا چاہیں اس میں بالعموم کس قسم کے مضامین یا افسانے

شایع ہوتے ہیں پہلے اس کو معلوم کرنے کی کوشش کیجئے۔ اس خاص رسالہ کے متعدد قدیم و جدید شماروں (نمبروں) کے سرسری مطالعہ کے بعد ہی کوئی وجہ نہیں کہ آپ اس مقصد میں کامیاب نہوں۔ ہاں اگر آپ اتنے سادہ لوح و سخیلے کہ گذشتہ اشاعت میں "حیات جاوید" یا "پیمپا" پر کوئی مضمون دیکھ کر خود بھی اسی موضوع پر ایک مضمون (خواہ نہایت اعلیٰ پایہ ہی کیوں نہ ہو) مدیر کے یہاں روانہ فرمائیں تو یقین مانئے کہ آپ کا مضمون یا تو شکریہ کے ساتھ واپس کر دیا جائے گا یا پھر چھ مہینے سے قبل شایع ہونے پائے گا۔

کسی مضمون یا افسانے کا بے وقت لکھنا یا شایع کرنا اس کو ذلیل کرنا ہے۔ اگر دیوالی یا محرم کو گذرے ہوئے دو تین مہینے ہو چکے ہوں تو ایسا مضمون یا افسانہ جو ان سے متعلق ہو یا جن میں انکا ذکر ہو قطعی نہ لکھئے اور اگر لکھیں بھی تو سال آئندہ تک اٹھا رکھئے۔ اس سے دو گونہ فائدے ہوں گے ایک تو آپ کو نظر ثانی کرنے کا اچھا موقع ملے گا، اور دوسرے بر محل شایع ہونے کی وجہ سے ایسے مضامین یا افسانے آپ کے سلیقہ اور ذوق کو ثابت کر سکیں گے۔ اس بارے میں انگلستان کے ایک مشہور انشا پرداز ڈبلیو۔ ٹی۔ اسٹیڈ کا قول نہایت ہی پر لطف ہے جس کا خلاصہ یہ ہے کہ :-

”یاد رکھئے صحافت میں موقع و محل ہی سب کچھ ہے۔ اگر شک پیر ایڈیٹ پال دونوں اپنی متحدہ قوتوں کے ساتھ تین ہفتے قبل کے کسی واقعے کے متعلق اپنی پوری قوت تخلیق سے کام لیکر ایک بہترین ادبی شاہکار پیدا کر دیں تو بھی مدیرین ان کے اس کارنامہ کو کسی نہایت ہی معمولی موقعی تحریر کے مقابلہ میں ردی کی ڈگری میں ڈالیں گے۔“

کسی رسالے کے مدیر کے یہاں ایسا مضمون بھی اشاعت کے لئے روانہ نہ کیجئے جس میں ان خیالات اور مضامین کی مخالفت مندرج ہو جو اس رسالہ کے کسی قریب ترین شمارہ (ممبر) میں پیش کئے گئے ہوں۔ عام طور پر مدیرین نہیں چاہتے کہ اپنے رسالوں کو بحث و مباحثہ یا اختلافات کی آماجگاہ بنائیں۔ اور نوجوان انشا پرداز اپنے نئے نئے جوش کی وجہ سے اکثر اسی قسم کی مضمون نگاری کی طرف مائل ہوتا ہے۔

بعض دفعہ مشہور و معروف مہنفوں کی تحریروں کے لئے مدیرین اپنے خیالات یا پالیسی خلاف بھی اپنے رسالہ میں جگہ نکال لیتے ہیں مگر مضمون نگار کو خوش کرنے کی خاطر نہیں بلکہ اس خیال سے کہ مشہور اور بڑے مصنف کے نام کی وجہ سے عوام کی نظروں میں ان کے رسالہ کی وقعت بڑھ جائے گی۔

مضمون بھیجنے سے قبل یہ بھی دیکھ لیجئے کہ آپ کے مسودہ کی ضخامت اس رسالہ کے موزوں بھی ہے یا نہیں جس میں آپ اسکو شائع کرنا چاہتے ہیں ہر ممبر ادارہ آدمی اس خیال پر مبنی گا کہ کسی ایسے رسالہ کے لئے جس میں پانچ چھ صفحات سے زیادہ کا کوئی مضمون نہیں ہوتا آپ پندرہ صفحات کا مضمون روانہ کرنے والے ہیں۔

مسودہ کی شکل سادہ اور مرا

مغربی زبانوں میں مدیروں یا ناشروں کے پاس کوئی مسودہ بغیر ٹائپ کے روانہ نہیں کیا جاتا۔ اردو زبان میں ابھی ٹائپ کی اتنی سہولتیں نہیں پیدا ہوئی ہیں اس لئے اگر آپ اپنے مسودہ کو ٹائپ نہ کر سکیں تو اس کو خوبصورت رکھئے۔ یہ لازمی نہیں ہے کہ ہر اچھے انشا پرداز کا خط بھی اچھا ہو مگر یہ یقینی ہے کہ مدیروں پر خط کا کچھ نہ کچھ اثر ضرور پڑتا ہے کیونکہ وہ سمجھتے ہیں کہ خط کے ذریعے سے لکھنے والے کی شخصیت اور کردار کا اظہار ہوتا ہے۔

اپنے مضمون کا جو مسودہ آپ اشاعت کے لئے روانہ کریں گے اسکو کاغذ کے دونوں طرف کبھی نہ لکھئے۔ ہدایت لپٹ کا حصہ خالی چھوڑ دیا کیجئے۔ ساتھ ہی ہر صفحہ پر خوش سلیقگی سے مناسب حاشیہ بھی چھوڑتے جائے۔ یہ یقین رکھئے کہ آپ کا ہنر تحریر آپ کے مضمون کی خوبی میں ضائع کا باعث ہوتا ہے اور اسکو جلد سے جلد شائع ہونے میں مدد دیتا ہے۔

بعض انشا پر داز ایسے بھی گذرے ہیں (اور ممکن ہے بعض اب بھی موجود ہوں) جنہوں نے کھڑے بادامی اور مٹھائی کی ٹوکریوں یا ردی کے کاغذوں پر بھی مضامین کے مسودے روانہ کر کے اشاعت میں کامیابی حاصل کی ہے مگر نونوشق انشا پر دازوں کو ہمیشہ رد و بکاری کا نڈا استعمال کرنا چاہیے۔ اس امر کا خیال بھی لازمی ہے کہ مسودوں میں ضرورت سے زیادہ نفاست اور آرائش بھی ظاہر نہ ہونے پائے نفیس یا رنگین کاغذ پر لکھنا، یا عنوان کے اطراف مضمون کے شروع میں یا کسی اور جگہ نقش و نگار کی مدد سے مضمون میں دلکشی پیدا کرنے کی توقع رکھنا، یا کاغذوں کو خوشبودار بنانا نہایت مضر ہے۔ یہ سب امور مضمون اور اس کے مصنف دونوں کی نسبت پڑھنے والے اور خاص کر مدیر کا خیال اور نقطہ نظر خراب کر دیتے ہیں۔

مسودہ کو لغاف میں بند کرنے سے قبل دیکھ لینا چاہئے کہ ہر صفحہ پر برابر نشانات لگائے گئے ہیں یا نہیں۔ جملہ کاغذات کو ٹھیک ترتیب کے ساتھ باندھ دینا یا پرن گادینا بھی ضروری ہے، مضمون کے شروع (یعنی عنوان کے نیچے) یا آخر میں مضمون نگار کو اپنا نام واضح حروف میں لکھ دینا چاہئے۔ بعض دفعہ صرف دستخط کر دینے یا مدیر کو ٹھیک اور پورے نام سے مطلع نہ کرنے کی وجہ سے غلط فہمیاں پیدا ہو جاتی ہیں اور انشا پر داز کو شکایت رہتی ہے کہ مدیر نے میرے پورے نام کو مختصر کر دیا یا القاب اور ڈگریاں ٹھیک طور پر نہیں لکھیں یا غلط لکھیں یا غلط ڈگری یا لفظ لکھ دیا۔

مسودہ کے ساتھ اگر ضرورت ہو تو مدیر کے نام ایک علیحدہ خط بھی روانہ کیا جاسکتا ہے مگر یاد رکھئے کہ اس میں اپنے مضمون کی مدح سرائی یا مدیر کی خوشامدہر گز نہ کیجئے۔

مسودہ بھیجنے کے بعد اسکی اشاعت کے لئے بار بار یاد دہانی کی ضرورت نہیں۔ جتنا زیادہ آپ اپنے مضمون کی اشاعت کے لئے بے چینی دیکھیں گے اتنا ہی مدیر کی نظر میں آپ کے مضمون اور خود آپ کی وقعت گھٹتی جائے گی۔ اگر آپ کو اپنے مضمون کی قیمت کا تصفیہ معلوم کرنے کا اشتیاق ہو اور آپ زیادہ دنوں تک امید و بیم کی حالت میں رہنا پسند نہ کرتے ہوں تو اپنے مسودہ کے ساتھ اپنا پتہ لکھ کر ایک پوسٹ کارڈ بھی ملفوف کر دیجئے تاکہ مدیر آپ کو آسانی سے اور جلد مطلع کر سکے کہ آپ کا مضمون شائع ہو سکے گا یا نہیں اور اگر ہوگا تو کب۔

اگر متذکرہ بالا احتیاط کے باوجود مدیر کے یہاں سے آپ کو فوراً جواب نہ ملے تو چار پانچ ہفتوں تک صبر کرنا چاہئے کیونکہ اکثر مدیر بہت مشغول رہتے ہیں۔ اور بعض اس خیال سے بھی جواب نہیں دیتے کہ چند ہفتوں میں جب خود مضمون شائع ہو رہا ہے تو پھر مرسلت میں وقت صرف کرنے کی کیا ضرورت

اگر آپ کا مضمون رسالہ کے قریب ترین شمارہ میں شائع نہ ہو تو مضطرب اور مایوس نہیں ہونا چاہئے کیونکہ اکثر مدیر اپنے رسالوں کو ایک عرصہ پہلے ہی ترتیب دے رکھتے ہیں۔

مضمون کیلئے یاد دہانی کرنے کے سلسلہ میں بعض مضمون نگار خود مدیر سے ملاقات کرنا چاہتے ہیں اور سمجھتے ہیں کہ ہماری ذاتی وجاہت اور سلیقہ گفتگو اسکو مرعوب کر دے گا اور اسطرح ہمارا مضمون شائع ہو سکے گا ممکن ہے کبھی ایسا ہو گا مگر یاد رکھنا چاہئے کہ اس قسم کی کوششیں بھی اکثر ناکامی آتی ہیں۔ جہاں مضمون نگار کے صبر و استقلال کا پیمانہ لبریز ہو اور خوداری ہاتھ سے چھوٹی اسکے مضمون یا انسانی وقت بھی کم ہوجائے۔

کتاب لکھنا



متفرق نوعیت کے مضمونوں اور افسانوں کے لکھنے کے لئے جو اصول اور لوازمات گذشتہ صفحات میں پیش کئے گئے ہیں وہ کسی کتاب کی تصنیف یا تالیف کے لئے بھی اسی طرح کارآمد ثابت ہوں گے۔ البتہ کتاب کی تکمیل میں چند اور امور کا خیال رکھنا بھی ضروری ہے جن کو نہایت محفل طور پر یہاں بیان کیا جاتا ہے۔

جب اصل کتاب کا مسودہ تیار ہو جائے تو طباعت کے لئے ناشر کے یہاں یا مطبع کو روانہ کرنے سے قبل سرورق، انتساب، فہرست ابواب و مضامین، اور ضمیموں وغیرہ (غرض جن جن چیزوں کی ضرورت ہو) سب کا مسودہ کافی احتیاط اور غور و فکر سے تیار کر لینا چاہئے جب تک مکمل کتاب تیار نہ ہوئے اور آپ اس پر ایک آدھ دفعہ نظر ثانی نہ کر لیں اسکی کتابت و طباعت کے آغاز کا خیال تک نہ کیجئے

سرورق نہایت سادہ لیکن ثقہ اور باوقار ہونا چاہئے اس کے الفاظ نہایت مختصر اور موضوع کو ٹھیک طور پر واضح کرنے والے ہوں کتاب کے نام کے انتخاب میں مضمونوں اور اصنافوں کے ناموں سے زیادہ احتیاط اور ذوق سے کام لینے کی ضرورت ہے کیونکہ اکثر دفعہ بہتر سے بہتر کتابیں خراب اور ناموزوں نام کی وجہ سے گمنامی میں پڑی رہتی ہیں۔ بہترین نام وہی ہے جو لوگوں کے تخیل کو اپنی طرف متوجہ کرے اور اس میں ایک طرح کا انہماک پیدا کر دے موزوں ترین نام حاصل کرنے کے لئے اگر کسی انشاء پر داز کو زیادہ سے زیادہ توجہ اور وقت صرف کرنا پڑے تو اسکو رائے گان نہیں سمجھنا چاہئے۔

کتاب کے نام کے نیچے کبھی ایسے الفاظ نہ لکھئے جن سے بڑائی اور خود پسندی ظاہر ہو یا جو کتاب کے موضوع کی نسبت اسکی اصل بساط سے زیادہ تشہیر کرتے ہوں۔

کتاب کے سرورق تاریخ یا کم از کم سن اشاعت کا درج کرنا بھی ضروری ہے تاکہ اگر وہ ایک سے زیادہ بار طبع ہونے والی ثابت ہو تو مختلف ڈیشنوں یا طباعتوں کے نسخوں میں امتیاز کا موقع رہے۔

تاریخ کے اندراج سے ایک اور فائدہ یہ ہے کہ اگر مصنف بعد میں دوسری کتابیں لکھے تو ان تاریخوں کی مدد سے اس کے ادبی ارتقا اور اسکی نوعیت کا پتہ چل سکتے گا۔

علمی کتابوں میں دیباچہ یا تمہید کو خاص اہمیت حاصل ہوتی ہے البتہ ناولوں اور اصنافوں یا نظموں وغیرہ کے مجموعے اور کتابوں میں اگر بغیر دیباچہ یا تمہید کے شائع کی جائیں تو کوئی مضائقہ نہیں۔ علمی کتاب کا دیباچہ عام مطالعہ کرنے والوں اور خاصکر تنقید نگاروں کو مصنف کے

اصل مطلع نظر اور زرا دیہ نگاہ سے واقف کرتا ہے۔

رسائل کے اکثر مدیر اور تنقید نگار صرف دیباچہ یا تمہید ہی سے پوری کتاب کے حسن و قبح کا اندازہ لگا لیتے ہیں اور بعض ستم ظریف تو ایسے بھی ہوتے ہیں جو اصل کتاب کو دیکھنے کی محنت گوارا کئے بغیر صرف دیباچہ ہی کے مطالعہ سے پوری کتاب پر تنقید لکھ مارتے ہیں۔

دیباچہ میں کتاب کے صحیح مقصد یا موضوع اور اس کے گونا گوں پہلوؤں کو محل طرز اور سلیقہ کے ساتھ ظاہر کر دیجئے۔ آپ حیران رہ جائیں گے جب بعض وقت اپنی کتاب کے متعلق جرائد و رسائل کی تنقیدوں یا تبصروں میں لپیٹہ و بیباچہ ہی کے الفاظ اور نفروں کو تنقید نگار کی طرف سے لکھا ہوا دیکھیں گے۔ اکثر مشغول یا کاہل تبصرہ نگار کسی کتاب پر تنقید کرتے وقت خود کچھ لکھنے کی زحمت اٹھانے کی بجائے مصنف ہی کے جملے اپنی طرف سے نقل کر کے کتاب کی خصوصیات اور قصدا کا اظہار کر دیتے ہیں۔

خیال رکھئے کہ آپ کے دیباچہ میں ضرورت سے زیادہ ایک لفظ داخل نہ ہونے پائے صرف دیباچہ دیکھنے سے کتاب کی نوعیت اور پایہ کا پتہ چل جاتا ہے۔ طویل اور بھونڈا دیباچہ کتاب کی مقبولیت اور اشاعت میں خلل انداز ہوتا ہے۔ بہترین دیباچہ کی خصوصیت یہ ہے کہ وہ کتاب کی اصل و چھپیوں کے لئے ایک صحیح نمائندہ یا اشاریہ کا کام دیتا ہے۔

تالیف کتاب کے تذکرہ میں نہ تو اظہار افسار کے طور پر اپنے دیباچہ میں مطالعہ کرنے والوں سے معافی کے خواہشگار رہئے۔ اور نہ اس امر پر فخر کیجئے کہ ہماری زبان اس موضوع کی بہت محتاج تھی اور اس کتاب کے ذریعہ سے اس زبردست کمی کی تکمیل کر دی گئی ہے۔

بعض صحاب اپنے دیباچہ کو اس خیال کے اظہار پر ختم کرتے ہیں کہ ”اگر ایک شخص بھی

اس کتاب کے مطالعہ سے متفید ہوا تو میں سمجھ بھگتا کہ میری سعی ٹھکانے لگی۔ یہ سب غیر ضروری اور مضحکہ خیز باتیں ہیں نئے انشا پردازوں کو ان سے اجتناب کرنا چاہئے۔

دیباچہ اس لحاظ سے بھی ضروری اور مفید ہے کہ اس میں مصنف اپنے کرم فرماؤں اور معاونین کا شکریہ ادا کر سکتا ہے۔ اگر آپ نے اپنی کتاب کی ترتیب کے سلسلہ میں کسی سے ذرا بھی مدد حاصل کی ہو تو اس کا شکریہ ادا کرنے کے لئے دیباچہ سے بہتر کوئی اور جگہ نہیں ہو سکتی اسی طرح ماخذوں کے نام اور ان کتابوں کے حوالے بھی دیباچہ ہی میں دیئے جاسکتے ہیں جن سے دوران تحریر میں مصنف نے استفادہ کیا ہو۔

کسی ادبی کتاب کے لئے مصنف کا دیباچہ جتنا ضروری اور مفید ہے اتنا ہی کسی دوسرے سے لکھا یا ہوا مقدمہ یا تعارف غیر ضروری اور مضر ہے۔ اکثر خوش انشا پرداز خیال کرتے ہیں کہ اگر ہماری کتاب پر کوئی مشہور اور ممتاز آدمی تعارف لکھدے تو اسکی قدر و منزلت میں اضافہ ہو جائے گا۔ یہ ایک طفلانہ خواہش ہے اور ظاہر کرتی ہے کہ مصنف کو اپنی تصنیف پر اعتماد نہیں ہے۔ وہ بغیر کسی بڑے نام کی مدد یا سہارے کے اپنی کتاب کو گھر سے باہر نہیں لگانا چاہتا۔ علمی، تحقیقی، یا حکمیاتی کتابوں میں اگر کسی بڑے محقق فن یا سائنسدان کی کتاب کے مندرجہ نظریوں یا تحقیقات کی نسبت رائے یا تعارف شامل ہو تو کوئی ہرج کی بات نہیں کیونکہ سائنس کی دنیا میں ہر روز نئے نئے مسائل پیدا ہوتے جاتے ہیں اور اختلاف آراء میں اضافہ ہوتا رہتا ہے۔ مگر ادبی کتابوں کو اسکی کوئی ضرورت نہیں جن کے اکثر تعارف یا مقدمے بالعموم ذمی اثر اور سماجی یا سیاسی اہمیت رکھنے والے اصحاب اور عہدہ داران و حکام بالا سے حاصل کیے جاتے ہیں جن کی ادبی قابلیتیں بعض دفعہ خود مصنف کتاب کی اہلیت

کم درجہ کی ہوتی ہیں۔


لطف یہ ہے کہ اکثر تنقید نگار (جن پر اثر ڈالنے یا جن کو مرغوب کرنے کے لئے بیشتر مقدمے یا تعارف کتابوں میں شامل کئے جاتے ہیں) بالعموم انکی طرف توجہ نہیں کرتے اور بعض تو انہی کی وجہ سے کتاب کی ادبی حیثیت کی نسبت سوہن پیدا کر لیتے ہیں اور ان میں سے جملے اور فقرے نقل کر کے کتاب کی مخالفت میں ان سے کام لیتے ہیں۔

ہر ملک میں ایسے اصحاب موجود ہوتے ہیں جو آسانی سے کسی کتاب پر مقدمہ یا تعارف لکھنے کا اعزاز حاصل کرنے تیار رہتے ہیں کیونکہ اس سے ایک تو ان کے جذبہ خود پسندی کا اظہار ہوتا ہے اور دوسرے صفت میں شہرت حاصل ہوتی ہے۔ مگر سچے اور آزاد منش انشا پرداز کبھی ان کی خوشامد نہیں کرتے اور اپنی کتاب کو بے یار و مددگار دنیا میں روشناس کرنا ہی ہمت کرتے ہیں۔

اگر آپ کا رازِ صحافت میں خود اپنے بل بوتے پر داخل ہوں تو کوئی وجہ نہیں کہ آپ اپنی ذاتی قابلیت، اجراءات، اسلیقہ اور ذوق کی وجہ سے کامیاب نہ رہیں۔

بعض انشا پرداز ہر نیا باب یا فصل شروع کرتے وقت پہلے کوئی خاص شعر یا مقولہ یا کسی کتاب کی عبارت نقل کرتے ہیں۔ یہ بہت پرانا طریقہ ہے۔ چونکہ اس کا التزام آسان نہیں ہے، بعض دفعہ مضحکہ خیز مقولے اور شعر بھی شامل ہو جاتے ہیں۔ اس لئے اب اسکا رواج کم ہوتا جا رہا ہے۔ البتہ اگر کوئی علمی یا تاریخی کتاب ہو تو اس میں ہر فصل کے آغاز پر اس کے مذرجات کا خلاصہ نہایت مختصر طور پر لکھ دیا جاسکتا ہے تاکہ مطالعہ کرنے والے اپنے مطلب کی بات فوراً معلوم کر لیں اور انہیں مباحث کا پتہ چلانے میں دقت نہ ہو۔

علمی اور تاریخی کتابوں کے آخر میں اشاریہ (انڈکس) کا شامل کرنا بھی ضروری ہے۔ اس سے مطالعہ کرنے والوں کو بہت سی سہولتیں حاصل ہو جاتی ہیں، اشاریہ تیار کرنا نہایت ذمہ داری کا کام ہے، اور ترقی یافتہ زبانوں میں اس کو اتنی اہمیت دی جاتی ہے کہ وہ رفتہ رفتہ بجائے خود ایک فن بن گیا ہے۔ اردو میں اس کا رواج ابھی شروع ہوا ہے اور اس لحاظ سے نئے مصنفوں اور انشا پردازوں کو اس کی ستیاری میں خاص طور پر دلچسپی لیننی چاہئے۔



کامیابی

انشاء پر دازی میں ترقی یا کامیابی محض اس کتاب کے مطالعہ سے حاصل نہیں ہو سکتی۔ جب تک ان اصولوں اور ہدایتوں پر پابندی کے ساتھ عمل نہ کیا جائے جو اس میں پیش کئے گئے ہیں اس کا کوئی مطالعہ کرنے والا انشاء پر داز نہیں بن سکتا۔

یاد رکھئے کہ انشاء پر دازی ایک علم یا سائنس نہیں ہے کہ کتابیں پڑھنے سے حاصل ہو جائے یہ ایک فن ہے جس کے لئے مشق اور باقاعدہ کام کرتے رہنے کی ضرورت ہے آپ کے قلم میں اسی وقت روانی پیدا ہو سکتی ہے جب اس کو استعمال کیا جائے، اور یہ استعمال جتنا زیادہ ہوگا آپ کی تحریریں اتنی ہی سہولت اور قوت کے ساتھ نمودار ہوں گی۔

اگر آپ کو وقت ملے تو ہر روز دو تین صفحے ضرور لکھئے، اور اس کام کو جاری رکھئے، یہاں تک کہ آپ اس کے عادی ہو جائیں۔

پست ہمتی کو ہرگز قریب نہ آنے دیجئے اگر آپ کی ابتدائی تحریریں تشفی بخش ثابت نہوں
 اگر مدیر انہیں واپس کر دیں، یا پڑھنے والے ان کی قدر نہ کریں۔ مشہور سے مشہور مضمون کو بھی اس
 امر کا اعتراف ہے کہ ابتدا میں ان کے کارنامے بالکل ردی سمجھے جاتے تھے۔ انگلستان کے سب سے
 زیادہ مشہور اور معر مصنف برنڈ شا کو جیسا کہ خود اس نے اپنی ابتدائی کتابوں کے جدید ترین
 دیباچوں میں لکھا ہے) برسوں ناقدری کے صدمے اٹھانے پڑھے ہیں۔ اور اس ہارڈی
 جیسا اعلیٰ درجہ کا ادیب اور ناول نگار تو مرتے دم تک مدیروں اور تنقید نگاروں سے خائف
 تھا۔ وہ جب کبھی کوئی نئی نظم اشاعت کے لئے روانہ کرتا تو مدیروں کو لکھدیا کرتا تھا کہ اگر آپ
 غلطیاں ہوں تو براہ کرم انکی اصلاح کر دیجئے۔“

غرض اکثر اعلیٰ پایہ کے انشا پردازوں اور شاعروں کو اول اول اپنا زمانہ کی ناقدری و انہوں
 اور سردہریوں سے سابقہ پڑا ہے مگر انہوں نے کبھی استقلال اور ہمت کا دامن اپنے ہاتھ سے
 نہ چھوڑا اور ہر وقت اس خیال کو پیش نظر رکھا کہ دنیا کی اعلیٰ ترقیاں انہی کو حاصل ہوتی ہیں جو
 صبر و استقلال کے ساتھ محنت کئے جاتے ہیں۔

اپنی ناکامیوں سے فائدہ اٹھانے کی کوشش کیجئے۔ اگر آپ کی کوئی کتاب یا مضمون یا
 افسانہ کسی ناشر یا مدیر کے یہاں واپس کر دیا گیا ہو تو اسکو پڑھیے۔ اس کا تجزیہ کیجئے اور اس وقت
 تک خاموش نہ بیٹھئے جب تک آپ کو وہ نقص نہ معلوم ہو جائے جس کی بنا پر آپ کی کتاب
 یا مضمون واپس کر دیا گیا ہو۔

ممکن ہے آپ کا موضوع یا بیج تحریر مناسب نہ ہو یا وہ طویل ہو یا اس کا اسلوب بے حد
 لمبڈ پرواز یا رنگین، یا پرتکلف ہو یا اس میں جدید ترین دیکھیوں کا فقدان ہو یا کوئی اور خرابی ہو۔

ساتھ ہی جس رسالہ میں آپ اپنا مضمون یا افسانہ چھپوانا چاہتے تھے اس کے مدیر مطبوعہ مضمونوں اور افسانوں کے ساتھ اپنے واپس شدہ مضمون یا افسانہ کا مقابلہ کیجئے۔ غرض اس طریقہ کار سے آپ آخر کار معلوم کر لیں گے (بشرطیکہ آپ کو اپنی نسبت مغالطہ نہ ہو) کہ کوئی نہ کوئی خامی ضرور رہی تھی جو نظر ثانی میں ذرا سی محنت اور توجہ کے بعد دور کیا جاسکتی ہے۔

اپنے موضوع کے انتخاب میں زیادہ سے زیادہ احتیاط سے کام لیجئے۔ اس گرو کو ہمیشہ پیش نظر رکھئے کہ آپ کی انشا پردازی اسی وقت ترقی کر سکتی ہے جب آپ کی تحریروں میں پڑھنے والوں کے لئے دلچسپی کے سامان موجود ہوں۔ اور آپ کی تحریریں اسی وقت دلچسپ سمجھی جائیں گی اور مقبول ہوں گی جب آپ کے موضوع میں حدت اور شگفتگی ہو اور وہ موقع کے مناسب ہو، نیز آپ کا اسلوب نہایت سلیس اور اچھا ہو۔

اردو زبان میں انشا پردازی کا میدان ابھی بہت خالی ہے۔ دنیا کی ترقی یافتہ زبانوں میں اتنے زیادہ اصحاب اس فضا میں سرگرم کار ہیں کہ نیا شخص جلد ترقی پانا تو کجا آسانی کے ساتھ جگہ بھی حاصل نہیں کر سکتا۔ کام کرنے والوں کی اس کثرت کے باوجود وہاں کے رسالوں کے مدیر ہمیشہ شاکھی رہتے ہیں کہ اچھے افسانے اور مضمون کم دستیاب ہوتے ہیں۔ ایسی صورت میں رد و رسائل کے مدیرین محط الرجال کی جتنی شکایت کریں بجا ہے۔ اگر آپ ان سے تبادلاً خیالات کریں تو معلوم ہوگا کہ وہ کن کن طریقوں سے کوششیں کر رہے ہیں کہ نئے انشا پرداز پیدا ہوں اور یہ کہ اچھے انشا پردازوں کی مہمت افزائی کے لئے وہ کہاں تک تیار ہیں۔

اگر آپ کا نناٹ اور اُس کے کاروبار میں دلچسپی لیتے ہیں تو آپ کے ذہن میں خیالات کی کبھی کمی نہیں ہو سکتی، اگر معمولی نقل و حرکت اور روزمرہ کے کام کاج کے وقت آپ کی آنکھیں کھلی اور آپ کے کان تیز ہوں تو آپ کبھی مضمونوں اور افسانوں کے مطالعہ سے محروم نہیں ہو سکتے مشہور انگریز مصنف آرٹلڈ مینٹ نے ماحول کے حالات اور اطراف و اکناف کی تاریخ سے عام لوگوں کی بے پرواہی اور تغافل کی نسبت بالکل ٹھیک لکھا ہے۔

یہ واقعہ ہے کہ ہم میں سے اکثر اصحاب جو دنیا کے خالی اور ظلمت کدہ ہونے کے شاک میں اپنی آنکھوں اور کانوں کو اُن دلچسپیوں کی طرف سے بند رکھنے کا تصفیہ کئے رہتے ہیں جو ہر طرف اُن کی طرف بڑھتی ہوئی نظر آتی ہیں۔ یہ خیال بڑے بڑے شہروں مثلاً لندن کے کسی رہنے والے پر تو خاص طور پر منطبق ہو سکتا ہے۔ وہ ہر صبح اپنی ریل گاڑی، یا بس، یا ٹرام کے لئے قریب ترین راستہ اختیار کرتا ہے اور یہ کبھی نہیں سوچتا کہ جن راستوں سے وہ گذر رہا ہے اُن کی داستان ماضی کسی اور تاریخ سے کم دلچسپ نہیں ہے وہ شام کو بھی اسی قریبی راستے سے واپس ہوتا ہے۔ اگر وہ اتوار کو کہیں باہر نکلتا ہے تو سیڑھیوں یا گولف کورس کا قریبی پناہ گاہ لیتا ہے وہ اپنی اُس روزمرہ کی فضا سے باہر ہونے پر خوش ہوتا ہے جس سے وہ اس لئے متفر ہے کہ اُسکی جیسی اعلیٰ دماغ شخصیت کے لئے وہ پامال اور دلچسپیوں سے محروم ہو

جو انشا پر داز غیبی الہاموں کے منتظر بیٹھے رہے کامیاب مضمونوں کی فہرست میں شاید ہی شامل ہو سکے۔ خدشہ ہے ہم پر اڑے رہنا کہ میں اُس وقت تک نہیں لکھوں گا جب تک طبیعت لکھنے کی طرف مائل نہ ہو بہت سے ایسے زرین موقعوں کو کھو دینا ہے جو موقع بموقع مناسب موضوعوں سے آپ کی ضیافت کرنا چاہتے ہیں۔ جب تک کوئی شخص وقت پر مناسب

موضوعوں سے مستفید ہونا نہ سیکھے انشا پردازی میں مقبولیت اور ترقی حاصل نہیں کر سکتا۔ اس میں کوئی شک نہیں کہ دن رات کے چوبیس گھنٹوں میں سے خاص خاص لمحے گھڑنا اور گھنٹے ہی ہوں گے جن میں آپ زیادہ سہولت اور سگفتگی کے ساتھ تخلیقی کام کر سکتے ہیں۔ ایسے اوقات میں ممکن ہے ناشتہ سے قبل یا رات کے کھانے کے بعد کا وقت زیادہ اہمیت رکھتا ہو۔ بہر حال آپ اپنے حالات اور طبیعت کے مناسب کسی وقت کا انتخاب کر کے جنگ ہو سکے اسکو گھنٹے کے لئے مخصوص کر لیجئے۔ لیکن یہ بھولنے نہیں کہ ایسے موقعے بھی پیدا ہوں گے جب کہ آپ کو دن یا رات کی کسی اور گھڑیوں میں بھی ادنیٰ کام کرنے پر مجبور ہونا پڑے۔ گلہ ان کیلئے تیار رہئے۔

اگر آپ متقل اور مکمل تصنیف پیش کرنا چاہتے ہوں، اگر آپ کا خیال ہو کہ جلد سے جلد اپنے ہم حتمیوں اور ہم مشق انشا پردازوں میں سب پر سبقت لے جائیں اور اگر آپ اپنی نامعلوم قوتوں سے پورا فائدہ اٹھانے کے خواہشمند ہوں تو آپ کو چاہئے کہ اپنے تئیں جگہ اور وقت میں معینہ کر لیں بلکہ ہر جگہ اور ہر وقت کام کر سکنے کی عادت پیدا کریں۔

ایک عرصہ تک بارہا تجربہ کر کے اس امر کا اندازہ لگائے کہ آپ روزانہ اوسطاً کتنا لکھ سکتے ہیں۔ اگر آپ محسوس کریں کہ یہ اوسط نا کافی ہے تو ایک کم سے کم مقدار مقرر کر لیجئے، اور تہیہ کیجئے کہ جب تک اتنا نہ لکھ لیں نہ اٹھیں گے۔ ساتھ ہی انسانی کمزوریوں کو بھی ملحوظ رکھئے۔ روزانہ کے کام کا معیار اور اپنی تحریر کے صفحات کی تعداد بہت زیادہ مقرر نہ کیجئے۔ کہیں ایسا ہو کہ ناقابل عمل خیال کو پورا کرنے کی کوششوں میں ہر روز جوڑ جومت اور اکثر دفعہ ناکامی ہوگی وہ آپ کی خود اعتمادی کو نقصان نہ پہنچائے۔


اگر آپ تین ماہ تک ایک مناسب نظام عمل کی پابندی کرنے کا ارادہ کر لیں اور سہیں ناکام نہ ہیں تو آپ اپنی تحریری پیداوار، اور اپنے قلم کی قوتوں کی فراوانی سے اس قدر مرد ہوں گے کہ پھر کبھی وہ دقیانوسی اور منحوس خیال آپ کی توجہ حاصل نہ کر سکے گا کہ..... جب دل چاہا کام کیجئے، جتنا لکھ سکیں لکھئے، اور ہمیشہ ایک غیبی الہام کے منظر رہئے تاکہ اپنی طبیعت پر لکھنے کی کوئی خاص کیفیت طاری ہو۔

صحیح کامیابی اور سچی مرمت صرف کام ہی سے حاصل ہو سکتی ہے۔ اعلیٰ سے اعلیٰ اور کہنتہ شاعروں اور ادیبوں کو بھی کام کرنا پڑتا ہے۔ بغیر کام اور محنت کے کوئی کامیاب نہیں ہو سکتا۔ جدید ترین انکشافات میں بھی کوئی ایسی کل ایجاد نہیں ہوئی ہے جسکی وجہ سے بغیر کام اور محنت کے کوئی مضمون یا افسانہ تو کچھ معمولی سی تحریر ہی تیار ہو سکے۔

یہ ممکن ہے کہ آپ کے بعض ساتھیوں یا آپ سے کم اہلیت رکھنے یا کم کام کرنے والوں کو آپ سے زیادہ شہرت اور کامیابی حاصل ہو گئی ہو۔ مگر آپ اپنی موجودہ حالت سے بھی مایوس نہ ہو جائے۔ اکثر دفعہ دیکھا گیا ہے کہ جو چیز دیر سے حاصل ہوتی ہے وہ دیر تک باقی رہتی ہے۔ اگر آپ اپنے ان ساتھیوں بلکہ بزرگوں کے حال پر ایک نظر ڈالیں جو آپ سے زیادہ کام کرنے اور آپ سے زیادہ اہل ہونے کے باوجود آپ کے جیسا ایک بھی مضمون یا افسانہ نہیں لکھ سکتے تو آپ اپنی حالت اور مقبولیت کو حد درجہ عنینت سمجھیں گے۔ کبھی تصویر کے صرف ایک رخ پہ نظر نہ رکھئے۔

خلوص سے کیا ہوا اور اچھا کام کبھی رائیگاں نہیں جاتا۔ آپ کے کام کا سب سے بڑا بکر انعام خود آپ کا کام ہے کیا یہ کوئی ادنیٰ کامیابی ہے کہ آپ کام کرتے ہیں آپ کا

مقصد پورا ہوتا ہے، آپ کے خیال کی تکمیل ہوتی ہے، آپ کے خواب صحیح نکلنے میں اور آپ کے اُس ذرا سے ذہنی ارادہ کو جس کی تکمیل کا آغاز نہایت معمولی حیثیت سے ہوا تھا خاص شکل و صورت حاصل ہو جاتی ہے، اُس میں زندگی پیدا ہو جاتی ہے اور آخر کار وہ دوسروں کے قلوب کو گرانے اور دماغوں کو غنڈا اور تقویت پہنچانے کیلئے باقی رہ جاتا ہے۔



ضمیمہ

مضمونوں کے موضوع

اس کتاب کی دوسری فصل ”کیا لکھیں“ میں صفحہ ۲۰ پر مضمون نگاری کیلئے موضوع حاصل کرنے کے طریقے بتائے گئے ہیں۔ اسی سلسلہ میں حسبِ تالیل چار سو (۴۰۰) عنوانات پیش کئے جاتے ہیں جو تخیل سے کام لینے والے انشا پرداز کے لئے بہترین سے بہترین مضامین کے موضوع بن سکتے ہیں۔ ان عنوانات پر ہر شخص ایک ہی طرح کا مضمون نہیں لکھ سکتا۔ جتنی کسی شخص کی ذاتی معلومات زیادہ ہوں گی اور قوتِ تخیل لمبڈ پرواز ہوگا اتنا ہی اس کا مضمون وسیع، مفید اور دلچسپ ہوگا۔ ان عنوانات کے مطالعہ سے واضح ہو سکتا ہے کہ ایک ایک لفظ پر غور و خوض کرنے سے کتنے عنوان بن سکتے ہیں! اگر آپ کسی لغت پر صحیح طریقہ سے نظر ڈالیں تو اس قسم کے سینکڑوں عنوان خود ہیا کر لے سکیں گے۔

آداب۔ آدابِ مجلس۔ آدابِ مشاعرہ۔ جب آپ کھانے پر ہوں۔ عصرِ امیں۔ روایا کی پابندی۔ دفتری آداب۔ کھیل میں۔

آمدنی۔ خاندانی جامد ادریں۔ کسب کمال۔ آمدنی کا بہترین مصرف۔ دنیا کا سب سے مالدار انسان۔
 احتیاط اور ترقی۔ جز مشاس آدمی۔ بیوی کی آمدنی۔ رشوت۔ روپیہ کی گرمی۔ ناجائز آمدنی۔
 آنکھ۔ آنکھوں سے کیا ظاہر ہوتا ہے؟ آپ کہاں تک دیکھ سکتے ہیں۔ آنکھ بچانا۔ نظر نہ کیسے لگتی ہے
 آنکھ مارنے کا اثر۔ پتلیوں کے رنگ اور کردار۔ آنکھ کا جادو۔ آنکھوں کی حفاظت۔
 آواز۔ آواز کا اثر۔ آواز اور کردار۔ زرین آواز (سینما کے اکثروں کی آمدنی) مشہور مقروں کی آوازیں۔
 رکارڈ کیسے بنتے ہیں۔ جانوروں کی آوازیں۔ راستہ کی آوازیں۔
 ایجاد۔ سب سے زیادہ مفید ایجاد۔ کیا جدید ایجادات سے انسان کو آرام ملا۔ جدید معجزے۔ اتفاقی ایجادات
 موجودوں کی قسمیں۔ دنیا کا مستقبل۔ ایجادِ بندہ۔
 بچہ۔ بچہ کی تربیت۔ جنمی بچے۔ کیا بچپن کی خوشیاں قابل رشک ہیں۔ من بچے۔ بچوں کی حکومت۔
 بچوں کو کس طرح خوش رکھیں۔ کیا پہلا بچہ خراب نکلتا ہے۔ بچوں کے دانتوں کی حفاظت۔ اکلو تا بچہ۔
 پل۔ دنیا کا سب سے بڑا پل۔ ہمارے شہر کے پل۔ بھری ندی پر پل بنانا۔ پل پر کسی جگہ لوگ کیوں جمع ہوتے ہیں
 مچھول۔ عورت مچھول سے کیوں خوش ہوتی ہے؟ مچھولوں کے نام۔ گلاب کی قسمیں۔ مچھولوں کی آرائش۔
 مچھولوں کی حفاظت۔ میرا محبوب مچھول۔ مچھولوں کے رنگ۔ مچھول اور جذبات۔
 پیشہ۔ آبائی پیشہ۔ عورتوں کے لئے پیشہ۔ کاروباری آدمی۔ تجارت کی دلچسپیاں۔ پیشہ سے وابستگی۔
 سب سے اچھا پیشہ۔ پیشہ ور آدمی۔ پیشہ ورانگی زبان۔ پیشہ اور کردار۔
 پینا۔ شراب کی شناخت۔ چاع کی عادت۔ مشہور چاع پیننے والے۔ بے صرفہ مشروبات۔ شرابوں کے فوائد۔
 کافی بہتر ہے یا چاع۔ نشہ کی پہلی علامت، شرابی شوہر۔ شراب بنانے کے طریقے۔
 تجربہ۔ آزمائے کو آزمانا۔ تجربہ کار لوگ۔ ملازمت کی شرائط۔ میرا دلچسپ تجربہ۔ تجربہ برکی درنگاہ۔
 بعض تلخ تجربے۔ سیر و سیاحت۔

تعلیم۔ موجودہ تعلیم کے نقائص۔ تعلیم کو دلچسپ بنانے کے طریقے۔ صحیح تعلیم کسے کہتے ہیں؟ بچے جو نہیں پڑتے۔ خانہ داری کی تعلیم۔ بوڑھوں کی تعلیم۔ شادی کے بعد کی تعلیم۔

جرم۔ مشہور قید خانے۔ مشہور جرائم پیشہ۔ جدید ترین جرم۔ چوروں کی حفاظت۔ جرائم کا اسناد خفیہ پولیس کی کامیابیاں۔ کیا بعض انسان جرائم پیشہ پیدا ہوتے ہیں۔ خالی تجویزیاں۔ ہنڈ ڈاکو۔ چچا۔ چچا خانہ۔ چچا خانوں کی گپ۔ چچا خانہ کی آمدنی۔ کیا چا، نوشی مضر ہے؟ بہترین چا۔ چا کی تاریخ۔ چچا خانوں کی تباہ کاریاں۔ چچا خانہ ایک درگاہ ہے۔

چھٹیاں۔ پر لطف چھٹیاں۔ چھٹیوں کے دوست۔ چھٹیاں منانا ایک فن ہے۔ چھٹیوں کے مخالف۔ (وہ مشہور اور بڑے لوگ جو چھٹیاں نہیں مناتے) چھٹیوں کے خطرے۔ سیر و سیاحت۔ گھر کا آرام چہرہ۔ خاص خاص پیشہ دروں کے چہرے۔ چہرہ بنانا۔ چہرہ کی احتیاط۔ آپ کا آئینہ کیا کہتا ہے؟ چہرہ اور کردار۔ حسین چہرے۔ مردانہ چہرہ۔

حادثہ۔ مشہور حادثے۔ بال بال بچنا۔ مہلک ٹرکیں۔ صبار فتنہ سواریاں۔ روزمرہ کے حادثے۔ حادثوں کے وقت (اکثر حادثے خاص خاص معین اوقات میں ہوتے ہیں) حادثہ کے بعد۔

حیوانا۔ حیوانوں کے جذبات۔ حیوان ظریف۔ کیا حیوانوں میں ظرافت ہوتی ہے؟ وحشی جانور خطرناک۔ سب سے خوشنما حیوان۔ حیوانوں کی شکرگزاریاں۔ مقبول حیوان۔

خط۔ خطا اور کردار۔ خطوط نویسی اور شخصیت۔ بیوی کے خطوط۔ کاروباری خطوط۔ مشہور آدمیوں کے عشق و محبت کے خطوط۔ سچوں کے خطوط۔ عجیب غریب شاہیں۔ خطرناک خطوط۔ ہمارے ملک کے شاہیں۔ خوشحالی

در بار۔ دربار کے آداب، دربار نشیں۔ قدیم دربار۔ مغلیہ دربار۔ دربار واری۔

دفتر۔ دفتر کی دوستی۔ دفتر کے آداب۔ دفتری آدمی۔ دفتری عادتیں۔ خانگی دفاتر۔ ترقی کے ستن۔ دفتری ترقیاں۔ رفتار نشیں۔ تقرر کے وقت۔ حکام کی ناز برداری۔ دفتری کام۔

دلہن۔ مجملہ عروسی۔ دلہن کا لباس۔ گر کہشتن روز اول۔ جدید دلہنیں۔ دلہن کی آرائش۔
 دماغ۔ کس طرح سوچیں۔ دماغ کی تربیت۔ دماغی قوتوں سے استفادہ۔ غور و فکر کی عادت۔ مشہور مفکرین
 دن۔ دن کا بہترین وقت۔ پرسوں۔ دن کو سونا۔ نموس دن۔ گزرا ہوا دن۔ دن گزارنا۔
 دوستی۔ سچی دوستی۔ دوستی کے ضرر۔ راستہ کے دوست۔ مطلب کے دوست۔ کون لوگ دوست
 نہیں بن سکتے۔ دوست یا شارسا۔ لنگوٹی آشنا۔ بعض مشہور دوستیاں۔ خطرناک دوستیاں۔
 ڈاکٹر۔ ڈاکٹروں کے راز۔ نیم حکیم۔ بے درد ڈاکٹر۔ کیا عورتیں زیادہ ہمدرد ڈاکٹر بن سکتی ہیں؟ ڈاکٹر کی
 آمد سے قبل۔ ڈاکٹروں سے پرہیز۔ ڈاکٹری دوستیاں۔

زبان۔ دنیا کی زبانیں (ان کی تعداد اور خصوصیتیں) زبان کس طرح سیکھیں؟ اہل زبان۔ غیر زبان
 کیوں سیکھیں؟ آسان ترین زبان۔ بعض دلچسپ زبانیں۔ زبان کس کو کہتے ہیں؟ نام
 زندگی۔ کون لوگ زیادہ جیتتے ہیں۔ زندگی سے لطف اٹھانا۔ کامیاب زندگی کے راز۔ زندگی زندہ دل کا
 شرک۔ رب کی شرکیں۔ ہمارے شہر کی سب سے بڑی شرک۔ قدیم شرکیں۔ خطرناک شرکیں۔
 سفر۔ دنیا کی بہترین تفریح گاہیں۔ سفر میں کن امور کا زیادہ خیال رکھنا چاہئے۔ دنیا کے مشہور سیاح۔
 کیا سفر کرنے والے زیادہ زندہ رہتے ہیں۔ سفر کی سہولتیں۔

سونامی۔ کتنی دیر سونا چاہئے؟ آپ خواب کیوں دیکھتے ہیں؟ صحیح خیریت۔ خوفناک خواب۔ تو تین کام کرنا
 شادی۔ عورتیں کیوں شادی کی خوشیاں مناتی ہیں۔ شادی کے روم۔ شادی کے بہترین تحفے۔
 کیا بیویاں محکوم ہیں۔ بیواؤں کی شادیاں۔ جہیز۔ شادی کی ضرورت۔ شادی کی بہترین
 شہر۔ ہندستان کا سب سے خوبصورت شہر۔ شہر کی آب و ہوا۔ شہر ہی انسان بہتر ہوتے ہیں یا
 دیہاتی؟ ہمارے شہر کی چل پھل۔ شہر کا مرکز۔ شہروں کی آبادیاں۔
 شوہر۔ بہترین شوہر۔ خاموش شوہر۔ کس پیشہ کا آدمی بہترین شوہر ہو سکتا ہے۔ جھگڑا لوشوہر۔

محتاج و اور صرف بیویاں۔ شوہر کی تلاش۔

صحت۔ صحت کس طرح قائم رہتی ہے؟ کاروبار اور صحت۔ درد سر کس بات کی علامت ہے؟

صحت اور کام۔ روحانی صحت۔ صحت مند لوگ۔

عشق۔ کیا عشق دیر پا ہے؟ جدید طرز کی عاشقی۔ کیا پہلا عشق بہترین ہوتا ہے؟ عشق اور شادی۔

عشقیہ خطوط۔ زبانِ عشق۔ عشق اور شہوت۔

عمارت۔ سندھستان کی قدیم ترین عمارت۔ ہمارے شہر کی سب سے خوبصورت عمارت۔ جدید طرز کی عمارتیں

اپنا گھر بنانا۔ محفوظ عمارتیں۔ مشہور مہمار۔ فرمی۔ سین کے اسرار۔

عمر۔ عمر کا بہترین زمانہ۔ سامٹھا یا ٹھا۔ ہاتھ کی لکیروں سے عمر معلوم کرنا۔ خطرناک عمر۔

جوانی دیوانی، ہنسوخس سال۔ عمر کیسے بڑھتی ہے؟

فیشن۔ فیشن کے علمام۔ عورتوں کے فیشن۔ فیشن کی تبدیلیاں۔ جدید ترین فیشن۔

کام۔ بڑے آدمیوں کے کام (یعنی وہ کس طرح کام کرتے ہیں) آج کا کام۔ سچا کام۔ پیسے اور کام۔

کام کرنے والی بیویاں۔ کام کی عادت۔ کامیاب آدمی۔

کتابیں۔ کونسی کتابیں زیادہ فروخت ہوتی ہیں؟ دس بہترین کتابیں۔ ہمارا سب سے بڑا شاعر۔

چھٹیوں کی کتابیں۔ بچے کیا پڑھتے ہیں۔ خریدنے کے قابل کتابیں۔ کتابوں کی حفاظت۔

کردار۔ خط اور کردار۔ چہرہ اور کردار۔ آپ کس طرح چلتے ہیں؟ (چال سے کردار معلوم کرنا)

لباس اور کردار۔ جدید طرز کے کردار۔ اسلوب اور کردار۔ کردار بنانا۔

کلب۔ کلب باز آدمی، محدود کلب۔ عورتوں کے کلب۔ کلبوں کے خاص جہاں رسوم۔ کلب کی پابندی۔

کھانا۔ سادہ غذا۔ بہترین ناشتہ۔ دوپہر کے کھانے کے بعد۔ گرمیوں کی غذا۔ سردیوں کے کھانے۔

غذا اور کردار۔ ہاضمہ کا خیال۔ آپ کا ذوق طعام۔ کیا ہم مناسب غذا کھاتے ہیں۔ غذا اور عمر۔

کھیل۔ بہترین کھیل (کونسا ہے) بائس کے کھیل۔ مدرسہ کے کھیل۔ کھیلوں کی تاریخ۔ کھیل کا فلسفہ۔
جدید ترین کھیل۔ کھیلوں کے مختلف اثر۔ مشہور کھلاڑی۔

گفتگو۔ فن گفتگو۔ عورتیں کیا گفتگو کرتی ہیں؟ زہریلی زبانیں (فتنہ بہا کرنے والے لوگ اور ان کے
طریقہ)۔ بہترین گفتگو کرنے والے۔ سلیقہ گفتگو۔ گفتگو کے راز۔

لباس۔ قدیم و جدید فیشن۔ کیا عورتیں مردوں کو خوش کرنے والا لباس پہنتی ہیں؟ گھر کا لباس۔
گرم کپڑے۔ لباس کا ذوق۔ کیا رفتہ رفتہ لباس ترک ہو جائے گا؟

مدرسہ۔ مدرسہ کا انتخاب۔ مخلوط تعلیم۔ مدرسہ کا نظم۔ کیا مدرسہ کا زمانہ واقعی سب آئینہ
بہترین مدرسے۔ عورتوں کے مدرسے۔ مدارس شہینہ۔ مدرسہ اور تربیت۔

مستقبل۔ مشہور پیش گوئیاں۔ سائنس اور دنیا کا مستقبل۔ نجومی۔ مرد آخر میں مستقبل کے آدمی۔
مشغلہ۔ آپ کا محبوب مشغلہ۔ مشہور آدمیوں کے محبوب مشغلے۔ شوہر کے لئے خانگی مشغلہ۔ بچوں کے مشغلے
عورتوں کے مشغلے۔ باغبانی۔ مرغبانی۔ مشغلہ بیکاری۔

موسم۔ بہترین موسم کونسا ہے۔ موسم بہار۔ باد شمال۔ جاڑوں کی راتیں۔ موسم کیسے بدلتے ہیں؟
موسموں کی پیشین گوئیاں کس طرح کی جاتی ہیں؟ موسم کا اثر منافع پر۔ موسم اور صحت۔


موسیقی۔ مشہور موسیقی داں۔ موسیقی کی تاریخ۔ کیا موسیقی ہاضمہ کی موید ہے؟ موسیقی کا بہترین
طریقہ۔ بہترین باجا۔ موسیقی اور رحمت۔ موسیقی سیکھنا۔ مغربی اور مشرقی موسیقی کا فرق۔

موقع۔ موقع کیا ہے؟ موقع کھونا۔ کیا وقت پھر ہاتھ آتا نہیں۔ ترقی کا راز۔ بے موقع باتیں۔
جہان۔ طفیلی جہانوں کی قسمیں۔ بدتمیز جہان۔ جب آپ میزبان ہوں۔ جہان کی مدارات۔

جہانی کے آداب۔ جہان خانہ۔ جہانوں کا انتخاب۔

نام۔ نام کیا ظاہر کرتے ہیں؟ بچے کے نام کا انتخاب۔ محلوں اور گلیوں کے نام اور انکی تاریخ۔

نام کس طرح یاد رکھیں؟ نام کس طرح جاری ہوئے۔ آپ دستخط کس طرح کرتے ہیں؟ جعلی دستخط۔
 وعدہ۔ وعدہ شکنی۔ ایفائے نہد۔ مشہور پیمان شکن۔ وعدہ کی نفسیات۔
 ہوا۔ بہترین ہوا۔ ہوائی تماشے۔ ہوائی جہاز کا مستقبل۔ کھلی ہوا کے ذریعہ علاج۔
 ہوا اور حسن۔ مضر ہوائیں۔ مشہور ہوا باز۔
 یاد۔ بچپن کی یاد۔ دوستوں کی یاد۔ مشہور یادداشتیں۔ یادگار دن۔ کمزور حافظے۔ یاد آنے والی
 باتیں۔ یاد دہانی۔ یادگار زمانہ



اشایہ



۴۶	اودھ: پنج	۶۵	اسٹی ڈنس۔ آر۔ ال	۱	
۲۴	ایوننگ سائڈرزڈ	۷۶	اسلم۔ ام۔ ام۔	۶۰	آپن ہیوم
	ب	۵۶	اسمعیل۔ محمد۔ میرٹھی۔	۸۶	اڈلین
۶۵	بالذاک	۲۶-۲۳	آغا حیدر سن	۹	ادتقاء
۳۵	برٹش میوزیم	۸۶-۲۳	الطاف حسین جانی	۲۹	اردو کے اسالیب بیان
۴۵	برج نرائن چکبست	۲۴	الہلال	۲۴	آزاد۔ ابوالکلام
۱۰۲	بنیٹ۔ آرنلڈ	۸۴	امر سن	۸۶-۲۳-۲۳	آزاد۔ محمد سن
	پ	۸۶	امیر خسرو	۲۴	اسپیکٹیم
۴۶	پطرس	۶۵	اناطول فرانس	۶۵	اسٹن۔ اف برٹن
۶۵	پو۔ ارڈر گرائن	۹	آن دی آرٹ اف ڈائٹنگ	۸۸	اسٹیڈ۔ ڈبلیو۔ ٹی

۲۲	خلافت	۲۲	ش
۲۶-۲۳-۲۳	خواجہ حسن نظامی	۲۵	ژولا۔ ایل۔ ۶۵
۲۶	ہا	۲۶	س
۸۶	دآغ	۹	سالنامہ بیرون
۶۵	دوے۔ الفانسو	۲۴	سچ
۱۹-۱۸	دہلی۔	۸۶-۲۳	سر سید احمد خاں
۱۰	دی جنبل آڈن	۸۶	سعدی
۱۰	اف آتھرنپ	۲۳-۲۶-۲۳	سلیم وحید الدین
۹	دی حید آباد	۸۸	سینٹ پال
۹	میگزین	۱۰۰	مش
۵۹	ڈویس۔ آر۔ آج	۸۶-۲۵-۲۳	شبلی نعمانی
۲۲	ڈیلی آکسپرس	۲۵	شرر۔ عبدالحلیم
۲۲	ڈیلی میل	۸۸	شکیر
۳۸-۴۲	رشید احمد صدیقی	۲۶	ظ
۲۶-۲۳	رموزی۔ ملا	۲۵	ع
۲۶-۲۹	روح تنقید	۲۴	عبدالحلیم شرر
۲۲	رینالڈس۔ جوشیا	۲۴	عبدالماجد
۹	ت	۹	تحفہ
۲۶	تکین کاظمی	۲۶	تکین کاظمی
۲۴	ٹائمر	۲۴	ٹائمر
۳۵	ٹینیسن۔ لارڈ	۳۵	ٹینیسن۔ لارڈ
۶۵	جیکبسن۔ ڈبلیو۔ ڈبلیو	۶۵	جیکبسن۔ ڈبلیو۔ ڈبلیو
۴۵	چکری۔ بک نرائن	۴۵	چکری۔ بک نرائن
۴۰	چیفون۔ انتون	۴۰	چیفون۔ انتون
۸۶-۲۳	حالی۔ الطاف حسین	۸۶-۲۳	حالی۔ الطاف حسین
۲۶-۲۳-۲۳	حسن نظامی۔ خواجہ	۲۶-۲۳-۲۳	حسن نظامی۔ خواجہ
۸۸	حیات جاوید	۸۸	حیات جاوید
۱۹-۱۸	حیدر آباد	۱۹-۱۸	حیدر آباد
۲۶-۲۳	حیدر۔ آغا	۲۶-۲۳	حیدر۔ آغا
۸۶	خسرو۔ امیر	۸۶	خسرو۔ امیر

فن انشا پروازی

۱۱۵

۴۶	تہذیب حسن انفا دی	۱۰	لانس	۴۶	عظمت اللہ خاں
۶۵	میرک لیونرڈ	۱۰	لانسوں گستاؤ		غ
۲۳	مینچسٹر کاسٹلین	۱۹	لاہور	۸۶	غالب -
	ن	۱۰	لائف اینڈ لٹریچر		ف
۸۶	ناسخ کھنوی	۱۹	کھنوی	۴۶-۲۳	فحرت اللہ بیگ میرزا
۸۶-۵۶-۲۳	نذیر احمد		ر	۳۷	فلوریٹ
	و	۹	مجلد عثمانید		ک
۶۵	والیٹر	۹	مجلد مکتبہ	۳۵	کارلائل ٹامس
۲۳-۲۶-۲۳	وحید الدین نسیم	۵۶	محمد اسماعیل میرٹھی	۶۵	کیپٹن رڈ یارڈ
۶۵	ویس - ایچ - جی	۸۶-۲۳-۲۳	محمد حسین آزاد		گوٹنباؤ سٹیٹ لائبریری
	لا	۲۳	محمد علی - مولانا	۱۰	کوئٹہ کوچ - سر آر تھور
۱۰۰	ہارڈی - ٹامس		مضامین سر سید		گ
۱۰	ہرن - لفکا ڈیو	۲۶-۲۳	مارموزی	۶۹-۶۵-۳۷	گی وے موپاساں
۹	ہجولی	۲۳	منادی		ل
۲۳	ہمداد		موپاساں	۳۵	لارڈ ٹینیسن
۷۰	ہنری - او	۶۹-۶۵-۳۷			



ڈاکٹر سید محی الدین قادری صاحبِ رور کی دوسری کتابیں

اردو نثر نگاری کی تاریخ جس میں غازی سے عہد حاضر تک اردو انشا پر داؤد لگی غیر برناقدانہ نظر ڈالی
 طبع سوم مدہ ترتیم لگی جو موجودہ نثر نگاروں کے اسالیب پر جداگانہ اور متعل راہیں۔ اردو نثر کے رجحانات
 اور اس کے مستقبل کے متعلق ممتوس۔

اردو و شہ پاکے معہ لقا ویر
 آغاز سے ولی اور نگاہی تک کے اردو ادب (نثر و نظم) کے متعلق جدید ترین تحقیقات
 اور ادبی پیداوار کے تفصیلی نمونے جو یورپ اور ہندستان کے متعدد کتب خانوں کے نایاب
 قلمی نسخوں سے منتخب کئے گئے ہیں۔ قدیم الفاظ کی فرہنگ، شاعر کی تصویروں اور مفید نتیجے

روح تنقید
 علمی و ادبی تنقید نگاری کے اصول و ضوابط۔ یورپ و ایشیا میں تنقید کے ارتقا اور اردو
 تنقید نگاروں کے فرائض اور ذمہ داریوں پر بحث کی گئی ہے۔

تنقیدی مقالات
 اعلیٰ اصول تنقید کی وضاحت کے لئے اردو کے بہترین ادبی کارناموں پر تفصیلی تنقیدی
 میر، جیسر، انیس، حالی، کیفی، حیدر آبادی، اردو کے پندرہ گوشوارہ اکبر، اقبال، بلاغ و بہا
 و فسانہ عجائب اور دیگر متعدد موضوعوں پر ناقدانہ نظر ڈالی گئی ہے۔

ہندستانی صوتیات
 معہ لقا ویر (انگریزی میں مطبوعہ پریس) زبان اردو کا صوتی تجزیہ و تشریح جو پریس یونیورسٹی کے مشہور
 ادارہ صوتیات میں قریب وصال تک عملی تحقیقات کرنے کے بعد مرتب کیا گیا ہے جدید ترین
 عملی صوتیاتی آکوں وغیرہ کے نتائج کے فوٹو اور نقشے بھی شامل ہیں۔

ہندستانی لسانیات
 معہ نقشہ جات
 حصہ اول و عمل لسانیات کے مقاصد، قواعد، تاریخ، زبان کی ماہیت، ارتقا، شکل
 دنیا کی زبانیں۔ انکی اقسام، خاندان ہندستان کی زبانیں۔ (حصہ دوم) اردو کا آغاز
 ارتقا، ادبی بولیاں، علمہ گیری، اردو و ہندی کا جھجکا، اردو کے جدید رجحان اور صورتیں

عہد عثمانی میں
 گذشتہ پچیس سال سے حیدرآباد میں اردو زبان و ادب کی نشوونما کا تذکرہ۔
 حصہ اول۔ شعراء اور مصنفین، انجمنیں، اخبار و رسائل، جامعہ عثمانیہ کی تشکیل
 و ارتقا، ترجمہ کا قیام۔ حصہ دوم۔ جدید کی انفرادی کوششیں، اجتماعی مساعی۔ حیدرآباد
 میں اردو کی وسعت، حیدرآباد کے باہر اردو کا استحکام، نتیجے۔

اردو کی ترقی

OUP—881—5-8-74—15.000

OSMANIA UNIVERSITY LIBRARY

Call No.

۵۹۱۵۷۳

Accession No.

۵۰۸۱۶۳۶
۱۱۶۳۹

Author

سید محمد علی الدین نجاری زکریا

Title

عقوبات و اسباب

This book should be returned on or before the date last marked below.

